

IL-HAJJA f'Għawdex

Nru. 878

HARĠA SPEĊJALI

April - Mejju 2006



Lumen Christi Bookshop

Special Bargain!

ROHS

minn 25% sa 50%

fuq

KOTBA MILL-ISBAH

*bħala rigali għat-tfal
fil-“Party” tal-
Preċett jew Grizma.*









*Din l-offerta speċjali hija miftuħa
sa meta jispicċa ‘stock’
ta’ kotba li akkwistajna b’irħis,
minn 25c sa Lm3 kull ktieb.*

**VARJETÀ KBIRA
MNEJN TAGĦŻEL!**

LUMEN CHRISTI BOOKSHOP

Triq Fortunato Mizzi, Victoria, Għawdex

Tel: 21560496 Fax: 21561860



IL-HAJJA f'Ghawdex

Imwaqfa f'Ġunju 1945
Harga nru. 878
April - Mejju 2006
Mahruġa mid-
Djoċesi ta' Ghawdex

Direzzjoni u Amministrazzjoni:
Lumen Christi Media Centre
Triq Fortunato Mizzi,
Victoria - Ghawdex VCT 111
Tel. 21560496/7 Fax. 21561860
e-mail: lumenchristi@vol.net.mt
homepage:
www.gozodirect.com/lumenchristi
Abbonament: Lm3 Sostenitur: Lm 5

Issettjata u Stampata:
"Gozo Press" Tel.21551534

Il-fehmiet li jistqarru l-kittieba
m'humtix neċessarjament dawk
tal-Bord Editorjali.

f' din il-harġa

Editorjal	• 3
Il-Hajja fid-Djoċesi	• 4
X'ghadda minn għalina	• 10
Kummentarju	• 16
Fehmet il-Qarreġja	• 17
L-Intervista	• 18
Meditazzjoni Biblika Liturġika	• 21
Versi Riflessivi	• 23
Riflessjonijiet ta' ACM	• 24
Ktieb x'Taqra	• 26
SUPPLEMENT SPECJALI	
Ghawdex 300 sena ilu	• 27
Il-Misteru tal-Ewkaristija (10)	• 28
Il-Biedja f'Ghawdex (45)	• 30
Passiġġata Biblika (16)	• 32
Lenti fuq il-Hajja Madwarna	• 34
Fl-Ewwel Sena tal-Papa Benedittu	• 36
Mill-Kunsilli Lokali Ghawdxin:	
Iż-Zebbuġ	• 38
Xhieda Nisranija: Fra Krispin (3)	• 40
Mill-Knisja fid-Dinja	• 41
Ghawdxin li għandna niftakru (33)	• 42
Appell għall-Monument tal-Papa	• 45
L-Istorja tal-Mediċina (4)	• 46
Holmi Il-Hajja	• 48
Bejnietna n-Nisa	• 49
L-Irħula Ghawdxin (4): L-Għasri	• 50

Ritratti: Hajr lil Alvin Scicluna (ritratti tal-front cover), John Cordina, Joe Zammit, Uffiċċji Parrokkjali u Kunsilli Lokali ta' Ghawdex għal diversi ritratti li jidhru f' din il-harġa speċjali.



Editorjal

Ghawdex u s-settur tat-Turiżmu

Wieħed mill-pilastru ewlenin ta' l-ekonomija ghawdxija in generalu huwa bla dubju ta' xejn it-turiżmu. Ninsabu fil-bidu tal-qofol ta' dan l-istaġun li fih l-aktar li jżuru l-pajjiżna l-barranin u għalhekk hsibt li naqsam magħkom xi hsibijiet fuq kif pajjiżna, b' mod partikulari Ghawdex, jista' jkun iżjed attraenti f' dan ir-rigward u fuq kolloxx jibza' għal din l-industrija u jikkultivaha aħjar.

In-nies lokali involuti f' dan is-settur b' mod dirett jew indirett m' humiex f' it. Jiguni f' moħhi dawk kollha li jaħdmu fl-aġenziji tat-turisti u ta' l-ivjaġġar, fil-lukandi u dawk li jipprovdut akkomodazzjonijiet oħrajn bħal farmhouses u flats, dawk li jaħdmu fir-ristoranti, fil-ħwienet tas-souvenirs, tat-taxis u trasport ieħor, u oħrajn li għalkemm forsi ma jkunux involuti direttament f' dan is-settur, b' xi mod ix-xogħol tagħhom jiġi gġenerat jew jieħu spinta bis-saħħa ta' dan il-moviment turistiku.

Għaldaqstant nemmen li dan is-settur għandu jittiehed iżjed bis-serjetà, mhux biss mill-awtoritajiet konċernati, iżda wkoll minna lkoll bħala soċjetà. Hu meħtieġ li jsir regolarment xi forma ta' studju u stħarriġ xjentifiku dwar xi jfittxu jew x'jistennew minn pajjiżna dawk il-barranin li jiġu jżuruna u li fih jiġu involuti kemm dawk li jaħdmu f' dan is-settur kif ukoll l-istess turisti u barranin li llum jgħixu fostna u għandhom saħansitra r-residenza tagħhom f' artna.

F' artiklu miktub minn persuna barranija, li kont qrajt f' wieħed mill-fuljetti li jitqassmu mal-ġurnali ewlenin ta' pajjiżna, fl-aħħar tas-sajf tas-sena l-oħra, kont iltaqajt ma' xi riflessjonijiet ferm interessanti rigward dan, partikularment f' dak li għandu x'jaqsam ma' Ghawdex. Minn dawn l-impressjonijiet, li għalkemm miktuba minn individwu partikulari aktarx jirriflettu l-ideja tal-ħafna, l-ewwel nett jidher li fl-isfond tal-wirt naturali u l-patrimonju kulturali tagħna, l-aktar li jispikka f' Ghawdex huwa n-nuqqas, jew aħjar il-livell baxx tar-ritmu sfrenat tal-hajja mgħaġġla u storbuża li jgħixu fiha ċerti barranin li jiġu b' mod speċjali minn bliet kbar u kummerċjużi fl-Ewropa. Karatteristika oħra li tidher li tħalli impatt mhux żgħir fuq ċerta kategorija ta' barranin hija l-karattru tipiku ta' l-ghawdxin: spontanju, ġeneruż u fuq kolloxx dhuli - li ġeneralment ma jiddejjax jieqaf minn xogħlu biex ikompli mal-barrani mill-aħjar li jista', jew biex jurih it-triq jew biex jipprova jfiehmu xi kurżità... eċċ. Din l-istess persuna ssemmi partikularità oħra li laqitha, anzi impressjonata dwar Ghawdex: l-attivita' kkulurita li tikkarakterizza s-sajf tagħna, b' mod partikulari l-festi religjużi u soċjali li jsiru f' kull lokalità, l-attività hdejn il-baħar u attivitajiet oħra kulturali u artistici ta' livell li jittellgħu minn żmien għal żmien f' dan l-istaġun.

Huma karatteristiċi, fost oħrajn, li lkoll għandna nħossu d-dmir u l-ħtieġa li mhux biss nirreklamawhom mal-barranin biex nattirawhom lejn pajjiżna imma fuq kolloxx nibzghu għalihom u nikkultivawhom. U f' dan ir-rigward ma nistax ma nikkundannax l-isfruttament jew aħjar is-serq fid-dawl tax-xemx li jsofru ċerti barranin minn sidien ta' hwienet u oħrajn li litteralment jabbużaw mill-prezzijiet tal-prodotti tagħhom mal-barranin. Dawn l-individwi għandhom jiġu kkontrollati regolarment u wkoll jiġu ppenalizzati jekk jippersistu. Fuq kolloxx kulhadd għandu jħossu fid-dmir li jagħti seħmu biex il-barrani f' pajjiżna jħossu milqugħ u apprezzat dejjem u f' kull ċirkustanza.

Dun Ruben Micallef

www.gozodiocese.org

Il-Hajja fid-Djoċesi



Mis-Seminarista Maximillian Grech

Iż-żjara ta' l-E.T. Mons. Isqof Mario Grech fix-Xewkija

Mons. Isqof Mario Grech ta' bidu ghaż-żjara fraterna fir-rahhal tax-Xewkija nhar it-Tlieta 7 ta' Marzu. Huwa beda billi żar il-Museum tal-bniet, u wara l-istess tfal li jattendu dan iċ-ċentru ta' katekiżmu flimkien mal-ġenituri taghhom akkumpanjaw lil-Mons. Isqof sal-Knisja Parrokkjali tax-Xewkija. Mal-wasla ta' l-E.T. Mons. Isqof fuq iz-zuntier saritlu laqgħa ta' merhba. Aktar tard, fil-knisja Rotunda tax-Xewkija Mons. Isqof mexxa rużarju haj immexxi mill-għaqdiet tal-parroċċa fosthom il-Legjun ta' Marija, Museum Bniet u Subien, Azzjoni Kattolika u l-Kor *Vox Clamantis*. Wara dan il-mument ta' talb Mons. Isqof attenda għall-assemblea ta' l-għaqdiet fis-sala taċ-ċentru. Aktar tard filgħaxija Mons. Isqof żar ir-radju komunitarju tal-parroċċa, Radju Prekursur, u l-Kažin tal-Banda Prekursur. L-ghada l-Erbgħa, Mons. Isqof beda t-tieni ġurnata taż-żjara pastorali tiegħu billi żar il-Kaželli. Huwa mexxa quddiesha fl-Iskola Primarja tax-Xewkija u aktar tard żar l-MCAST. Għal hinijiet ta' nofsinhar Mons. Isqof ingħaqad għal mument ta' adorazzjoni mal-*Presbyterium* u wara ippranza ma' l-istess saċerdoti f'*Manresa House*



i r - R a b a t .
K m i e n i w a r a
n o f s i n h a r
M o n s . I s q o f
g h a m e l ż j a r a
l i l - K u n s i l l
L o k a l i u a k t a r
t a r d i l t a q a '
m a l - m e m b r i
t a l - K l a b b t a l -
F u t b o l l
" X e w k i j a
T i g e r s " f i l -
K a ž i n
t a g h h o m , m a l -
K u m i t a t t a ' l -
A r m a r t a l -
F e s t a f i ċ - ċ e n t r u
p a r r o k k j a l i u
m a l - m e m b r i

kollha tal-Legjun ta' Marija fil-mużew ta' l-iskultura. Mons. Isqof beda l-ahhar jum taż-żjara tiegħu b' quddiesha għall-anzjani tal-parroċċa. Aktar tard tul in-nofs ta' nhar ta' filgħodu żar iċ-Ċimiterju tal-Parroċċa, il-Kappella tal-Hniena, u iċ-ċentru ta' l-Azzjoni Kattolika. Filgħaxija Mons. Isqof mexxa konċelebrazzjoni fil-knisja parrokkjali u li għaliha kienu preżenti l-fratelli, animaturi, lettori, u l-ministri straordinarji tat-tqarbin. Ha hsieb janima din il-quddiesha l-Kor *Vox Clamantis*. Wara l-quddiesha Mons. Isqof għamel żjara fiċ-ċentru tal-Museum tas-subien. Din iż-żjara pastorali giet fi tmiemha b' laqgħa ta' Mons. Isqof maż-żgħażgħ u studenti Xewkin fiċ-ċentru parrokkjali.

Żjara Fraterna tal-E.T. Mons Isqof Mario Grech fil-Parroċċa tan-Nadur




Iż-żjara pastorali ta' Mons Isqof ġewwa r-rahhal tan-Nadur bdiet nhar it-Tnejn 13 ta' Marzu filgħaxija. Mons. Isqof kien milqugh mill-Arċipriet u l-Kapitlu fil-bieb tal-Bażilka ta' San Pietru u San Pawl. Wara li sar it-berik tan-nies u żjara lil Ġesù Sagramentat, sar diskors ta' merhba mill-Arċipriet u wara saret ir-replika minn Mons. Isqof. Din il-laqgħa ta' merhba giet fi tmiemha bir-reċita ta' l-Għasar u l-ghoti tal-Barka Sagramentali. Fi tmiem iċ-ċelebrazzjoni liturgika Mons. Isqof sellem lis-saċerdoti fis-Sala Kapitulari. Aktar tard filgħaxija huwa ltaqa' mal-Kunsill Parrokkjali u l-Kumitati tad-Duttrina, *Caritas*, u Liturgija flimkien mal-membri tal-Għaqdiet tal-Parroċċa. Din il-ġurnata giet fi tmiemha b' laqgħa mal-Kunsill Lokali tan-Nadur. L-ghada it-Tlieta, 14 ta' Marzu Mons. Isqof kellu laqgħa ma' l-anzjani fis-Sala Parrokkjali u wara iltaqa' ma' l-istaff u l-istudenti fl-Iskola Primarja tan-Nadur. Kmieni wara nofsinhar l-E.T. Mario Grech żar lis-Sorijiet Frangiskani tal-parroċċa, u żar l-oqasma tal-MUSEUM tal-bniet u tas-subien. Aktar tard filgħaxija Mons. Isqof żar il-każini politiċi, u iltaqa' mad-dirigenti, plejers u dawk involuti fil-Kažin tan-Nadur *Youngsters*. Nhar l-Erbgħa 15 ta' Marzu, Mons. Isqof beda l-ahhar jum taż-żjara tiegħu fir-rahhal tan-Nadur bi żjara lit-tfal fl-Iskola tas-Sorijiet Frangiskani. Wara huwa żar il-knisja tal-Qalb ta' Ġesù fejn wara waqfa qasira quddiem Ġesù Sagramentat huwa wassal messagġ qasir. Għal hinijiet ta' nofsinhar Mons. Isqof ippranza mas-saċerdoti tal-parroċċa. Kmieni wara nofsinhar Mons. Isqof iltaqa' ma' l-istaff ta' Radju Luminarja u wara, fis-sala parrokkjali, Mons. Isqof iltaqa'

mal-abbatini flimkien mal-ġenituri tagħhom. Aktar tard huwa ltaqa' mal-membri li jagħmlu parti mill-Komunità Ewkaristika. Iż-żjara fraterna fin-Nadur giet fi tmiemha filgħaxija b'konċelebrazzjoni sollenni fil-Bażilka bis-sehem tal-kapitlu u l-kleru. Matul din l-Ewkaristija gie amministrat ukoll is-sagrament tal-Magħmudija. Hekk kif intemmet il-liturġija, Mons. Isqof żar il-Każin tal-Banda Mnarja fejn iltaqa' mal-kumitat u l-bandisti u wara iltaqa' maż-żgħażaġh fiċ-Ċentru Parrokkjali.


Iż-żjara fraterna ta' Mons. Isqof f'raħal twelidu – il-Parroċċa tal-Qala

Iż-żjara ta' Mons. Isqof fir-raħal tal-Qala bdiet nhar il-Hamis 16 ta' Marzu. Lil Mons. Isqof saritlu merhba uffiċjali hdejn l-iskola Primarja 'President Anton Buttigieg', fost il-ferh tat-tfal akkumpanjati mill-katekisti u l-ġenituri tagħhom. Il-banda 'Ite ad Joseph' tal-Qala laqgħet lil Mons. Isqof fil-pjazza prinċipali filwaqt li l-kleru tal-parroċċa ta merhba lil Mons. Isqof f'bieb il-knisja. Wara li Mons. Isqof bierek il-ġemgħa tan-nies miġbura, saru diskorsi ta' merhba mill-Arċipriet, mis-segretarju tal-Kunsill Pastoral Parrokkjali u mis-Sindku tar-raħal. Saret ukoll l-annotazzjoni tad-data tal-konsagrazzjoni episkopali fir-reġistru tal-magħmudija tal-parroċċa tal-Qala fejn l-E.T. Mons. Mario Grech tweled u tghammed. Din il-laqgħa ta' merhba giet fi tmiemha bil-kant ta' l-Għasar bis-sehem tat-tfal. Wara ir-reċita tal-Liturġija tas-Siġhat Mons. Isqof mexxa Konċelebrazzjoni Pontifikali u wara ta l-Barka Sagramentali. Aktar tard filgħaxija Mons. Isqof kien il-mistieden ewlieni f'ċena li saret mas-saċerdoti tal-parroċċa fid-Dar ta' l-Arċipriet. L-ghada l-Ġimgha 17 ta' Marzu, Mons. Isqof żar l-iskola tas-Sorijiet Franġiskani u l-iskola Primarja 'President Anton Buttigieg'. Kmieni wara nofsinhar Mons. Isqof żar lis-Sorijiet Franġiskani, u d-Djar tad-Duttrina fejn Mons. Isqof iltaqa' mat-tfal u l-katekisti tagħhom. Filgħaxija gie reċitat l-Għasar ma' Mons. Isqof u wara mexxa Konċelebrazzjoni Pontifikali tat-Tielet Ġimgha mal-Ġemgħa. Kienu mistiedna b'mod speċjali l-membri kollha ta' l-ghaqdiet reliġjużi tal-parroċċa. Ha hsieb janima din il-liturġija il-Kor Parrokkjali 'San Ġużepp'. Wara iċ-ċelebrazzjoni ta' l-Ewkaristija Mons. Isqof iltaqa' mal-koppji kollha fil-Knisja Arċipretali. Din il-laqgħa giet fi tmiem b'ċena fiċ-Ċentru Parrokkjali. Fl-ahhar jum taż-żjara tiegħu f'raħal twelidu filgħodu, Mons. Isqof iltaqa'



mal-morda permezz tar-Radju 'Lehen il-Qala' fejn il-morda, bl-ghajnuna ta' dawk li jiehdu hsiebhom setgħu jagħmlu kuntatt dirett ma' Mons. Isqof permezz tat-telefon. Aktar tard tul in-nofs ta' nhar ta' filgħodu Mons. Isqof iltaqa' mas-Sindku u l-Kunsill Lokali Qala. Kmieni wara nofsinhar Mons. Isqof iltaqa' mal-membri kollha tal-Kunsill Pastoral Parrokkjali fid-Dar Parrokkjali. Wara l-E.T. żar il-kappella tal-Madonna tal-Blat u wara lis-Santwarju Nazzjonali tal-Immakolata Kuncizzjoni. Filgħaxija Mons. Isqof mexxa Pontifikal Sollenni fl-gheluq taż-żjara tiegħu. Mons. Isqof fi tmiem l-Ewkaristija ingħata rigali ta' l-okkażjoni mill-kleru u l-poplu tal-Qala. Aktar tard filgħaxija Mons. Isqof kellu laqgħa fraterna u riċeviment maż-żgħażaġh u l-membri kollha ta' l-Għaqdiet soċjali fiċ-Ċentru Parrokkjali.

L-E.T. Mons. Mario Grech iżur il-Parroċċa ta' Marija Bambina, fix-Xagħra



Iż-żjara ta' Mons. Isqof saret fuq erbat ijiem, bejn id-19 u t-22 ta' Marzu. Nhar il-Hadd 19 ta' Marzu filgħaxija Mons. Isqof Mario Grech wasal fil-pjazza ta' quddiem il-knisja fejn saritlu laqgħa ta' merhba mill-Arċipriet Carmelo Refalo flimkien mal-Kapitlu tal-Kollegġjata, l-kleru u l-parruċċani. Hekk kif dahal fil-Bażilka, wara żjara qasira lil Ġesù Sagramentat sar diskors ta' merhba mill-Arċipriet tal-Bażilka u wara saret ir-replika minn Mons. Isqof. Din il-laqgħa ta' merhba giet fi tmiemha bir-reċita tal-Għasar u l-Barka Sagramentali. Wara l-funzjoni liturgika Mons. Isqof sab hin sabiex isellem lis-saċerdoti preżenti fl-awla kapitulari. L-ghada, t-Tnejn 20 ta' Marzu Mons. Isqof ippresieda l-assemblea parrokkjali fiċ-Ċirklu taż-Żgħażaġh. Għal din il-laqgħa kienu mistiedna b'mod partikolari l-membri tal-Kunsill Parrokkjali, Kumitat Kateketiku, Kumitat Liturgiku, Kumitat Karità, Kumitat Ċentrali tal-Festa, Kumitat Radju Bambina, Komunitajiet Ewkaristiċi, Grupp Vokazzjonijiet, Grupp Padre Pio, Grupp Tereżjani, Azzjoni Kattolika, Leġjun ta' Marija, Soċi tal-MUSEUM u iċ-Ċirklu taż-Żgħażaġh. Aktar tard filgħaxija Mons. Isqof żar l-iSpigolatriċi della Chiesa. Nhar it-Tlieta 21 ta' Marzu filgħodu, l-E.T. Mario Grech għamel żjara ta' korteżija lill-Kunsill Lokali Xagħra. Aktar tard tul in-nofs ta' nhar ta' filgħodu huwa żar l-iskola tas-Sorijiet Franġiskani fi Triq 28 t'April 1688, l-iskola Primarja 'Patri Matthew Sultana' u l-kumless ta' l-

MCAST fi Triq it-Tigrija. Ghal hinijiet ta' nofsinhar Mons. Isqof żar il-kunvent tas-Sorijiet Frangiskani. Kmieni wara nofsinhar Mons. Isqof ltaqa' mal-abbatini u l-membri tal-grupp tal-vokazzjonijiet flimkien mal-ġenituri tagħhom fiċ-Ċentru tal-Vokazzjonijiet. Aktar tard huwa żar l-oqsma tal-MUSEUM tal-bniet u tas-subien. Hekk kif temm dawn iż-żjarat huwa xiref sal-knisja ta' San Pawl f'Marsalforn u dik ta' Ġesu Nazzarenu. F'din ta' l-aħhar Mons. Isqof kellu mument ta' talb u laqgħa mal-komunità tan-Nazzarenu. Mons. Isqof temm dan it-tielet jum tiegħu f'din iż-żjara fraterna fir-raħal tax-Xagħra billi żar il-kazini politiċi. L-Erbgħa 22 ta' Marzu filgħodu, Mons. Isqof żar id-*Day Centre* ta' l-anzjani. Aktar tard Mons. Isqof, dejjem akkumpanjat mill-Arċipriet tal-Bażilka, żar lis-saċerdoti morda li jinsabu rikoverati fi djarhom. F'nofsinhar Mons. Isqof ippranza mas-saċerdoti kollha tal-parroċċa fid-*Domus*. Kmieni wara nofsinhar żar l-*istudios* ta' Radju Bambina fejn gie intervistat *live*. Wara Mons. Isqof għamel mument ta' talb fil-knisja ta' Sant Anton Abbati. Fis-6.30 ta' filgħaxija mexxa pontifikal sollenni fil-knisja bażilka flimkien mal-kapitlu kolleġjali, u l-kleru. Fi tmiem il-pontifikal huwa kellu laqgħat informali kemm fil-Każin tal-Football *Xagħra United* kif ukoll fil-Każin tal-Banda *Victory* mad-dirigenti u l-kumitati ta' dawn iż-żewġ entitajiet. Mons. Isqof temm dawn il-jiem ta' żjara fraterna fil-parroċċa tax-Xagħra b'laqgħa ma' l-adolexxenti u ż-żgħażaġh fiċ-Ċentru taż-Żgħażaġh fi Triq 28 ta' April 1688.

Żjara Pastoral ta' Mons. Mario Grech fil-Parroċċa tal-Viżitazzjoni - l-Għarb.

Iż-żjara fraterna ta' Mons. Isqof fil-Parroċċa ta' l-Għarb ingħatat bidu nhar il-Hamis 23 ta' Marzu. Għall-hinijiet ta' filgħaxija Mons. Isqof kien milqugh mill-Arċipriet, kapitlu u l-kleru tal-parroċċa. Hekk kif intlaqa' fil-Kolleġġata ta' l-Għarb, wara waqfa qasira quddiem Ġesù Sagramentat, gie reċitat ir-rużarju għall-bżonnijiet ta' l-Isqof u biex il-hidma tiegħu thalli frott kotran. Għal dan il-mument ta' talb kienu preżenti b'mod partikolari dawk li din is-sena ser jirċievu l-Ewwel Tqarbina u l-Konfermazzjoni. Dritt wara l-ghoti tal-Barka Sagramentali, Mons Isqof iltaqa' mal-Kunsill Parrokkjali, mal-katekisti, mal-ministri straordinarji tat-tqarbin u ma' l-abbatini fid-Dar tad-Duttrina. L-ghada il-Ġimgha, 24 ta' Marzu filgħodu, Mons. Isqof akkumpanjat mill-Arċipriet Karm Gauci żar lill-morda u l-anzjani li jinsabu rikoverati



fi djarhom. Aktar tard Mons. Isqof bierek *playing field* fi Triq Birkuba u żar l-Iskola Primarja 'Karmni Grima'. Kmieni wara nofsinhar l-E.T. Mario Grech iltaqa' mal-Kunsill Lokali u dritt wara gie mdawwar mal-mużew tar-raħal. Wara l-quddiesa ta' filgħaxija Mons. Isqof iltaqa' mal-komunità parrokkjali fis-sala taċ-Ċentru Parrokkjali. Kienu mistiedna b'mod partikolari l-membri ta' l-għaqdiet reliġjużi u ċivili kollha fi hdan il-parroċċa. Nhar is-Sibt 25 ta' Marzu filgħaxija, sollennità tal-Lunzjata, Mons. Isqof iltaqa' mal-koppji miżżewġin kollha fid-Dar tad-Duttrina. Aktar tard filgħaxija Mons. Isqof attenda wkoll għar-rappreżentazzjoni tad-dramm fuq il-hajja tal-Beatu Dun Ġorġ Preca mtella' mill-*Mellieħa Stage Friends* fiċ-Ċentru Parrokkjali. Mons. Isqof temm din il-vista fraterna fir-raħal ta' l-Għarb nhar il-Hadd 26 ta' Marzu, b'konċelebrazzjoni pontifikali fil-Kolleġġata tal-Viżitazzjoni. Hadu hsieb janimaw din il-liturġija l-Għaqda Mużikali Viżitazzjoni u l-Kor tal-Parroċċa taht id-direzzjoni ta' Marlene Cauchi. Hekk kif intemmet l-Ewkaristija Mons. Isqof iltaqa' mas-saċerdoti għaċ-ċena.

Il-Festa ta' San Ġużepp ġewwa s-Seminarju

Mons. Isqof Mario Grech nhar is-Sibt 18 ta' Marzu nghaqad mal-komunità tas-seminaristi sabiex jiċċelebra l-Ewkaristija fis-sollennità ta' San Ġużepp, Patrun Universali tal-Knisja Kattolika. Wara l-Ewkaristija, l-E.T. Mons. Isqof flimkien mas-superjuri u s-saċerdoti tas-seminarju, u s-seminaristi tad-Djoċesi hadu ritratt ta' l-okkażjoni bhala tifkira ta' din iż-żjara.

Mons. Isqof fi "Żmeraldi"

Nhar il-Hadd 19 ta' Marzu, Mons. Isqof ha sehem fil-programm televiżiv "Żmeraldi" mtella' minn *Citadel Video Communications Ltd* u li jiġi mxandar fuq l-istazzjon televiżiv nazzjonali TVM. F'dan il-programm Mons. Isqof wieġeb għal diversi mistoqsijiet fuq sugġetti attwali li poġġewlu ż-żgħażaġh li jtellghu dan il-programm minn Ghawdex.

Żjara ta' korteżija mill-MUT lill-Isqof ta' Ghawdex

Fl-okkażjoni tal-bidu tal-ministeru l-ġdid ta' Mons. Mario Grech bhala Ragħaj tad-Djoċesi ta' Ghawdex, nhar l-Erbgħa 22 ta' Marzu, delegazzjoni mill-*Union tat-Teachers*, l-MUT, għamlet żjara ta' korteżija lill-E.T. Mons. Isqof fil-Kurja Veskovi ta' Ghawdex. Din id-delegazzjoni kienet immexxiya mill-President tal-MUT is-Sur John Bencini u s-Segretarju is-Sur Joseph P. Degiovanni. Fost is-sugġetti trattati tul din il-laqgħa kien hemm il-problema attwalissima ta' l-aggressjoni morali u fizika li ċerti studenti u ġenituri qed juru fil-konfront ta' l-ghalliema. Fi tmiem din il-laqgħa Mons. Isqof gie ppreżentat b'*memento* b'tifkira ta' din iż-żjara.

Mons. Isqof f'laqgħa ta' talb maż-żgħażaġh waqt l-irtir organizzat mill-KDŻ

Nhar is-Sibt 25 ta' Marzu l-E.T. Mons. Isqof Mario Grech żar lil 35 żaġhżuġh u żaġhżuġha li kienu qegħdin għall-

irtir fid-Dar ta' l-Irtiri, Manresa, ir-Rabat Ghawdex, bhala parti mit-thejjija spiritwali għall-festi tal-Ġimgha Mqaddsa. Dan l-irtir li ġie organizzat mill-Kummissjoni Djoċesana Żgħażaġh ta' Ghawdex, kien immexxi minn Fr. Edgar Busutill.

Mons. Isqof jippressiedi l-“Acies” tal-Legjun ta' Marija

Nhar il-Hadd 26 ta' Marzu wara nofsinhar, Mons. Isqof mexxa konċelebrazzjoni fir-Rotunda tax-Xewkija, fejn il-membri kollha Ghawdxin li jattendu il-Legjun ta' Marija geddew il-wegħdiet tagħhom lil Ommna Marija Santissima waqt il-laqgħa annwali ta' l-*Acies*. Din kienet organizzata mill-*Cominio* tal-Legjun ta' Marija ta' Ghawdex.

Suor Rose Olivieri tagħlaq 90 sena

Nhar it-Tnejn 27 ta' Marzu, Mons. Isqof mexxa quddiesa ta' radd il-hajr fil-Kappella ta' Marija Awżiljatriċi tas-Sorijiet Sależjani fir-Rabat Ghawdex fl-okkażjoni ta' għeluq id-90 sena ta' Suor Rose Olivieri, membru tal-komunità tas-sorijiet sależjani f'Ghawdex.

Żjara fiċ-Ċentru tad-Duttrina Taċ-Ċawla, ir-Rabat

Nhar it-30 ta' Marzu, Mons. Isqof żar iċ-Ċentru tad-Duttrina f'Taċ-Ċawla, fir-Rabat Ghawdex flimkien mal-assistent personali tiegħu Dun Eddie Zammit, li huwa wkoll ir-Rettur tal-Knisja tar-Raġhaj it-Tajjeb, f'taċ-Ċawla. Din il-laqgħa kienet koordinata minn Miss Lucy Sciberras, kordinatriċi taċ-ċentru tad-duttrina. Għal din l-okkażjoni ittellgħu diversi mimi mit-tfal li jattendu l-klassijiet tad-duttrina, fosthom mima dwar id-dilka ta' David bhala Sultan tal-poplu Lhudi. Mons. Isqof barra li ferah lil dawk kollha li hadu sehem fil-mimi, tkellem fuq l-importanza u d-dmir li n-nisrani għandu sabiex jattendi u fuq kollox jiffirma ruhu permezz tat-tagħlim, kif ukoll ha l-okkażjoni sabiex jiltaqa' mill-viċin mat-tfal li jattendu għall-klassijiet tal-katekiżmu f'dan il-lokal.

Mons. Isqof jattendi għall-“Magical Journey”

Nhar il-Hamis 30 ta' Marzu Mons. Isqof Mario Grech, laqa' l-istedina li saritlu mill-Kap ta' l-Iskola Primarja 'St. Francis' tar-Rabat Ghawdex u attenda għall-*Magical Journey* imtelligħa mill-istudenti li jattendu din l-iskola primarja. Din il-play mużikali, li saret fit-Teatru Astra, kienet parti mill-kontribuzzjoni ta' l-iskola fil-proġett *Comenius* (EUPU) għal din is-sena.

Mons. Isqof jippressiedi l-Laqqgħa Annwali tal-Moviment Fokolarini, “Mariopolis”

Nhar il-Ġimgha 31 ta' Marzu, l-E.T. Mons. Isqof mexxa quddiesa fil-*Jerma Palace Hotel*, M'Scala fl-okkażjoni tal-laqgħa annwali *Mariopolis* li jorganizza l-Moviment tal-Fokolari ġewwa Malta. Mons. Isqof fil-quddiesa ndirizza lill-membri tal-Fokolarini li jagħtu sehemhom f'hidma sfieqa u kontinwa fl-Arcidjoċesi ta' Malta. Aktar tard Mons. Isqof ippranza mad-dirigenti tal-Moviment f'Malta fosthom Caroline Busutill u Andrea Goller.

L-Isqof ta' Ghawdex jiltaqa' mall-atturi ta' 'L-Imsallab fi Triqatna'

Nhar is-Sibt l-1 ta' April, Mons. Isqof iltaqa' u sellem lil dawk kollha li hadu sehem fil-*pageant* li jsir ta' kull sena fit-toroq tal-Belt Victoria mill-Għaqda Delettanti tal-Ġimgha l-Kbira, l-*Imsallab fi Triqatna*. Barra li rrikonoxxa l-isforzi u l-impenn ta' dawk kollha li hadu sehem sabiex tittella' produzzjoni ta' livell, Mons. Isqof heġġeg lil parteċipanti sabiex ikunu dejjem aktar ta' kontribut b'inizjattivi simili fis-soċjetà li huma jagħmlu parti minnha.


Laqgħat ta' kortezija ma' Mons. Isqof

Nhar it-Tlieta 4 ta' April, Mons. Isqof kellu laqgħa ta' kortezija mas-Sindku ta' Marsascalea is-Sur Mario Calleja ġewwa l-Kurja Djoċesana ta' Ghawdex. Aktar tard tul in-nofs ta' nhar ta' filgħodu Mons. Isqof iltaqa' ma' grupp ta' l-Azzjoni Kattolika mill-Gżira fejn kellu ċans ukoll jippranza magħhom f'lukanda x-Xlendi.

Mons. Isqof jiltaqa' ma' l-istudenti u l-ħaddiema Ghawdxin f'Malta

Nhar it-Tlieta 4 ta' April l-E.T. Mons. Isqof qasam il-fliegu sabiex jiltaqa' ma' l-istudenti u l-ħaddiema li jinsabu jistudjaw, jahdmu, u jgħixu ġewwa Malta tul il-jiem tal-ġimgha. Mons. Isqof iltaqa' magħhom f'laqgħa ta' talb li saret fil-kappella ta' l-Università. Għal din il-laqgħa ha sehem ukoll iċ-*chaplain* ta' l-Università ta' Malta, Fr. Jimmy Bartolo. Wara Mons. Isqof kellu hin jiltaqa' ma' dawk kollha li attendew b'mod individwali u magħhom jitkellem fuq l-andament tal-hajja tagħhom f'Malta.

Jum Dinji tal-Ktieb



Mons. Isqof Mario Grech, nhar l-Erbgħa 5 ta' April ha sehem f'attività li nżammet fl-okkażjoni tal-Jum Dinji tal-Ktieb li saret fl-Arkivju tal-Biblijoteka tal-Belt Victoria, fi Triq Vajringa. F'din l-okkażjoni Mons. Isqof ikkonsagra l-Arkivju ta' Ghawdex lil Qlub ta' Ġesù u ta' Marija. Is-Sur Ġorg Borg, kap tal-biblijoteka, fi tmiem iċ-ċerimonja pprezenta lil Mons. Isqof żewġ volumi ta' materjal stampat li deher fuq l-istess Isqof fil-ġurnali u r-rivisti lokali sa' mill-jum tal-hatra tiegħu bhala Isqof ta' Ghawdex.

Żjarat Pastoralni tul il-jiem tar-Randan

Nhar l-Erbgħa 5 ta' April Mons. Isqof flimkien ma' Dun Karm Portelli mexxa laqgħa ta' talb għaż-żgħażaġh fiċ-ċentru tan-Nadur. Aktar minnhekk l-ghada l-Hamis 6 ta'

April Mons. Isqof iċċelebra l-ewkaristija mal-haddiema li jahdmu fid-Dipartiment tal-Agrikultura, fil-*farm* tax-Xewkija. Wara Mons. Isqof barra li ġie mdawwar mal-kumpless kollu ha ukoll ritratt ta' l-okkażjoni mal-haddiema kollha. Nhar is-7 ta' April, Mons. Isqof ha sehem f'Ċelebrazzjoni Marjana mtella' mill-*Pastoral Team* ta' l-Iskola Aguis de Soldanis għall-istudenti bniet li jifrekwentaw l-istess skola sekondarja. Din l-attività, inizjattiva tad-direttur spiritwali Dun Frans Refalo, saret fil-kumpless sportiv tal-Belt Victoria. Fl-ahharnett, nhar il-Hadd 9 ta' April Mons. Isqof mexxa laqgħa ta' talb fil-Bażilka tan-Nadur bhala parti miċ-ċelebrazzjoni bi preparazzjoni għall-Ġimgha Mqaddsa.

Mons. Isqof jiċċelebra l-Festa tad-Duluri


Nhar il-Ġimgha 7 ta' April Mons. Isqof mexxa quddiesha fil-kwartieri tal-Puluzija fil-Belt Victoria għall-membri tal-korp tal-pulizija fl-okkażjoni ta' Jum id-Duluri. Aktar tard filghaxija Mons. Isqof mexxa konċelebrazzjoni fi Pjazza Indipendenza, sewwa sew fuq iz-zuntier tal-knisja ta' San Ġakbu. Wara l-quddiesha Mons. Isqof mexxa l-pellegrinaġġ penitenzjali wara x-xbieha ta' Marija Addolorata meqjuma fil-knisja ta' San Ġakbu.

Kunċerti ta' Mużika Sagra u Funebri fir-Rabat, Xagħra u Sannat

Tul il-jiem tal-Ġimgha Mqaddsa, Mons. Isqof Mario Grech laqa' l-istedina li saritlu mill-erba' parroċi tal-Katidral, ta' San Ġorġ, tax-Xagħra, u ta' Sannat, sabiex jattendi għall-kunċerti ta' mużika sagra u funebri mtella' mill-ghaqdiet mużikali rispettivi tagħhom. Nhar il-Hamis 6 ta' April Mons. Isqof attenda għal-kunċert fil-Knisja Parrokkjali ta' Sannat mill-Banda *Santa Margerita* taht id-direzzjoni ta' Mro. Josef Debrincat. Is-Sibt 8 ta' April Mons. Isqof attenda l-ewwel għall-kunċert mill-Banda *Victory* fil-Bażilika ta' Marija Bambina, ix-Xagħra, imbagħad għall-kunċert mill-Banda *Ċittadina La Stella* taht id-direzzjoni ta' Prof. Joseph Vella fil-Bażilika ta' San Ġorġ, ir-Rabat. Nhar it-Tlieta 11 ta' April Mons. Isqof Mario Grech attenda għall-kunċert imtella' mill-Banda *Ċittadina Leone* taht id-direzzjoni ta' Mro. Colin Attard fil-Knisja Katidrali ta' Għawdex.

Jiġu fi tmiemhom il-Katekezi għaż-Żgħażaġħ

Mons. Isqof Mario Grech, nhar is-Sibt 8 ta' April, kkonkluda l-Katekezi għaż-Żgħażaġħ li saru tul is-Sibtijiet tar-Randan fil-Kurja Veskovili ta' Għawdex, liema laqgħat ġew organizzati b'kollaborazzjoni shiha mal-Kummissjoni Djocesana Żgħażaġħ ta' Għawdex. Għal din l-ahhar laqgħa



ż-żgħażaġħ ingabru fil-Knisja ta' San Ġakbu, fi Pjazza Indipendenza, fejn Mons. Isqof mexxa funzjoni qasira li fiha bierek il-friegħi tal-palm u ż-żebbuġ fl-okkażjoni ta' Hadd il-Palm kif ukoll fl-okkażjoni tal-Jum Dinji taż-Żgħażaġħ. Wara ż-żgħażaġħ imxew f'korteo lejn il-Kurja fejn saret l-ahhar katekezi – meditazzjoni fuq il-pjagi ta' Kristu permezz ta' *PowerPoint Presentation*. Fi tmiem il-laqgħa Mons. Isqof irringrazzja lil dawk kollha li tul is-sitt laqgħat hadu hsieb jorganizzaw u jagħtu id-daqqa t'id tagħhom sabiex dawn il-laqgħat setghu ikunu suċċess. Iz-żgħażaġħ urew ix-xewqa li attività kateketika ta' din ix-xorta tibqa' ssir fuq bażi mensili.

Mons. Isqof jippartecipa fi programmi ta' ġbir ta' fondi

Nhar il-Hadd 9 ta' April filghaxija, l-E.T. Mons. Isqof Mario Grech ha sehem fil-programm *Nisimgħek* ta' Dun Ġorġ Bezzina mxandar fuq Radju RTK, f'għeluq il-kampanja ġbir ta' fondi b'risq il-missjunarji għawdxin li jinsabu jwettqu l-hidma tagħhom fil-kontinent Amerikan, li saret tul il-Hdud tar-Randan. Fost il-qassisin li se jibbenifikaw minn din il-ġabra nsibu lil Dun Anton Grech u Dun Ġużepp Camilleri li jinsabu l-Guatemala, u Dun Raymond Portelli u Dun Alex Cauchi li jinsabu jwettqu il-hidma tagħhom il-Perù. Aktar minnhekk nhar is-Sibt 15 ta' April, Sibt il-Għid wara nofsinhar, Mons. Isqof ha sehem ukoll fi programm televiżiv *Kollox Sibt*, imxandar fuq *Net Television* bhala parti mill-kampanja ġbir ta' fondi b'risq il-Fondazzjoni Arka li tiġġestixxi r-*Respite Centre* ġewwa Ghajnsielem. F'din il-kampanja ta' ġbir ingabru 'l fuq minn erbghin elf lira maltin.

Mons. Isqof jattendi għad-dramm 'Il-Mahfra għad-dell tas-Salib'

Nhar it-Tnejn 10 ta' April, Mons. Isqof segwa d-dramm li jġib l-isem "Il-Mahfra għad-dell tas-Salib" li ttella' mill-komunità parrokkjali li sa ftit xhur ilu kien ragħaj tagħhom, il-komunità parrokkjali ta' Kerċem.

Mons. Isqof imexxi Ċelebrazzjoni Penitenzjali fil-Bażilka ta' San Ġorġ

Nhar l-Erbgħa tat-Tniebri, 12 ta' April, l-E.T. Mons. Isqof Mario Grech mexxa ċelebrazzjoni penitenzjali fil-Bażilka ta' San Ġorġ fil-Belt Victoria. Tul din iċ-ċelebrazzjoni huwa amministra wkoll is-sagrament tar-rikonċiljazzjoni għall-ewwel darba lil dawk it-tfal li fi ftit ġimghat ohra sejrjn jirċievu l-ewwel tqarbina. Wara din iċ-ċelebrazzjoni Mons. Isqof ippranza mal-kleru tal-Bażilka fiċ-ċentru parrokkjali.

Mons. Isqof imexxi għall-ewwel darba il-funzjonijiet tat-Tridu Mqaddes ta' l-Għid fil-Katidral tiegħu, bhala Isqof ta' Għawdex


Nhar Hamis ix-Xirka filghodu Mons. Isqof mexxa għall-ewwel darba il-funzjoni tat-tberik taż-żjut fil-Knisja Katidrali ta' Għawdex. Hekk kif intemmet din iċ-ċelebrazzjoni, fuq inizjattiva ta' Mons. Isqof, is-sacerdoti u r-reliġjużi kollha ta' Għawdex kienu mistiedna għall-ikla fraterna fis-sala tas-Seminarju. Għal din l-ikla

attendew 'il fuq minn 140 persuna u saret ad unur dawk is-sacerdoti li din is-sena qed jiċcelebraw il-25 u l-50 sena mill-ordinazzjoni tagħhom. Filgħaxija Mons. Isqof, fl-istess Knisja Katidrali għamel it-Tifkira ta' l-Ahhar Ikla tal-Mulej fejn fiha sar ukoll il-ħasil ta' saqajn l-apostli. Nhar il-Ġimgħa l-Kbira wara nofsinħar Mons. Isqof mexxa il-funzjoni ta' l-adorazzjoni tas-Salib fit-tifkira tal-mewt ta' Sidna Ġesù Kristu fuq is-Salib. Nhar Sibb il-Għid filgħaxija Mons. Isqof mexxa il-Velja Sollenni ta' Sibb il-Għid. Nhar Hadd il-Għid filgħaxija Mons. Isqof mexxa il-Pontifikal Sollenni ta' l-Għid. Dawn il-funzjonijiet saru dejjem fil-Knisja Katidrali ta' Għawdex bis-sehem tal-Kapitlu Katidrali ta' Għawdex u s-seminaristi tad-djoċesi. Dawn il-funzjonijiet kienu animati mill-Chorus Ecclesiae Cathedralis taħt id-direzzjoni ta' Mro. Colin Attard.

"Is-Siegha ta' l-Omm" – Għall-ewwel darba fis-Santwarju ta' Pinu

Nhar Sibb il-Għid filgħodu, 15 ta' April 2006, Mons. Isqof ha sehem f'ċelebrazzjoni marjana, 'Is-Siegha ta' l-Omm', fis-Santwarju Ta' Pinu, f'Għawdex. Din kienet l-ewwel waħda tax-xorta tagħha li saret fis-santwarju ddedikat lill-

Vergni Marija f'Ta' Pinu. It-test shih ta' din il-liturgija għem a q l u b f'islienna minn Dun Gerard Buhagiar.



L-Isqof Mario Grech se jmexxi pellegrinaġġ nazzjonali f'Washington

Għe mħabbar li l-Isqof ta' Għawdex Mario Grech se jmexxi pellegrinaġġ nazzjonali fil-Bażilika Santwarju Nazzjonali ta' l-Immakolata Kuncizzjoni f'Washington D.C., l-Istati Uniti. Il-pellegrinaġġ se jsir mill-25 ta' Mejju sat-3 ta' Ġunju 2006. Din se tkun l-ewwel żjara barra minn xtutna għal Monsinjur Grech bhala l-Isqof il-ġdid tad-djoċesi ta' Għawdex. Dan il-pellegrinaġġ se jsir, f'isem il-Maltin fl-Amerika, fl-okkażjoni ta' l-inawgurazzjoni ta' l-oratorju ddedikat lil Madonna ta' Pinu li jinsab fl-istess Santwarju.

Xerri l-Bukkett



Bar

Restaurant Pizzeria

Dine while enjoying the best view in the Maltese islands

Triq iz-Zewwieqa Qala

Tel. 21553500



SCANDINAVIA

Mit-28 ta' Lulju sa l-4 ta' Awissu

Inzurru: STOCKHOLM (kapitali ta' Sweden)

OSLO (kapitali ta' Norway) - KARLSTAD

GEILO u l-isbah fjords ta' Norway

Prezz Half Board : Lm349.00c.

LOURDES-FATIMA-LISBONA

Mit-18 sas-26 ta' Awissu

Prezz Full Board : Lm279.00c.

CRUISE FIL-MEDITERRAN

Jibda u jispicca Malta, 5-12 ta' Settembru

Prezz : Lm289 - Tfal sa 18 il-sena b'xejn

Detalji: PMC TOURS - T.21551004-79021033

JOHN PORTELLI ENT. T.21561212-3




David's Bakery Caterers

Il-Kwalità l-ewwel!

Tixtieq li jkollok ikla jew party mill-aqwa? Tixtieq li jkollok tiegħ li tibqa' tiftakar? Afda fl-esperjenza ta' **David Mercieca!** HOBŻ - PANINI - QAGHAQ - PIZZA - PASTIZZI - KRUSTINI - PASTI - HELU. Tel: 2155 5655/9000 Mobile: 9945 8131

X'għadda minn għalina



Kronaka Għawdxija minn Charles Spiteri

L-Isqof Ġdid fl-Iskola Primarja tal-Qala, raġal twelidu



Fuq: Mons. Isqof Grech jidher jifrah bit-tifla Christine Xuereb (Yr. 5), wara li din gratlu poezija miktuba minnha stess. Tidher ukoll il-Kap ta' l-Iskola, is-Sinjorina Marija Buttigieg. Taht: Mons. Isqof Grech mat-tfal fil-klassi ta' Year 2.



Nhar il-Ġimgha 17 ta' Marzu kienet okkażjoni speċjali għall-iskola Primarja tal-Qala għaliex skond il-Kap ta' l-Iskola, is-Sinjorina Marija Buttigieg "kellna fostna l-mahbub ragħaj tagħna l-Eċċellenza tiegħu Mons. Mario Grech, l-Isqof il-Ġdid tad-djoċesi tagħna, hawn f'raġal twelidu".

Spiritu ta' ferh irrenja fl-iskola kollha kemm fost it-tfal kif ukoll fost il-kbar, ibda mill-Kap ta' l-Iskola s-Sinjorina Maria Buttigieg, l-ghalliema, *kinder assistants, facilitators*, skrivani u *minor staff*.

Is-Sinjorina Buttigieg qalet lil *Il-Hajja f'Għawdex* "...Kellna ċelebrazzjoni tassew sabiha fis-sala u hloqna atmosfera ta' ferh bil-kant sabih, indirizz, mima u saħansitra poeziji miktuba mit-tfal stess għal din l-okkażjoni. Offrejna bukkett spiritwali u rigali ohra li l-Isqof ha ferm pjaċir bihom". Wara bibita fl-uffiċċju fejn l-Isqof iltaqa' ma l-istaff, żar ukoll il-klassijiet. Tassew kienet okkażjoni speċjali għat-tfal x'hin rawh fil-klassi jkellimhom, bil-qegħda hdejh, jistaqsihom u jiehu interess f'dak li kienu qed jagħmlu.

It-tfal ma naqsux li jersqu jitolbuh biex jiffirmalhom u jiktbilhom kelmtejn. Żgur li din iż-żjara serviet biex it-tfal isiru jafu iktar min hu l-Isqof Grech, u dan fl-ambjent tagħhom stess, f'tit passi 'l bogħod mid-dar fejn kien twieled, hdejn l-istess skola.

President ġdid għas-Socjetà "La Stella"

L-avukat Joseph Grech ta' 27 sena mill-Belt Victoria għadu kemm gie mahtur president ġdid tas-Socjetà Filarmonika "La Stella" minflok is-Sur Dolindo Cassar li għadu kif temm din l-istess kariga li kien ilu fiha għal dawn l-aħħar tmien snin. L-avukat Grech kien unanimament mahtur President tas-Socjetà mill-bandisti tal-banda *La Stella* waqt laqgħa li saret nhar il-Hadd, 19 ta' Marzu.

Fl-ewwel kummenti tiegħu l-Avukat Grech irringrazzja lill-bandisti tas-Socjetà għal fiduċja li urew fih fil-waqt li wiegħed l-ghajnuna kollha possibbli li hu setgħa joffri b'risq is-Socjetà *La Stella* u t-Teatru Astra. Hu rringrazzja wkoll lis-sur Dolindo Cassar, ex-president tas-Socjetà u lil dawk kollha li wettqu tant xogħol matul is-snin u b'mod partikulari lit-*team* kollu li reġa wassal għall-ftuh mill-ġdid tat-Teatru Astra. Dr Grech stqarr li f'socjetà bħal dik ta' *La Stella* kien hemm spazju għal kulhadd fejn setgħa jingħata kontribut f'kull sezzjoni għal aktar zieda ta' suċċessi fl-istorja tas-socjetà.

Intant kienu mahtura wkoll diversi uffiċjali fil-kumitat generali tas-Socjetà *La Stella*, fosthom il-Viċi President is-sur Anton Vella, is-Segretarju s-sur Paul Zammit, it-Tezorer is-sur Anton Zammit u l-Uffiċjal għar-Relazzjonijiet Pubbliċi, is-sur Manuel Grima.



Id-dramm "Padre Pio" fix-Xagħra



Ritratt: Lino Grech, awtur magħruf, (lemin) jidher jagħmel kelmejn ta' ringrazzjament, wara li gie pprezentat b'rigal ta' tifkira.

Fil-Hdud 19 u 26 ta' Marzu, fiċ-Ċentru tal-Vokazzjonijiet, fix-Xagħra, ittellghu għall-pubbliku erba' rappreżentazzjonijiet tad-dramm 'Padre Pio'. Id-dramm miktub minn Lino Grech, sar fis-sala taċ-Ċirklu taż-Żgħażaġh, fi Triq 28 April 1688, taht id-direzzjoni ta' Carmel Bajada, bis-sehem ta' atturi lokali. L-awtur ta' dan id-dramm, Lino Grech, attenda għat-tieni rappreżentazzjoni li saret il-Hadd 19 ta' Marzu.

L-Arċipriet tal-Parroċċa Mons. Carmelo Refalo ppreżenta rigal ta' apprezzament lil Lino Grech talli tahom iċ-ċans li jtellghu id-dramm minn tiegħu. Jidhru wkoll uħud mill-atturi li hadu sehem. Il-parti ta' Padre Pio giet mahduma minn tleġ persuni differenti: Padre Pio żgħir - Nicholas Theuma; Padre Pio żagħżuġh - Ġoġ Bonello; Padre Pio adult - Carmel Bajada.

Laqgħa ta' l-Isqof Grech mal-Kunsill Lokali tan-Nadur

Nhar it-Tnejn 13 ta' Marzu 2006 l-Isqof Mario Grech għamel żjara lill-Kunsill Lokali tan-Nadur fejn iltaqa' mal-membri. Din iż-żjara kienet parti miż-żjara fraterna li l-Isqof kien qed jagħmel fil-parroċċa tan-Nadur. Waqt din il-laqgħa l-Eċċellenza Tiegħu rringrazzja lill-Kunsill għall-hidma tiegħu fil-waqt li hegġeġ lill-kunsilliera sabiex ikompli jagħtu s-sehem tagħhom għall-ġid tar-residenti. Il-kunsilliera kellhom l-okkażjoni li jiddiskutu ma' Mons Isqof diversi punti li jolqtu l-lokalità, il-parroċċa u problemi oħra relatati mar-rahal tan-Nadur. Fi tmiem il-laqgħa l-Isqof Mario Grech gie mogħti tifkira tal-okkażjoni.



"Tribute to a Sea": Wirja ta' pittura minn Henry Alamango



Dak inhar tal-ftuħ tal-wirja. Henry Alamango juri x-xogħlijiet tiegħu lill-Ministru Debono.



għall-karattru tagħhom, jaqsmu magħna wirt storiku u kulturali qawwi. Hekk, l-identità tal-ġeżjer Maltin hija pprezentata bhala wahda mmissla w minsuġa mix-xejriet ta' diversi kulturi li fuqhom tfasslet iċ-ċiviltà tal-punent u dik Ewropea. Ix-xogħol ta' Henry Alamango jingharaf minn lwien mixgħela fi sfond ta' dawl sottili. B'hekk jitnissel sens qawwi ta' serenità, li fih ma' jibqax daqstant importanti is-suġġett.

Il-wirja "Tribute to a Sea" infetħet mill-Ministru għal Għawdex, Giovanna Debono.

Żewġ pitturi minn dawk esebiti fil-Banca Giuratale.

Fil-Banca Giuratale, fir-Rabat, bejn is-Sibt 4 u l-Hadd 26 ta' Marzu, għat-tielet sena ttellgħet wirja ta' watercolours minn l-artist kontemporanju Malti, Henry Alamango.

L-ambjent tal-Mediterran – l-aktar xeni tal-baħar u tal-kampanja, jispira lil dan l-artist, hafna drabi b'xeni miġbudin mill-Gżira t'Għawdex. B'din il-wirja, "Tribute to a Sea", Henry Alamango ried ukoll jiġbed l-attenzjoni għall-artijiet ta' madwar Malta u Għawdex. Dawn, waqt li jingharfu



Tfakkar Jum is-Siġar f'Kerċem

Nhar il-Ġimgħa 10 ta' Marzu, il-Ministeru għal Għawdex flimkien mal-Kunsill Lokali Kerċem bil-kollaborazzjoni ta' l-Iskola Primarja "Peter Paul Grech" organizzaw "Jum is-Siġar" f'Kerċem, b'attività fis-sala ta' l-Iskola Primarja u bl-inawgurazzjoni ta' ġnien fi Triq il-Gamie u taħwil ta' siġar. Fis-sala ta' l-iskola ttella' programm li thejja mit-tfal ta' l-istess skola li kien jinkludi qari ta' poeżiji u essejs rigward l-importanza tas-siġar f'hajjita. Saru wkoll diskorsi mill-Kap ta' l-Iskola M'Anne Schembri u anke mis-Sindku ta' Kerċem Joe Grima. Is-Sindku tkellem dwar l-importanza li qed jingħata l-ambjent fi zminijietna u x-xogħol li qed jagħmel il-Kunsill f'dan ir-rigward.



Fir-ritratt jidher is-Sindku Joe Grima, akkumpanjat minn żewġ itfal, Monique Caruana u Jonathan Grech waqt it-taħwil ta' siġra tal-ballut.

Prezentazzjoni ta' magna ta' l-ECG lil Fr Raymond Portelli għall-Perù



Waqt il-prezentazzjoni tal-magna ta' l-ECG lil Fr Raymond Portelli. Jidhru mix-xellug għal-lemin: Dr. Marvic Masini (Segretarju, GMA), Dr. Suzanne Attard (Membru), Fr. Ray Portelli, Dr. Michael Refalo (Membru) u Dr. Robert Sciberras (President, GMA).

Il-President tal-Għaqda Għawdxija tat-Tobba (GMA), Dr. Robert Sciberras, nhar is-Sibt 11 ta' Marzu, fl-Isptar Ġenerali t'Għawdex, ipprezenta magna tat-testijiet tal-qalb, ECG, lil Fr. Raymond Portelli min-Nadur. Dan il-qassis li qiegħed jahdem fil-missjoni l-Perù din is-sena lahaq ukoll tabib biex ikun jista' jagħti servizz dejjem ahjar lin-nies tiegħu. L-ideja tal-prezentazzjoni kienet ta' membru tal-GMA, Dr. S. Galea, li kienet approvata unanimament mill-kumitat. Il-kumpanija *Technoline* ukoll tat is-sehem tagħha billi pprovdiet il-magna tal-ECG bi prezz ridott. Fr. Portelli min-naha tiegħu irringrazzja lil-GMA u kull min kien involut f'din l-ideja. Hu qal li din il-magna se jsibha utli hafna f'xogħlu fil-missjoni. Hu maħsub li fil-futur, il-GMA tibqa' tghin lil dan il-kollega b'kull mezz possibbli. Il-*Gozo Medical Association* (GMA) hi assoċjazzjoni li thaddan fiha t-tobba kollha li jahdmu Għawdex. Din tinkorpora speċjalisti u tobba tal-familja li jahdmu l-isptar, fil-polikliniċi u anke fis-settur privat. L-Għaqda twaqqfet tnax-il sena ilu bil-għan li tiehu hsieb l-edukazzjoni kontinwa tat-tobba f'Għawdex. Għal dan l-iskop torganizza *lectures* u *seminars* minn speċjalisti kemm lokali kif ukoll barranin.

L-Isqof Grech iżur diversi ċentri soċjali fin-Nadur

L-Isqof Mario Grech bejn it-13 u l-15 ta' Marzu, żar il-parroċċa tan-Nadur bhala parti mis-sensiela ta' żjajjar fraterni li l-Isqof għamel fil-parroċċi tad-Djoċesi Għawdxija. Matul iż-żjara tiegħu, l-Isqof żar diversi entitajiet u assoċjazzjonijiet fosthom il-Kunsill Lokali, il-Banda Mnarja, l-Iskola Primarja Dun Salv Grima, il-każini tal-partiti politiċi u r-Radju Luminarja. Iż-żjara tiegħu kkulminat fil-Quddiesa Pontifikali li saret fil-Bażilika ta' San Pietru u San Pawl. Matul din il-quddiesa, l-Isqof Grech stieden lill-kongregazzjoni sabiex tesprimi s-solidarjetà tagħha lejn l-Isqof Magro ta' Benghazi li l-bini ta' mal-knisja tiegħu garrab hsara sostanzjali waqt attacki vjolenti. Missier l-Isqof Magro kien twieled in-Nadur. Waqt il-quddiesa l-Isqof Grech għammed żewġ bniet u żewġ subien.



L-Isqof Grech jidher jgħammed lil Maria, ir-raba' wild ta' Edward u Christine Scerri min-Nadur, matul iż-żjara fraterna.


Żjara ta' l-Isqof Mario Grech fis-Sezzjoni tad-Distribuzzjoni ta' l-ilma fix-Xewkija

Waqt iż-żjara pastorali ta' 3 ijiem li l-Isqof Mario Grech kien qiegħed jagħmel fil-Parroċċa tax-Xewkija, nhar il-Hamis 9 ta' Marzu, ha l-okkażjoni u ltaqa' mal-haddiema tal-Korporazzjoni tas-Servizzi ta' l-Ilma, Sezzjoni tad-Distribuzzjoni. Mons. Isqof gie milqugh minn Lorrie Saliba, il-persuna responsabbli minn din is-sezzjoni. Waqt din il-laqgħa li damet fuq siegħa l-Isqof Grech iltaqa' personalment mal-haddiema kollha waqt riċeviment li sar għall-okkażjoni. Fl-ahhar ta' din il-laqgħa, wahda mill-haddiema għan-nom tal-haddiema kollha ta' din is-sezzjoni pprezentat lill-isqof rigal ta' tifikira. Preżenti kien hemm ukoll l-ingenier Charlie Camilleri, Maniġer tal-WSC f'Għawdex.



Mons. Isqof Grech juri r-rigal ta' tifikira lill-haddiema.

Zjara liċ-Ċentru ta' l-Università - fergħa ta' Għawdex - mill-Prim Ministru



Il-Prim Ministru Lawrence Gonzi akkumpanjat mill-Ministru għal Għawdex Giovanna Debono jidher jtkellem mal-Professor Lino Briguglio permezz tas-sistema ta' Video Conferencing.

Filhin li l-Prim Ministru żar dan iċ-Ċentru ta' l-Università, kien qed isir *lecture* permezz ta' *video conferencing*. F'kelmtejn, il-Prim Ministru enfasizza l-importanza ta' l-iżvilupp fil-qasam ta' l-informatika u dwar il-htieġa li aktar żgħażaġh jitharrġu f'dan is-settur.

Il-Prim Ministru Lawrence Gonzi akkumpanjat mill-Ministru għal Għawdex Giovanna Debono, nhar il-Ġimgħa 3 ta' Marzu żar iċ-Ċentru ta' l-Università li jinsab fi Triq l-Mgarr, Xewkija. Hawnekk bhalissa qed isiru korsijiet għall-istudenti għawdxin li jridu jkomplu l-istudji tagħhom f'livell terzjarju.

Korsijiet li huma ffinanzjati mill-*European Social Funds*. Korsijiet li jinkludu studji dwar l-Agrikultura, dwar il-Kummerċ, l-Ekonomija u l-Informatika kif ukoll dwar l-Ippjanar u l-Immaniġġjar ta' l-Ambjent. Fil-




Il-Prim Ministru flimkien ma' Saviour Formosa, lecturer fiċ-Ċentru ta' l-Università għal Għawdex, waqt wahda mil-lezzjonijiet konnessa ma' "Islands and Small States".

Wirja ta' Statwi u Xbihat tal-Ġimgħa l-Kbira

Fis-swali tal-Ministeru għal Għawdex l-Għaqda Dilettanti tal-Ġimgħa l-Kbira, bejn is-Sibt 11 u l-Hadd 19 ta' Marzu, tellgħet wirja ta' statwi u xbihat marbutin mar-Randan u l-Ġimgħa Mqaddsa, li nfethet uffiċjalment mill-Ministru għal Għawdex Giovanna Debono u tberket mill-Isqof ta' Għawdex Mons. Mario Grech.

F'din il-wirja wiehed seta' jara xogħol fit-terrakotta ta' Joe Camilleri; Duluri antika, kollezzjoni privata, restawrata minn Frank Cassar ; Ġuda jtemm hajtu; Pietru anzjuż biex jara kif ser jispicċa l-proċess ta' l-Imghallem; quddiem Qajfa u s-Sinedrin; Ġesù għand Anna, xogħol ta' l-artist Charlie Camilleri; Ġesù Redentur; Ġesù Nkurunat bix-xewk; Iċ-ċahda ta' San Pietru, xogħol maħdum minn Joe Cutajar Zahra; Sett vari tal-Ġimgħa l-Kbira magħmula mit-tafal, xogħol Nazzarenu Gauci; Is-Seba' duluri ta' Marija Santissima, xogħol fit-tafal ta' Chris Ebejer; id-Difna ta' Ġesù, xogħol Rodrick Busuttil; Ġesù fi hdan Ommu Marija, xogħol George Attard; u fost l-oħrajn, kwadri; Kurċifiss; Wiċċ ta' Kristu; L-aħhar Ċena u Kristu Rxox.



Ritratti: 1. George J. Cassar, president tal-Għaqda Dilettanti tal-Ġimgħa l-Kbira, jidher juri d-diversi xogħlijiet esebiti fil-Wirja lill-Ministru għal Għawdex, Giovanna Debono. 2. L-Artist Charlie Camilleri jidher juri xi xogħlijiet esebiti minnu fil-Wirja lill-Ministru għal Għawdex Giovanna Debono. 3 u 4. Diversi xogħlijiet konnessi mal-Ġimgħa l-Kbira, li kienu esebiti fil-Wirja.



gozo press

Offset & Letterpress Printing
Graphic Design Studio

Mgarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

Celebrazzjoni ta' Jum il-Helsien f'Ghawdex



Uhud minn dawh prezenti għall-programm muzikali ta' Jum il-Helsien.

Jum il-Helsien gie ċelebrat ukoll f'Ghawdex, b'attività ppreveduta mill-Onor. Giovanna Debono, Ministru għal Ghawdex, nhar il-Ġimgħa, 31 ta' Marzu. Il-kommemorazzjoni ta' jiem sinifikanti fl-istorja ta' pajjiżna, fosthom Jum il-Helsien, minn din is-sena żvolgiet b'mod differenti bil-hsieb li tkun iktar ta' attrazzjoni għall-Ghawdxin u daww kollha fi gżiritna f'dawn il-jiem. L-attività kienet tinkludi programm muzikali mill-Banda tal-Pulizija fi Pjazza Indipendenza, (It-Tokk) Victoria li beda fis-6.30 ta' filghaxija. Il-programm offra għażla sabiha ta' siltiet melodjużi li ntlagħu tajjeb mill-pubbliku prezenti. Waqt din l-attività, inqrat wkoll poezija kommemorattiva miktuba għall-okkażjoni mill-Kav. Joe M Attard. Din l-attività giet ipprezentata lill-pubbliku mill-Kumitat Organizzattiv Kultura (Ministeru għal Ghawdex).

Elezżjonijiet tal-Kunsilli Lokali fi tliet lokalitajiet Għawdxin

Fl-elezżjonijiet tal-Kunsilli Lokali li saru fil-Gżejjer Maltin, nhar is-Sibt 11 ta' Marzu, fejn jidhol Ghawdex, il-Partit Laburista kiseb żieda fil-persentaġġi tal-voti mixhuta fil-lokalitajiet ta' Sannat u r-Rabat Ghawdex. Mill-banda l-oħra l-Partit Nazzjonalista żied il-voti fir-rahall tal-Għarb. Fir-Rabat il-Partit Nazzjonalista tilef kunsillier li ntrebah mill-Partit Laburista. Hekk ukoll f'Sannat il-kunsillier li tilef il-Partit Nazzjonalista mar għand l-Alternattiva Demokratika.

F'dawn l-elezżjonijiet ġew ikkonfermati bħala Sindki, għall-Partit Laburista, għas-Sannat Carmel Camilleri, Waqt li għall-Partit Nazzjonalista, għar-Rabat Ghawdex gie elett għall-ewwel darba Robert Tabone, u David Apap ikkonfermat mill-ġdid fir-rahall tal-Għarb.

Il-Kunsill tar-**Rabat, Ghawdex** issa hu ffurmat minn tliet kunsillieri tal-Partit Laburista u erba' għall-Partit Nazzjonalista. Hawnhekk il-voti registrati kienu ta' 5, 456. Voti mitfugħa: 3,899; voti validi: 3,550; voti invalidi: 349. Il-kwota kienet ta' 444. Il-P.N. ġab 58.3 fil-mija, total ta' 2,070 vot, waqt li l-MLP ġab 1,480 vot, li jfisser 41.7 fil-mija.

Eletti f'isem il-Partit Nazzjonalista: Tabone Robert 493; Galea Pace Victor 472; Schembri Josef 454; Tabone Marcell 378. F'isem il-Partit Laburista: Debrincat Joseph 479; Cassar Josephine 437; Buttigieg Michael 288.

Il-kandidati l-oħra fl-ewwel għadd ġabu: Għall-Partit Nazzjonalista: Theuma Carmel 130 u Zammit Anton 143.

Għall-Partit Laburista: Vella Muskat Keith 276.

Hawnhekk, il-Partit Nazzjonalista waqt li zamm il-maġġoranza tal-voti, naqqas kunsillier li mar għand il-Partit Laburista.

F'**Sannat** il-Kunsill Lokali issa hu ffurmat minn tliet kunsilliera tal-Partit Laburista, wiehed f'isem il-Partit Nazzjonalista u l-iehor f'isem l-Alternattiva Demokratika. F'dan ir-rahall ta' Sannat votanti registrati kien hemm 1,499. Hargu jivvutaw 1,115. Voti validi 1,087 waqt li 28 vot kienu invalidi. Il-kwota hawnhekk kienet ta' 182 vot. Il-Partit Nazzjonalista ġab 283 vot li jfisser 26.0 fil-mija; il-Partit Laburista 683 vot, jiġifieri 62.8 fil-mija waqt li l-Alternattiva Demokratika gābet 122 vot, li jfisser 11.2 fil-mija tal-voti.

Eletti għall-Partit Laburista: Camilleri Carmel 330; Mercieca Anthony 148; u Joseph Grima 122. Għall-Partit Nazzjonalista Tabone Manuel 137 u għall-Alternattiva Demokratika John Michael Mizzi b'122 vot.

Il-kandidati l-oħra ġabu fl-ewwel għadd: għall-Partit Nazzjonalista: Bajada Joseph 95; Terribile Wally 50. Għall-Partit Laburista: Said Margaret 41; Zammit Sharon 42.

Hawnhekk il-Partit Nazzjonalista naqqas kunsillier. Il-Partit Laburista zamm il-maġġoranza ta' tlieta minn hames kunsillieri. L-Alternattiva Demokratika tellgħet kunsillier, l-ewwel wiehed f'Ghawdex minn mindu ilhom isiru l-elezżjonijiet tal-Kunsilli Lokali.

Fl-**Għarb** il-formazzjoni tal-Kunsill Lokali hi magħmula minn tliet kunsilliera f'isem il-Partit Nazzjonalista u tnejn f'isem il-Partit Laburista. Il-kwota f'din il-lokalità kienet ta' 120 vot. Voti registrati kienu 1,034. Intefgħu 759, li minnhom 715 kienu validi u 44 vot invalidu. Il-Partit Laburista hawnhekk ġab 211, jiġifieri 29.5 fil-mija tal-voti waqt li l-Partit Nazzjonalista ġab 504 vot, li jfisser 70.5 fil-mija. F'din il-lokalità il-Partit Nazzjonalista zamm il-maġġoranza u n-numru ta' kunsillieri li kellu fl-elezżjoni tas-sena 2003.

Eletti kienu, għall-Partit Nazzjonalista: Apap David 342; Cassar Raymond 105; u Carmen Vella 57. Waqt li għall-Partit Laburista ġew eletti Agius Dimitrius 128 u Camilleri Sunta 38.

Il-kandidat li ma ġiex elett u li kkontesta f'isem il-Partit Laburista, Portelli Eugenio ġab 45 vot fl-ewwel għadd.

Kunsilliera Eletti fir-Rabat, Għawdex




F'ordni alfabetiku: Buttigieg Michael, Cassar Josephine, Debrincat Joseph, Galea Pace Victor, Schembri Josef, Tabone Marcell, Tabone Robert.

Kunsilliera Eletti f'ta' Sannat



F'ordni alfabetiku:
Camilleri Carmel,
Grima Joseph,
Mercieca Anthony,
Mizzi John Michael,
u Tabone Manuel.



Kunsilliera Eletti fl-Għarb



F'ordni alfabetiku:
Agius Dimitrius,
Apap David,
Camilleri Sunta,
Cassar Raymond,
u Carmen Vella.



Jum il-Premjazzjoni fl-Iskola Primarja tal-Qala



Andrea Schwaiger, tifla li tattendi t-tielet sena tidher tippreżenta bukkett ward lill-Ministru għal Għawdex, Giovanna Debono.


Nhar il-Hamis, 23 ta' Marzu, fl-Iskola Primarja 'President Anton Buttigieg' tal-Qala, saret iċ-ċerimonja ta' Jum il-Premjazzjoni. It-tfal tal-kindergarten, ta' l-ewwel u tat-tieni sena rreċtaw u kantaw 'Ahna l-Koki'. It-tfal tat-tielet u tar-raba' sena hadu parti attiva fil-Kor ta' l-Iskola. Filwaqt li dawk li jattendu r-raba'. Il-hames u s-sitt sena tellghu *musical* bl-isem ta' 'The Goblin Next Door'. Fost dawk li ppreżentaw kotba littfal li marru l-aħjar fl-istudji tagħhom, kien hemm il-Ministru għal Għawdex, Giovanna Debono.



Mumentu waqt il-musical 'The Goblin Next Door'.

Imperial Eagle

**DAILY (from Monday to Friday)
Transport of goods between
Gozo & Malta and Malta & Gozo.**



Contact: **Joseph Spiteri**
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

Kummentarju



April jiftah l-istaġun tal-kaċċa tal-gamien u tas-summien. Huwa żmien ta' kontroversji u argumenti. Imma jibqa' żmien sabih kemm għal harġa fil-kampanja u kemm għall-kaċċaturi. Dawn ikun ilhom xhur twal johlmu ż-żmien tal-kaċċa u għalhekk ma ttihomx tort jekk jitilfu il-boxxla meta xi hadd ifixkel il-pjan li ikunu għamlu għal dan l-istaġun. La tkun dilettant, l-istaġun qasir u kaċċa skarsa, tiġġennen jekk tkun dilettant. Iktar u iktar meta tkun ġbart il-'leave' kollu għal April u Mejju.

Dawn huma fatti veri. Izda ż-żmien u l-kundizzjonijiet li ninsabu fihom titqanqal mistoqsija valida. Kemm nistgħu nibqgħu neqirdu t-tajr li jgħaddi minn fuq gżiritna? Kulhadd għandu d-dritt li joqtol kemm irid?

Verament li l-bniedem huwa min-natura tiegħu kaċċatur. Il-primittivi kienu jiksbu x'jieklu billi jikkaċċjaw annimali, tjur jew hut. Dak li jirnexxilek taqbad ikun tiegħek. Izda llum id-dinja żviluppat u bil-progress li sar fl-armi u t-teknika tal-kaċċa qed issir qerda wisq kbira, tant li ftit mit-tajr li jiġi jżurna jirnexxilu jibqa' sejjer qawwi u shih.

Fuq kollox it-tajr qed jonqos hafna mad-dinja kollha. Dan minhabba li naqas ferm l-abitat fejn ibid billi hafna foresti fl-Ewropa nqerdu. Barra minnhekk qed jintuża hafna bexx u pesticidi li jeqirdu d-dud biex jitharsu l-uċuh. Jiġri li t-tajr ma jsibx biżżejjed insetti biex jiekol u jitma' lill-frieh. Allura anki l-frieh li jieklu dud kontaminat bil-bexx imutu wkoll. Dan qed inaqqas drastikament il-kwantità ta' tajr tal-passa u bir-raġun kollu l-gvernijiet qeghdin jaraw x'jista' jsir biex il-passa tat-tajr ma ssirx storja ta' l-imghoddi. Żgur li hadd ma jixtieq li t-tajr jinqered għal kollox.

Kumment żgħir fuq it-tajr tal-priża. Dan huwa protett bil-liġi ta' l-istat għax mhux biss qed jonqos minhabba r-raġunijiet li semmejt, izda lanqas jittiekel. Allura nhalluh isebbaħ l-ambjent naturali u jgawdih kulhadd. Niftakru li min mhux dilettant tal-kaċċa għandu d-dritt

li jitgħaxxaq b'dan it-tajr li jsebbaħ l-ajru meta tarah ihuf ma' l-ixfra ta' l-gholjiet u fuq is-siġar fil-widien. Fl-aħħar mill-aħħar, x'gost tiehu toqtol tajra li ma tiekolhiex? Din mhix kaċċa, izda vandalizmu. Alla halaq it-tajr u l-annimali għal kulhadd u għalhekk hadd m'għandu jippretendi monopolju li jiddomina kif u kemm irid, bla kontroll.

Il-ġmiel ta' l-ambjent naturali, kemm dak veġetattiv kif ukoll id-dinja ta' l-annimali juri l-kobor u l-ġmiel tal-Mohh Divin li halqu u tah ordni meraviljuż biex jeżisti. Kull bniedem għalhekk għandu d-dritt li jgawdi dan il-ġmiel mahluq għalina lkoll. Għalhekk li toqtol bla raġuni huwa abbuż kontra l-liġi fundamentali tal-preservazzjoni ta' l-ambjent naturali u hadd ma jista' jabbuża għad-dannu ta' haddiehor.

Għalkemm sal-lum li qed nikteb dawn il-kummenti għad m'hawnx restrizzjonijiet speċjali fuq il-kaċċa minhabba l-influenza tat-taji u il-virus **H5N1**, għajr dwar il-kaċċa fuq il-baħar, għandna nkunu lkoll disposti li nosservaw id-direttivi li jistgħu jinħarġu minn żmien għal żmien. Ma nistgħux inzommu t-tajr milli jersaq lejn artna, imma nistgħu ma nersqux lejn il-periklu.

Fil-waqt li nissimpatizzaw mal-kaċċaturi għax nifhmu l-genn li jaqbadhom f'April, nixtiequ li dawn juru sens ikbar ta' responsabbiltà u jkunu lesti jirrispettaw kull liġi bhala poplu matur. Għall-gosti ta' ftit persuni m'għandux jiġi ssagrifikat il-ġid komuni.

FEHMET IL-QARREJJA

Tislima lill-Papa Ġwanni Pawlu "l-Kbir"

Għaddiet sena mill-mewt tal-Papa Ġwanni Pawlu II u xtaqt nagħmel din ir-riflessjoni dwar din il-persuna mudell għaliġa. Minkejja li niftakar iż-żewġ papiet ta' qablu, Ġwanni Pawlu l-Kbir serva fil-pontifikat hafna iżjed minnhom u nista' ngħid li jien bħal miljuni ta' individwi madwar id-dinja kristjana kbirna miegħu. Dan il-Papa ser jibqa' mfakkar bħala papa li verament wassal il-Vangelu ma' l-erba t'irjeh tad-dinja u pprattika dak li ppriedka sa' l-aħħar nifs, speċjalment bi tbatija liema bħala minħabba l-marda kiefra li sofru.

Kemm kienet fortunata l-generazzjoni tiegħi li kellha papa hekk kbir! Verament hassejt it-telfa tiegħu sena ilu bħal kulhadd. Izda, ma tantx tirrealizza l-kobor ta' persuna u l-influenza pożittiva tagħha fuq hajtek qabel ma titlifha. Illum, sena wara, inħares lura u niringrazzja f'qalbi lil Alla li tana lill-Papa Ġwanni Pawlu l-Kbir. Inħares lejn il-gurnata meta aħna l-Għawdxin inlestu l-monument f'għieħu u meta l-Knisja Universali tiddikjarah qaddis.

Dr. Raymond C.Xerri
(Qala)

L-Edizzjoni tal-Għid tal-"Gozo International Celebration"

Smajna mill-ħbieb li attendew l-Edizzjoni tal-Milied tal-"Gozo International Celebration" fejn ħadu hafna gost. Għal din l-edizzjoni ġejt mal-familja tiegħi minflok mal-ħbieb tagħna, u ma jiddispjaċini xejn. Difatti, minkejja li l-avveniment kien primarjament indirizzat għall-barranin li jgħixu f'Malta u Għawdex, hemm bżonn ta' aktar mill-poplu tagħna jattendu servizzi bħal dawn u jiftħu moħhom għal reliġjonijiet oħra. Kienet esperjenza meravilja, grazzi lill-korijiet tal-Qala, il-Banda Brass, lill-organista s-Sur Portelli u lis-sopran Ruth Portelli. Grazzi wkoll lill-Arcipriet tal-Qala Fr. Joe Zammit ta' l-ospitalità. Prosit tassew!

Fi knisja hekk sabiħa minn ġewwa u barra minn kull aspettt, imbullata bin-nies ta' kull ġens u reliġjon, u b'serata muzikali liema bħala, hassejtni nattendi xi servizz reliġjuż f'xi belt metropolitana. Indunajt li ma għamiltx "time-warp" għall-futur, iżda konna f'Għawdex tal-2006. Verament il-Qala qiegħda tipprepara għall-futur tas-soċjetà tagħna. Kien hemm bżonn li parroċi oħra madwar Malta jorganizzaw attivitajiet simili. Hadna gost niltaqgħu mal-Isqof ġdid ta' Għawdex, Mons. Mario Grech. Kienet esperjenza unika!

Marita Attard
(Mellieħa)

Prosit għar-Rivista... Artikli Interessanti

Grazzi hafna tar-rivista sabiħa tagħkom. Kemm verament ħadt gost naqra l-artikli tal-ħarga speċjali ta' Frar 2006 (Nru. 876), speċjalment l-artiklu dwar it-tfulija ta' l-Eċċ. Tiegħu Mons. Isqof Mario Grech, miktub minn Joe Grima, B.A. Għalkemm jien ngħix Malta, kull xahar insib artikli verament interessanti. Nixtieqilkom ħidma fejjieda u fit-tul!

Carmen Lia
(Żabbar)


Grazzi hafna tal-ktieb li bghattli tal-Viżti tas-Seba' Knejjes kif ukoll tat-Talba lil Ġesù Kurċifiss. Irrid ngħidlek ukoll prosit tar-rivista "Il-Hajja f'Għawdex"; għalkemm jien minn Malta, il-qari li jkun fiha jinteressani u nieħu pjaċir naqra l-artikli li jkun fiha. Qegħda nibgħatlek offerta zghira għall-ispejjeż tal-istampa. Jalla tkomplu tagħtuna rivista mimlija informazzjoni u tagħlim serju.

Loretta Spiteri
(Gudja)

Qegħda nibgħat din l-offerta tiegħi bħala donazzjoni għar-rivista "Il-Hajja f'Għawdex". Jiena nkun nistennieha ta' kull xahar, u naqraha b'gost minn qoxra sa qoxra. Hija mqassma u varjata tajjeb hafna, u zgur li lilna l-Għawdxin tagħmlilna unur. Rivista interessanti hafna u informattiva. Tajjeb li jaqraha kulhadd, hawn Għawdex.

L-Għid it-Tajjeb u Grazzi.

Nancy Galea
(Xagħra)



*L-għoti ta' partijiet minnek
lil ħaddieħor wara mewtek.*

“ĠEST NOBBLI TA’ MHABBA” - Il-Papa


Francesco Pio Attard jintervista lil Dione Caruana, segretarju tal-fergħa Ghawdxija tat-“*Transplant Support Group*”

It-*Transplant Support Group* jahdem biex jippromovi l-għoti ta' l-organi u jissapporja lid-donaturi, il-pazjenti u l-familji tagħhom, il-koll imdahhlin f'din l-opra kbira ta' ġenerożità. Wara hames snin mit-twaqqif tiegħu, minn sentejn 'l hawn għandu wkoll f'Ghawdex. Tkellimna ma' Dione Caruana, is-segretarju “energetiku” ta' din is-sezzjoni, li tana d-dettalji kollha fuq il-hidma tal-grupp.

1. Issa l-fergħa Ghawdxija tat-“*Transplant Support Group*” qiegħda fit-tieni sena ta' hidma tagħha. Imma mhux kulhadd f'Ghawdex hu konxju mill-hidma ta' dan il-grupp u x'ifisser trapjant ta' l-organi, jew qatt sema' bir-Registru Nazzjonali tad-Donaturi. Filfatt, xi bżonn hemm ta' dan il-grupp?

It-*Transplant Support Group* f'Malta ġie mwaqqaf nhar id-9 ta' Mejju 2000 minn xi persuni li rċiew trapjant ta' xi organu. Il-fundatur u president huwa Alfred Debattista, li kien sarlu trapjant ta' qalb ta' donatur żagħżuġh Ghawdx i f'Awwissu 1999. Il-kumitat f'Malta huwa magħmul minn seba' persuni li lkoll kemm huma rċiew xi trapjant ta' xi organu, bħall-qalb, il-kliewi jew corneas. U t-*Transplant Support Group* twaqqaf minn dawn il-persuni għall-istess motiv.

Erbgħa huma l-għanijiet tal-grupp: li nunuraw il-memorja tad-donaturi mejtin tagħna u nżommu kuntatt ma' qrabathom – dan aħna nhossuh importanti hafna, u kontinwament infittxu li nkunu ta' sappor għall-familjari u nfakkru d-donaturi mejtin b'quddies; li



Mons. Nikol Ġ. Cauchi, dakinhar isqof ta' Ghawdex, fil-quddies ta' l-inawgurazzjoni tas-sezzjoni Ghawdxija, nhar it-23 ta' Mejju 2004.

ninkuraġġixxu u nedukaw l-opinjoni pubblika biex aktar persuni jirreġistraw bhala donaturi ta' l-organi fuq ir-Registru Nazzjonali tad-Donaturi, biex wara mewthom jintużaw għat-trapjanti; li nikkollaboraw ma' l-awtoritajiet lokali tas-saħha (li tagħhom għandna l-għarfien u l-appoġġ) kif ukoll ma' għaqdiet kostitwiti ohra li għandhom għanijiet simili għal tagħna; li norganizzaw attivitajiet reliġjużi, soċjali u oħrajn (inkluż *fund-raising*) għall-ġid tal-membri u l-familjari tagħhom.

2. F'Malta ilu jeżisti żmien twil dan il-grupp. Għaliex fis-sena 2004 inhasset il-ħtieġa li titwaqqaf sezzjoni Ghawdxija? Filfatt kif bdiet il-hidma tagħkom f'Ghawdex? U min jista' jissieħeb mal-grupp?

Kienet ix-xewqa ta' l-istess president Alfred Debattista li fil-gżira Ghawdxija tinholq sezzjoni biex barra li titkompla titkabbar kuxjenza favur li aktar persuni jirreġistraw isimhom fir-Registru Nazzjonali tad-Donaturi, inkunu nistgħu nagħtu servizz aħjar lill-membri Ghawdxin, pazjenti ohra u kulmin ikollu bżonn l-għajnuna tagħna. Kien għalhekk li ġiet inawgurata uffiċjalment is-sezzjoni Ghawdxija fit-23 ta' Mejju 2004, fil-kwartieri tal-Leġjun ta' Marija, il-belt Victoria, b'quddies kkonċelebrata mill-E.T. Mons. Nikol Ġ. Cauchi, dakinhar isqof ta' Ghawdex.

Il-fergħa Ghawdxija, dejjem b'kollaborazzjoni mal-grupp ta' Malta, hi magħmula minn Dr M.V. Masini (*chairperson*), Dione Caruana (segretarju), Ruben Formosa (PRO) u Dun Joseph Cardona bhala d-direttur spiritwali. Ta' min irodd hajr lill-Kan. Joseph Mejlak li kien ukoll id-direttur spiritwali ta' l-istess grupp u għen biex ikun jista' jinholq dan il-grupp waqt li għadu membru tiegħu.

Jistgħu jissieħbu magħna daww kollha li rċiew xi tip ta' trapjant jew li qegħdin jistennew trapjant ta' xi organu, kif ukoll daww kollha li qegħdin jirċiewu kura ta' dijaliżi fir-Renal Unit jew b'CAPD fi djarhom. In-numru ta' membri rreġistrati fi hdan il-grupp issa jammonta għal madwar mija u disgħin, sbatax minnhom minn Ghawdex.

INTERVISTA



Membri tal-kumitat ta' Malta u dak ta' Ghawdex nhar l-inawgurazzjoni tas-sezzjoni Ghawdxija.

Il-grupp taghna ghandu wkoll rabtiet ta' kollaborazzjoni ma' korpi ohra li b'xi mod jahdmu ghal ghanijiet simili ghal taghna, fosthom id-Dorthese Ellis Foundation li minbarra li tghin lill-pazjenti fl-Isptar Ġenerali ta' Ghawdex tghin lil dawk li jattendu fir-Renal Unit ta' Ghawdex, il-Lifecycle Organization li tipprova tiġbor fondi ghal pazjenti li regolarment jirċievu kura għall-mard tal-kliwi, u l-Lions Club li kien minn ta' quddiem biex f'Malta jippromovi r-registrazzjoni ta' għoti ta' organi, kampanja li l-grupp taghna kabbar f'dawn l-ahhar snin. Ta' min iżid li issa l-grupp qed jikkollabora wkoll mal-Friends of David Cluett Foundation li twaqqfet m'ilux. Is-sezzjoni Ghawdxija tat-Transplant Support Group hi wkoll affiljata ma' l-Assoċjazzjoni ta' l-Għaqdiet mhux Governattivi Ghawdxin (NGO).

3. Kulhadd hu elegibbli li jirregistra ruhu biex iħalli l-organi tiegħu wara mewtu? Biex jagħmel hekk irid jimla d-donor card, le? X'inhi din u kemm hi meħtieġa wara kollox? U ladarba jkun intrabat jista' jmur lura mill-kelma tiegħu?

Id-donor card hi dikjarazzjoni fejn wiehed jagħti l-kunsens biex xi partijiet tal-ġisem jew kull parti tiegħu tkun tista' tintuża għall-kura ta' l-ohrajn. Fiha jkun hemm xi dettallji importanti fuq il-persuna. Għandha dejjem tingarr fuq l-individwu. Id-donor card tagħti aktar għajjuna lill-awtoritajiet tas-saħħa biex f'każ li jkun hemm possibbiltà ta' trapjant ma jintilifx hin prezzjuż u jkun aktar faċli għall-familjari tad-donatur mejjiet biex jagħtu l-kunsens. Imma dejjem il-familjari jkunu jridu jagħtu l-kunsens huma. Dak li tagħmel id-donor card hu li tesprimi x-xewqa li l-individwu jkun stqarr f'haġtu li jħalli l-organi għal haddiehor wara mewtu. Id-dettallji tal-persuna jitnizzlu fir-Registru Nazzjonali tad-Donaturi, fid-Dipartiment tal-Kura Intensiva li hemm fl-isptar San Luqa, f'Malta. Ahna naghmlu enfasi kbira biex wiehed jaqra sew il-fuljett li nqassmu qabel jagħmel id-deċiżjoni tiegħu u jimla l-formola. Kull informazzjoni li tingħata tinzamm kunfidenzjali. Importanti hafna li wiehed dejjem iżomm fuqu l-card u jinforma lill-qraba tiegħu b'din id-deċiżjoni. Dan halli huma stess isibuha aktar faċli li jagħtu l-permess lit-tobba wara l-mewt tal-persuna.

Iva, kulhadd jista' jħalli l-organi tiegħu għal trapjant. Bażikament m'hemm l-ebda età fissa biex wiehed jista' jimla d-donor card, għaliex kull persuna tiġi eżaminata individwalment. Imma ahjar li wiehed ikun għalaq it-tmintax-il sena ha jkun rabba ċerta maturità, li fl-ahhar tghinu jiehu deċiżjoni. Dejjem, imma, l-individwu jrid jgħarraf lill-ġenituri jew qraba tiegħu bid-deċiżjoni. F'kull hin wiehed ikollu d-

dritt li jibdel id-deċiżjoni tiegħu u jneħhi ismu mir-registru. Wiehed jista' faċilment jakkwista fuljett u d-donor card kemm mingħand is-sezzjoni Ghawdxija u kemm mid-dipartiment ta' l-ispizerija fl-Isptar Ġenerali ta' Ghawdex.

4. Allura x'jiġri eżatt mill-organi tal-persuna wara li din tmut? Xi proċess jinvolvi trapjant?


Ġeneralment meta xi persuna tkun mietet u jkun hemm il-possibbiltà ta' donazzjoni, isiru l-eżamijiet neċessarji minn tobbja speċjalizzati halli jiċċertifikaw il-mewt tal-pazjent.

Il-familjari li jkunu taw il-kunsens tagħhom jiġu assigurati li l-ġisem tal-mejjiet tagħhom sa jiġi mogħti d-dinjità li tixraqlu. Għalhekk jiġu infurmati li l-ġisem sa jiġi ttrasferit fis-sala ta' l-operazzjonijiet u jkun assistit mill-magna tannifs artifiċjali; l-operazzjoni ssir minn tobbja speċjalizzati fil-qasam u jiġi żgurati li waqt li jittiehdu l-organi jitrattaw il-ġisem bl-akbar qima u rispettu; jiġi żgurati li jsiru l-punti minfejn ikunu ġew imneħħija l-organi, tant li ma jifdal l-ebda sinjal li l-organi jkunu ttiehdu; fil-hin li jkun qed isir l-intervent ġeneralment ikun hemm ukoll il-preżenza ta' saċerdot jassisti bit-talb; ikun hemm bżonn li jsiru xi testijiet importanti fuq il-ġisem biex jiġi żgurati li l-organi jkunu jistgħu jingħataw lil haddiehor mingħajr ebda problemi; fl-ahhar għandhom ikunu rringrazzjati u jhossuhom sodisfatti li bid-deċiżjoni tagħhom għenu lil haddiehor fil-bżonn biex jgħix kwalità ta' hajja ahjar.

Il-partijiet mill-ġisem tal-persuna mejta li jistgħu jintużaw għall-kura ta' l-ohrajn huma l-qalb, il-pulmuni, il-fwied, il-frixa, il-kliwi u l-kornea, fost ohrajn.

5. Veru li wiehed jista' jagħti xi organi anki meta għadu ħaj?

Iva. Filfatt fiż-żminijiet tal-lum, barra li l-organi jistgħu jittiehdu wara l-mewt, jiġifieri meta l-persuna tiġi ċċertifikata brain stem dead u wara li jkun sar eżami apposta minn nies speċjalizzati, ċerti organi bħall-kilwa jistgħu jingħataw lil haddiehor waqt li l-persuna tkun għadha ħajja. Huwa stat ta' fatt li persuna b'kilwa wahda tista' tkompli tghix hajja normali. Meta xi membru tal-familja jasal biex jiddeċiedi li jgħin lil xi membru iehor tal-familja, dan isir donatur, u jista' jsir trapjant wara li jsiru ċerti testijiet mediċi u anki preparazzjoni tajba f'dawk li huma valuri morali etiċi, psikoloġiċi u anki xi forma ta' counselling. Hemm żewġ tipi ta' donaturi: donatur lil membri tal-familja bħalma huma l-ahwa, l-omm u l-missier, u l-ulied (Living Related Transplant); donatur lil jiġi mill-pazjent mill-qrib, bħal f'każ ta' koppja, partner jew habib tal-qalb (Living Unrelated Transplant). M'għadniex xi ngħidu li l-affarijiet jiehdu kemm kemm fit-tul minhabba l-preparazzjoni li trid issir, bħal testijiet tad-demem utli li jridu jsiru qabel ma jkun jista' jsir l-intervent. Jekk wiehed jiddeċiedi li jgħin lil xi membru tal-



Alfred DeBattista, fundatur u president tat-Transplant Support Group.

familja jrid jiġi assigurat minn qabel li m'hemm l-ebda forma ta' profitt jew favur, ghax inkella dan ikun isir b'qerq u mhux b'sens ta' ġenerożità Kristjana, u jkollu jitwaqqaf il-proċess. Il-*Human Organ Transplant Act* ta' l-1989 (UK) jintuża bhala gwida biex jiġi żgurati li l-proċess ikun konformi mal-liġi.

6. Huwa minnu li l-akbar numru ta' membri fi hdan il-grupp hu ta' dawk li jattendu għall-kura fir-Renal Unit? Għaliex?

Hafna mill-membri fi hdan il-grupp qed jirċievu l-kura tad-dijalisi fid-dar tagħhom jew fir-Renal Unit. Dan ghax in-numru ta' persuni li jehtiegu din il-kura sfortunatament qiegħed dejjem jikber, kif qed tikber il-*waiting list* ta' dawk li qed jistennu li xi darba tmisshom ix-xorti li jirċievu kilwa mingħand xi donatur mejjet. Filfatt hafna minn dawn il-persuni jagħmlu f'it taż-żmien mhux hażin fuq il-magna tal-kliwi qabel ma jirċievu trapjant. Żgur li n-numru ta' donaturi qatt m'hu biżżejjed. Din il-problema taffettwa nies ta' kull età, u persuna li jmissha x-xorti li tirċievi kilwa żgur li tkun sodisfatta ghax ittejjeb il-kwalità tal-hajja tagħha. Hafna persuni li jkun fuq din il-kura jistgħu xi darba jirċievu trapjant mingħand xi membru tal-familja, u jekk dan ma jkunx il-każ wieħed ikollu jistenna sakemm jirċivih mingħand xi donatur mejjet li bl-Ingliż jissejjah *cadaveric donor*. F'donazzjoni ta' dan it-tip aktarx li d-donatur ikun tilef hajtu f'xi in'ident ta' traffiku jew b'xi problemi oħrajn, bħal ngħidu ahna *brain haemorrhage* jew *stroke*.

Huwa biss meta jkunu ċerti li l-persuna mietet li t-tobba jibdeu jistaqsu lill-familjari fuq il-possibbiltà ta' donazzjoni ta' l-organi.

7. Żgur li kemm id-donaturi u kemm il-pazjenti jaqsmu magħkom il-biżgħat u l-preokkupazzjonijiet tagħhom, kif jagħmlu l-familjari. Min-naħa l-oħra, hemm sodisfazzjon kbir f'li wieħed jagħmel ġest bħal dan, u dan tarawh b'għajnejkom. X'tgħid l-istess Knisja fuq dan?

Il-maġġoranza tar-religjonijiet tad-dinja huma favur l-ghoti ta' l-organi u jqisu dan il-ġest bhala att ta' mhabba u ġenerożità. Il-Knisja Kattolika, fuq quddiem, hi favur din il-kwalità ta' mhabba, dik li wieħed jgħin lil haddiehor jikseb kwalità ta' hajja ahjar permezz tad-donazzjoni ta' l-organi. It-tagħlim tal-Knisja jqis dan l-att bhala etikament u moralment aċċettabli. Anki l-papa Ġwanni Pawlu II, meta fid-29 ta' Awwissu 2000 indirizza kungress internazzjonali f'Ruma bit-titlu *The Transplant Society*, tenna illi "**li wieħed jiddeciedi li joffri l-organi tiegħu wara mewtu għal haddiehor huwa att ta' karità u ġest nobbli hafna**". Hu kkonkluda b'messaġġ dirett u qawwi lejn is-soċjetà tal-lum biex trawwem fiha sens ta' kultura mibni fuq il-ġenerożità u s-solidarjetà. Huwa kompli jhegġeġ biex aktar nies,

speċjalment iż-żgħażaġh, ikunu ġenerużi u jrawmu fihom sens akbar ta' mhabba lejn huthom fil-bżonn billi jagħmlu deċiżjoni favur l-imhabba, dik li jirreġistraw isimhom bhala donaturi.


Il-papa Benedittu XVI ukoll huwa favur id-donazzjoni ta' l-organi u **jiddeskrivi dan il-ġest bhala "att ta' mhabba"**. Fl-4 ta' Frar 1999, meta l-kardinal Joseph Ratzinger ġie intervistat miż-*Zenit International News Agency*, stqarr li huwa kien irreġistra ismu bhala donatur ta' l-organi, ghax jaqbel li jhalli l-organi tiegħu wara mewtu għal dawk li jkun fuq il-bżonn. Ratzinger kompli li dan il-ġest ta' mhabba lejn il-proximu fil-bżonn huwa ta' valur kbir għal min hu Kristjan.

8. Int għidli li barra li jiehu hsieb ifittex donaturi u membri ġodda, il-grupp għandu l-ghan li jqanqal kuxjenza fuq dan is-suġġett fost l-Ghawdxin. Kif qed jagħmel dan u tahseb li din il-kuxjenza tqanqlet biżżejjed fost niesna?

L-ghan prinċipali tal-grupp huwa li nkomplu bil-kampanja tagħna li nedukaw u nkabbru l-gharfien fost il-pubbliku fuq l-ghoti ta' l-organi wara l-mewt. Ġeneralment il-grupp jorganizza taħdidiet għall-pubbliku u juża l-mezzi tal-komunikazzjoni, bħalma huma r-radju u t-televiżjoni. Jekk hawn xi għaqdiet jew gruppi li jixtiequ jkun jafu aktar fuq dan is-suġġett jistgħu jagħmlu kuntatt magħna halli nipprovdulhom dan is-servizz. Huwa pjaċir tagħna li nippruvaw nuru kemm huwa ġest sabih dak li wieħed ihalli l-organi għal haddiehor wara mewtu. Żgur li dak li jirċievi l-organu neċessarju jkun jista' jgħix kwalità ta' hajja ahjar. Naf li m'hux daqshekk faċli li wieħed jitratta dan is-suġġett, ghax hu f'it sensitiv u hemm mistoqsijiet li wieħed ikun jixtieq jagħmel. Imma żgur li meta tizen u tara l-effett pożittiv li johroġ minn dan kollu, tasal għall-konkluzjoni kemm wieħed għandu japprezza l-hajja, speċjalment meta tara persuni li għadhom jgħix bil-ġenerożità ta' min f'hajtu jkun ta l-kunsens li wara mewtu l-organi jmorru għand haddiehor.

Wieħed jista' wkoll isib iktar informazzjoni fuq ir-registrazzjoni mill-websajt tagħna www.transplantsupport.com.mt jew billi jibagħtilna email fl-indirizz transplantsupport@onvol.net.

Barra minn hekk wieħed dejjem jista' jikkuntattja lill-president Alfred Debattista (tel: 21 223 026) jew lili direttament (tel: 21 565 604, mob: 99 460 703). Infakkar ukoll fil-fond TSG li ftahna mal-Bank of Valletta (nru 400 143 69302), fejn wieħed jista' joffri għajnuna finanzjarja.





SMUGGLER'S CAVE

BAR ♦ RESTAURANT ♦ PIZZERIA

Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY



Ix-Xema' tal-Blandun

Meditazzjoni Biblika-Liturġika minn Mons. Lawrenz Sciberras

Wiehed mis-sinjali simbolu marbut anzi ngastat wahda sew ma' żmien l-Ghid il-Kbir huwa x-xema'tal-blandun. Din hija dik ix-xema' kbira, hoxna, gholja u mżejna bil-pittura li tkun qieghda f'post l-aktar li jidher, aktarx fuq il-presbiterju. Din ix-xema' fiha nfisha trid tghallem bosta realtajiet, kollha marbutin ma' l-ikbar solennità li ghandha l-Knisja, jiġifieri dik tal-Qawmien ta' Ġesù mill-mewt. Festa li tibda minn dak il-lejl qaddis u iddum ghal hamsin jum shah. Tifkira li tintemm b'tifkira ohra solenni, dik ta' nżul l-Ispirtu s-Santu fuq l-Appostli u fuq il-Knisja.

Jekk ix-xoghol partikulari ta' kull xema' huwa dak li tixghel u ddawwal, mela wisq u wisq aktar huwa dak tal-blandun, jiġifieri li jixghel u jdawwal u dan għandu jkun f'kull funzjoni liturġika li ssir. Il-blandun huwa simbolu ta' Kristu dawl, mela postu qieghed hemm biex jixghel u jdawwal.


Kollox fid-dlam

Il-blandun qabel ma jsib postu fuq il-presbiterju ssirlu funzjoni kollha kemm hi partikulari ghalih u unika matul is-sena liturġika. Dan il-blandun jixghelu s-sacerdot li jkun ser imexxi l-funzjoni solenni tal-Velja ta' Sibb il-Ghid. F'xi post ghalih, forsi wkoll barra mill-istess knisja, ikun hemm in-nar jaqbad. Dan in-nar suppost li jiġi mqabblad billi jhokku ma' xulxin żewġ ġebliet taż-żnied, dawn itajru x-rar u hekk iqabdu n-nar. Minn dak in-nar imbagħad jitqabblad il-blandun. Issa ż-żewġ ġebliet taż-żnied iebesin tassew, ifakkru fil-ġebliet kbar li kienu jagħliqu d-dahla tal-qabar fejn Kristu kien qieghed mejjet. Dan huwa dawl ġdid, dawl li jwassalulna Kristu għaliex issa hareġ rebbieħ, fuq il-mewt, fuq id-dnub u fuq l-għedewwa tieghu. Dawl li għandu jakkumpanjana tul is-sena kollha, anzi hajjitna kollha.

Matul hajtu, Kristu tana bosta autodefinizzjonijiet. Hekk Kristu qal li kien ir-ragħaj it-tajjeb (Ġw 10). Darb'ohra Kristu għallem li huwa t-triq, il-verità u l-hajja (Ġw 14,6). Kristu wkoll tkellem minnu nnifsbu bhala l-vera dielja u li missieru huwa l-bidwi (Ġw 15,1). Hekk ukoll li huwa l-qawmien u l-hajja (Ġw 11). Issa darb'ohra Ġesù stqarr li kien id-dawl tad-dinja. Din il-verità Ġesù qalha aktar minn darba f'hajtu u f'okkazjonijiet solenni meta jkun hemm miġbura f'Ġerusalem bosta u bosta pellegrini. Inkella stqarrha wkoll wara li Ġesù għamel xi

miraklu, bħal ma kien il-qawmien ta' Lazzru mill-mewt. Hekk qal: "Jiena d-dawl tad-dinja. Min jiġi warajja ma jimxix fid-dlam, imma jkollu d-dawl tal-hajja" (Ġw 8,12). Hekk ukoll darb'ohra: "Sakemm għadni fid-dinja, jiena hu d-dawl tad-dinja" (Ġw 5, 5). "Jiena hu d-dawl li ġejt fid-dinja biex kull minn jemmen fija ma jibqax fid-dlam" (Ġw 12,46) Kliem ċar, preċiż, f'waqtu u mimli veritajiet. Tassew li Kristu b'taġlimu u b'hajtu wera li huwa d-Dawl tad-dinja.

Għalhekk is-sacerdot jew id-djaknu wara li jkun xeghel il-blandun minn dak in-nar imqabblad mill-ġebel taż-żnied, waqt li jkun fil-ġemgħa u b'lehen għoli u solenni jkanta għal tliet darbiet: "Id-Dawl ta' Kristu". U n-nies flimkien mal-qassisin jimxu wara l-blandun jaqbad sa riglejn il-presbiterju. Dan huwa tassew mument solenni u mimli tifkriet. U hemm bżonn li n-nisrani jifhem dan kollu, altrimenti jibqa' passiv u ma jiehu ebda taġlim minn dik il-liturġija tant għonja tal-blandun jixghel. Kull meta jidhol il-knisja u jara dik ix-xema' sabiha tixghel, għandu jiġih dan kollu f'mohhu.




Il-mixja fid-deżert

Kull min hu midhla ta' l-Iskrittura Mqaddsa, u forsi aktar tal-ġrajja tal-hruġ tal-poplu magħżul minn art il-jasar, qed nirreferi hawn għall-Eġittu, jaf x'gara waqt li l-poplu kien miexi fid-deżert jahraq u harr tas-Sinaj. Kif Alla hasbilhom biex kemm matul il-jum kif ukoll matul il-lejl jipprovdilom mezzi fid-direzzjoni t-tajba. (1) "U l-Mulej binhar kien jimxi quddiehom f'kolonna ta' shab biex jurihom it-triq u billejl f'kolonna tan-nar biex jaghtihom id-dawl, u b'hekk setghu jimxu billejl u binhar. U l kolonna tas shab binhar u l kolonna tan-nar billejl ma kinitx tghib minn quddiem il-poplu" (Eż 13, 21-22). (2) "U n-nies li jghammru f'din l-art semghu li inti timxi quddiem f'kolonna ta' shab binhar u f'kolonna tan-nar billejl" (Num 14,14).

Issa nafu li fit-Testment il-Qadim għalkemm dan kien kollu veru, però dan kien tip u xbiha ta' realtà vera u hajja fit-Testment il-Ġdid. Issa għandna tassew il-veru, dak li huwa reali. Dawl fit-T.Q. u dawl tassew fit-T.Ġ. Kolonna fit-T.Q. u Kristu fit-T.Ġ., poplu mixi fit-T.Q. u ahna l-poplu miexi tat-T.Ġ. Ġens li wasal fl-Art Imqaddsa, u ahna li mexjin lejn is-Sema pajjiżna. Għalhekk mela l-blandun tassew li huwa sinjal u simbolu ċar u veraċi tal-preżenza ta' Kristu DAWL tal-bnedmin. U hekk kif is-saċerdot jew id-djaknu jasal fuq il-presbiterju bil-blandun jixgħel f'idejh huwa jqieghdu fuq il-glandier u mhux biss, imma b'sollennità kbira jdur u jincensa lil din ix-xema' sabiha li tirrappreżenta tassew lil Kristu dawl u gloriuż. Imbagħad b'ton l-aktar sollenni jtkanta l-*Exultet*, jew it-thabbira ufficjali ta' l-Għid il-Kbir jew tal-Mogħdija tal-Mulej mill-mewt għall-Hajja.

Sinjali oħrajn

Biss fadal sinjali oħra imqieghdin fil-blandun li




jkomplu jghajtu li dak huwa tassew simbolu ta' Kristu rebbieħ. Dawn huma l-hames boċoċ ta' l-incens li jfakkruna fil-hames pjagi ta' Kristu. Ukoll hemm iż-żewġ ittri ta' l-alfabet Grieg li huma *Alfa* u *Omega*, li jfissru li Kristu hu l-bidu u t-tmiem ta' kollox (Apok. 21,6; 22,13). Dawn huma l-ewwel ittra u l-ahhar ittra ta' dan l-alfabet. Dwar il-hames pjagi dawn huma tassew is-sinjali esterni tal-fidwa shiha li ġabilna Kristu bil-passjoni u l-mewt tiegħu. Kien mill-pjagi divini tiegħu li minnhom hareġ id-demmi, biex serva tassew ta' helsien tagħna.

Issa fejn jidhol id-demmi u l-fidwa li ġab Ġesù, biżżejjed naħsbu ftit fuq dak li nsibu fil-ktieb ta' l-Apokalissi: "Int jisthoqlok tiehu l-ktieb u tiftah is-siġilli tiegħu, għax int kont maqtul u b'demmek ksibt għal bnedmin minn kull tribù u lsien minn kull poplu u ġens" (Apk 5,9). San Ġwann Krizostmu jitellem hekk dwar id-demmi ta' Ġesù. "Dan id-demmi inibbet fina x-xbiha tas-sultan tagħna, jipprepara sbuhija mill-aqwa, u ma jhallix li tintilef in-nobbiltà ta' ruhna, billi jsaqiha u hekk jghajjixha kontinwament. Dan id-demmi jimla r-ruħ b'qawwa tassew kbira. Għalhekk kull min jixrob denjament minn dan id-demmi, ikeċċi x-xjaten, u jżommhom 'il bogħod fil-waqt li jsejjah għalina l-anġli flimkien mas-Sid ta' l-anġli". Issa dan id-demmi kollu hareġ mill-pjagi li huma ffigurati f'dawk il-hames boċoċ li hemm fil-blandun. Altru mela li dan il-blandun huwa simbolu ta' Kristu feddej.

Mela dik ix-xema' kbira u sabiha hija tassew tifkira ta' Kristu DAWL haj magħna u fostna għal dejjem. Kemm hija mimlija reatjiet, meta titwieled tarbija u l-ġenituri jixgħelu x-xema' mill-blandun, u fl-ahhar tislma lill-mejjet fil-knisja, hdejn rasu jerga jtpoġġa dan il-blandun. Jekk nirriflettu fuq dan kollu inkunu qed nifhmu li Kristu huwa tassew id-dawl tad-dinja.

RAYMOND CEFAL TAL-KELBA LTD.

- BUILDING CONTRACTOR
- CRANE &
GENERATOR HIRE



"RayRita", Triq it-Tempju, Qala, Gozo.
Tel: 2155 7847, 2156 2532 Mob: 9949 3169

VERSI RIFLESSIVI

GĦALIEX GĦAMILTILNA HEKK?

“Għax għamiltilna hekk?”

Mal-mistoqsija,
il-ħsieb pinnur,
vlegġa dđur,
snin twal jaqsamlek,
tempju jimmira
f'Ġerusalem:
hemm fis idahħlek,
fis-sejba jfakkrek
ta' Ġesu tfajjel
f'ħegġa mitluf,
'l-Iskribi jfieh
is- Sew mistur...
u l-Omm mnikkta,
b'qalbha maqsuma
hekk tistaqsih;
waqt li t-twegiba,
xafra misnuna,
bla ħadd jinduna
f'qalbha marsusa
tfieri bis-ħiħ.

“Għax għamiltilna hekk?”

tixher u tnewwaħ
omm iż-żagħżuġħ,
li biex ġabruħ
ħarġuħ imbiċċer
minn qalb tifik
ta' gozz ħadid,
nar qawwi użaw,
sa sserraw;
bla xejn ra, sama',
wisq inqas ħass...
waqt li s-subkonxju
għadu jurih
ritratti sbieħ
ta' dik li kienet

tiegħu l-ġawhra,
diploma, lawrja,
li tgħajjat lilu,
l'hi tiegħu biss,
li ħadd ma jista',
ma jrid li jmiss...
bla biss intebaħ
kif 'l ommu għaffeg
sa ħadd ma jista',
l-ebda tabib
jgħinha, isewwilha,
tal-moħħ tifik.

“Għax għamiltilna hekk?”

Tant ġenituri
jibqgħu miblugħa,
b'tad-droga l-kruha,
li rikbet, ħakmet
lil iben, bint,
qabbżithom ċint;
f'vizzju hekk żgħar
dewqithom sptar,
jew forsi għar,
huma msakkrin,
f'ċella, Kordin...
'Mma 'l-ġenituri
rispett f'it muri,
qisu l-iżball
tagħħom li sar;
ilsna jqasqsuħom.
qub xierfa jħokkuħom.

“Għax għamiltilna hekk?”

jirbombja leħen
l-anzjan, l-anzjana,
f'ħofra li fiha
bla ħsieb, bla ħtija,

ntefgħu ħesrem
minn manigoldi,
għal erba' soldi,
fdal it-tqanċiċ,
wara gwarniċ
t'Omm id-Dulur...
tara moħqrija
mingħajr moġħdrija,
ta' xjuħ maqtula:
lesta terfagħħom
f'ġenna tgawdiya.

“Għax għamiltilna hekk?”

U l-ħsieb pinnur
mejt dawra jdur,
u vlegġa tmur
is-smewwiet taqsam,
u r-rabja twassal
fil-mistoqsija,
ta' nies taħt piena
b'mard terminali,
it-Tribunali,
t'Alla Hallieq...

Fejn bla tlaqlieq
uħud jifħmuħa
biex “l-Iva” ilissnu,
bil-qalb jagħtuħa;
waqt li x' uħud
jagħżlu l-martirju,
bil-palma f'idħom,
jinżgħu minn gidħom,
biex b'magħmudija
tad-demħ jinħaslu,
gol-alba ġdida,
tas-suwċida.

Francis Sultana

Għaliex Żmien il-Għid hu żmien speċjali?

L-GHID HU TAMA-FE

HALLELUJAH!

Kristu Qam, kif kien qal!

HALLELUJAH!

Ahna ghad inqumu Mieghu, kif wegħdna!

HALLELUJAH!

Ahna ghad inkunu fin-naha tal-lemin tal-Missier. In-Nisrani ma ghandu qatt għaliex jiddispra u jaqta qalbu mill-hemm.

HALLELUJAH!

Kull djieqa tghib. Kull tbatija tintemm.

HALLELUJAH!

Hadd ma ghandu raġun ikun hieni daqs in-Nisrani li jemmen fi Kristu Haj.

HALLELUJAH!

Il-Qawmien ta' Kristu hu messagg ta' ferh għad-dinja kollha: Rebħa fuq il-Mewt!

Jalla l-**HALLELUJAH** tidwi fil-qlub imtaqqla' bin-niket tal-hajja, imma mhux iddisprati.

Fil-qlub maqsumin u mgarrbin bil-hemm, imma

La Kristu qam, ahna ghad nqumu Mieghu.

IL-FERH TA' L-GHID HU FERH UNIVERSALI, FERH GHAL KULHADD.

- § Mit-tbatija ngħaddu għat-tgawdija.
- § Mis-salib ngħaddu għall-glorja.
- § Mill-prova għall-premju.
- § Mill-mewt għall-hajja.

HALLELUJAH!

Il-Qawmien ta' Kristu huwa sejħa għat-tama u fiduċja fil-qawwa ta' Alla.

Il-Qawmien hu garanzija ta' hajja li ma tintemm qatt fi hdan Alla.


HALLELUJAH!

Il-Kristjaneżmu huwa innu lill-Hajja - huwa r-religjon tal-hajjin, għax Kristu huwa haj.

HALLELUJAH!

Kristu qam, biex ma jmutx aktar. Ahna ngħixu bih u mieghu! Għal dejjem!

Spiritual Writings, ta' Cardinal Saliege (1870-1956)



GRAJJA VERA

Wieħed xjenzjat Ġermaniż, biex ikompli l-istudji u l-esperimenti tiegħu, ried jixtri dar għall-kwiet.

Ried ikun 'il bogħod mill-hsejjes tad-dinja.

U fl-ahħar sab dar 'il bogħod. Waħdu fuq muntanja. Kull ma kien hemm fil-qrib kien **kunvent tas-Sorijiet tal-Klawtura**.

Parti kbira mill-ġurnata, kien ikun hemm skiet taqtgħu b'sikkina. Izda fil-ghaxija, meta tasal is-siegha tar-rikreazzjoni, kien iqum storbu shih... dahk ifaqqa.

“Dan x'tahom is-sorijiet?” qal bejnu u bejn ruħu x-xjenzjat. “Din l-allegrija kollha! M'għandhom xejn, mid-dinja mcaħħdin minn kull pjaċir u frugħa, jghaddulek hajja ta' penitenza.... Mela mnejn qed iġibuha dil-kuntentizza?”

RĦ-HAJJA-IMĦABBA

U biex jaqta' l-kurżità mar f'ras il-ghajn u staqsa lill-Madre Superjura, x'inhì r-raġuni ta' dan il-ferh u l-allegrija kull fil-ghaxija...

Superjura:

U żgur li ahna kuntenti; ma tafx li ahna L-GHARAJJES TA' KRISTU?

Xjenzjat:

Imma skużi Suor. L-GHARUS TAGHKOM KRISTU MA MIETX ELFEJN SENA ILU?

Superjura:

Skuzani, sur Professur, donnok mintix *up-to-date* biżżejjed fl-ahbarijiet...

Xjenzjat:

X'jigifieri? Jien inzomm ruhi aġġornat!

Superjura:

Afli ma tantx int aġġornat... biżżejjed. **MELA MA TAFX LI TLITT IJIEM WARA, L-GHARUS TAGHNA KRISTU REĠA' QAM? U AHNA KUNTENTI U FERHANIN GHAX AHNA APPUNTU XHIEDA TA' DAK LI ĠARA TLITT IJIEM WARA. AHNA XHIEDA TAL-QAWMIEN TA' KRISU MILL-MEWT. KIF TRIDNA MA NKUNUX KUNTENTI?**

Minn hemm bdiet il-konverżjoni tax-xjenzat...

*Don Alessandro Pronzato
"Vangelo in Casa Ciclo B."
(Gribaudo Editore)*

WIEHED BISS

Silta minn priedka ta' l-Għid tal-magħruf teologu Dumnikan Patri Henri LACORDAIRE (1802-1861)

... X'ser isir minna wara mewtna? Ahna ninteseu u jaqa' skiet fuqna u fuq il-qabar taghna. Kollox jghaddi u jispičča. Din hi l-istorja ta' kull bniedem...

BARRA GHAL WIEHED BISS.

HEMM BNIEDEM WIEHED:

- § li wara qabru mhix biss għadu glorjuż iżda wkoll mahbub;
- § li għadu jitwieled mill-ġdid kuljum fir-ruh ta'

kotra kbira ta' nies;

§ li fuq il-passi tiegħu għadhom jimxu warajh hafna nies;

§ li l-bnedmin għadhom iżommu l-harsa tagħhom fuqu;

§ li kull kelma tiegħu għada tidwi sa llum.

Hemm bniedem wiehed li ilu mijiet ta' snin imsammar ma' salib... u miljuni ta' nies jadurawh, jinżlu għarkupptejhom quddiemu u jbusulu riġlejh imdemma...

Hemm bniedem wiehed, ifflaġellat, mogħti għall-mewt, imsallab... imma dan wara tbatija ta' l-ghageb qam mill-imwiet u ha postu fil-glorja...

U dan il-bniedem huwa INT O ĠESÙ! L-istess ismek jinfidli qalbi meta nliissnu. Ghax **INTI BISS DEJJEM HAJ U GLORJUŻ!**

EASTER IS...

Easter is

Light at the end of darkness,
Joy at the end of sorrow,
Faith at the end of doubting
Pointing to a new tomorrow.

Easter is

Hope at the end of despair
Laughter at the end of crying,
The Risen Jesus with us –
Life at the end of dying.

Easter is

You and me giving love
To a world,
Where so many see only the end
And need a new beginning.

Easter is limitless love.

Judith Park



“MULEJ, MEXXI L-ERWIEH KOLLHA LEJN IL-ĠENNA”

minn Mons. Anton Gauci

Dan huwa l-aħħar ktieb li għadu kemm ippubblika l-awtur Għawdexi Mons Anton Gauci. L-isem tal-ktieb, “Mulej, mexxi l-erwieh kollha lejn il-Ġenna” huwa meħud mill-kliem ta’ Marija Santissima lit-tlett ifjal ġewwa Fatima, meta heġgithom biex meta jgħidu t-talba tar-Rużarju, jitolbu għall-erwieh b’dan il-mod. B’dan il-ktieb nistgħu ngħidu li l-awtur tana trattat sħiħ dwar it-tlett reatjiet ta’ wara l-mewt : il-Purgatorju, l-Infern u l-Ġenna, miġbur fi tlett kotba li issa huma kollha f’idejna. Ġabra interessanti li hi frott ta’ ricerka kbira.

Il-ktieb hu mqassam prinċipalment f’hames taqsimiet. L-ewwel żewġ taqsimiet li jiffurmaw il-parti l-kbira tal-ktieb jagħtuna l-parti teologika tas-sugġett. Hija parti sinjura hafna f’dak li hu tagħlim ufficjali tal-Knisja sa dak l-aktar reċenti u msaħħaħ b’għadd ta’ kwotazzjonijiet mill-Iskrittura Mqaddsa li bl-ebda mod ma jgħabbu l-qari, anzi jagħmluh iżjed interessanti.

Fit-tielet taqsimi imbagħad l-awtur jgħidilna kif jaħsbuha dwar il-premju etern żewġ reliġjonijiet kbar mhux insara, jigiġifieri l-Islam u ż-Żorastraniżmu – reliġjon imwaqqfa minn Żorastru fl-inħawi ta’ l-Iran tallum.

Ir-raba taqsimi tittratta l-Ġenna ta’ l-Art. Interessanti dwar din it-taqsimi hija l-harsa panoramika li l-awtur jagħti dwar id-diversi teoriji jew ipotesijiet li ssawru matul iż-żminijiet ta’ fejn

setgħet kienet ġeografikament il-“Ġenna ta’ l-art” imsemmija fil-ktieb tal-Ġenesi.


F i l - h a m e s taqsimi imbagħad l-awtur jiteklem fuq il-kontribut letterarju tal-poeta nazzjonali taljan Dante Alighieri u l-opra ċelebri tiegħu ‘La Divina Commedia’, xogħol fi tlett taqsimiet: il-Purgatorju, l-Infern u l-Ġenna, li kellu influwenza mhux żgħira fiż-żmien li fih inkiteb.

Il-ktieb jagħlaq b’gabra ta’ sittax il-talba għall-erwieh kollha, uħud minnhom maqluba għall-Malti minn lingwi ohra.

Il-volum fih 325 paġna u huwa stampat b’tipi ċari u bi tqassim sistematiku u ordnat hafna. Barra minn hekk huwa mżewwaq b’diversi ritratti u stampi li jkomplu jagħmluh iżjed attraenti. Huwa mitbugħ f’Għawdex għand l-A&M Printing tal-Qala.

Il-ktieb jinkiseb direttament minghand l-awtur.

Fr. Ruben Micallef



TA' KENUNA Bar & Restaurant

Specialising in fresh fish, pasta, pizza
and local dishes at affordable prices

Triq it-Torri ta Kenuna
Nadur - Gozo.

Tel: 2156 3566
2155 1645
Mobile: 7955 1645


A Whole New Look

Sharmain's Styling Salon

57,
St. Joseph Square
Zala, Gozo
Tel: 2156 6236

“Ir-Ragħaj ...

*... jagħraf
in-nagħaj
tiegħu
u huma
jisingħu leghu”*




Suppliment Speċjali
b'Tifkira taż-Żjarat Fraternali ta'
Mons. Isqof Mario Grech
lill-Parroċċi Ghawdxin,
Frar - Marzu 2006

*Żjara lill-Parroċċa ta' Santa Marija, il-Katidral, Victoria
31 ta' Jannar - 2 ta' Frar*




Żjara lill-Parroċċa ta' San Lawrenz, f'San Lawrenz

13 - 15 ta' Frar



Żjara lill-Parroċċa ta' Santa Marija, Żebbuġ

16 - 18 ta' Frar




Żjara lill-Parroċċa tal-Madonna ta' Loreto, Ghajnsielem

20 - 22 ta' Frar



Żjara lill-Parroċċa ta' Kristu Ewkaristiku u Salvatur, Ghasri

23 - 25 ta' Frar



Żjara lill-Parroċċa ta' Santa Margerita, Sannat

3 - 5 ta' Marzu



Żjara lill-Parroċċa ta' San Ġwann Battista, Xewkija

7 - 9 ta' Marzu




Żjara lill-Parroċċa ta' San Pietru u San Pawl, Nadur

13 - 15 ta' Marzu



Żjara lill-Parroċċa ta' San Ġużepp, Qala

16 - 18 ta' Marzu



Żjara lill-Parrocċa ta' Marija Bambina, Xaghra


20 - 22 ta' Marzu



Żjara lill-Parrocċa tal-Viżitazzjoni tal-Madonna, Gharb

24 - 26 ta' Marzu





Arkivju Nazzjonali Għawdex

Għawdex 300 sena ilu

Pagna mill-Arkivju Nazzjonali -144



Ricerka ta'

Joseph Bezzina

©2006

Il-Bumbardieri u Santa Barbra

Id-dokument numru mija erbgha u erbghin li qeghdin nipubblikaw f'din is-sensiela ta' pagni mill-Arkivju Nazzjonali ta' Għawdex hu taghrifa dwar il-paga tal-bumbardier tal-Kastell ta' Għawdex. Jinsab registrat fid-disa' volum ta' l-Acta ta' l-Universitas Gaudisii, il-Gvern Reġjunali ta' Għawdex fi żmien il-Kavallieri ta' San Ġwann (1530-1798), manetta (1705-1706), folju 24r (NAG, UG, Acta, 9/1705-1706, f. 24r).

Din hi traskrizzjoni ta' l-ordni biex ikun jista' jsir l-imsemmi hlas:

Pro Signore Notaio Aloysio Grech, giurato e tesoriere, di questa Università del Gozo pagarete al Mastro Giuseppe Dalli, capo de bombardieri di questo Castello, Scudi quattro di moneta; se gli devono per suo salario d'un anno incominciati il primo Maggio prossimo passato e da finirsi l'ultimo instante di che tirando nostra cautela ponerete ai nostri conti; li 17 aprile 1706.


Dan id-dokument, l-istess bhal dak ippubblikat ix-xahar li għadda, jikkonsisti f'awtorizzazzjoni biex isir hlas - il-hlas ta' sena shiha lill-kap tal-bumbardiera fil-Kastell ta' Għawdex.

L-Universitas awtorizzat lill-ġurat u t-teżorier tagħha, in-Nutar Wiġi Grech, biex iħallas lill-Mastru Ġużeppi Dalli, il-kap tal-bumbardieri fil-Kastell, is-somma ta' erba' skuti. Din kienet il-paga tiegħu tas-sena li bdiet fl-1 ta' Mejju, 1705, u kienet tiġi fi tmiemha fit-30 ta' April, 1706. Il-hlas kien awtorizzat nhar is-17 ta' April, 1706 - tliet mit sena ilu.

Dan Ġużepp Dalli kien ilu xi snin kapumastru tal-bumbardieri fil-Kastell ta' Għawdex. Il-hlas ta' erba' skuti biss bhala paga ta' sena jfisser li hu kien jaqdi dan id-dmir fuq bażi temporanja, *part-time*. Il-bumbardier hu normalment assoċjat ma' l-isparar tal-kanuni fi żmien ta' attakk u assedju. Iżda dan il-bumbardier jidher li kien jagħmel xogħlu f'okkażjonijiet ċerimonjali biss.

Fost dawn ta' min isemmi l-isparar fil-*paternoster* nhar it-12 ta' Marzu, jum San Ġirgor, biex iħabbu li l-purċissjoni votiva mill-Matriċi sal-kappella ta' San Ġirgor ta' Gerduf kienet sejra tinzamm. Kien jispara wkoll nhar il-15 ta' Awissu, jum Santa Marija, fil-hamsa ta' wara nofsinhar, biex iħabbar il-bidu tat-tiġrija famuża ta' Santa Marija. Kien jispara wkoll f'għeluq is-snin tal-Granmastru jew ta' xi renjanti Ewropew li miegħu l-Kavallieri kellhom relazzjonijiet diplomatiki tajbin.

Kien fuq kolloxx jispara nhar l-4 ta' Diċembru, festa



ta' Santa Barbra, patruna tal-bumbardieri. Il-fatt li dan id-dokument isejjahlu kap ifisser li kien hemm bumbardieri ohra esperti u diletanti.

Il-ghaqda tal-bumbardieri jidher li ssahhet sewwa lejn is-sena 1673, meta kappella żghira ddedikata lil San Ġwann Battista fiċ-Ċittadella, kienet iddedikata lil Santa Barbra. Il-kappella, li għadha f'kundizzjoni tajba hafna sal-lum, tinsab sewwa sew faċċata tal-kmajriet li fihom kien hemm il-kanuni l-kbar fuq il-karru tagħhom.

L-istess bumbardieri kkummissjonaw lill-pittur Stefano Erardi (1630-1716) biex ipitter l-inkwatu ta' Santa Barbra. Il-qaddisa tidher f'qagħda ta' talb b'harsitha lejn is-sema, bis-simboli tagħha fuq wara: torri tond fuq ix-xellug u kanun bil-karru fuq il-lemin. Dan l-inkwatu illum jinsab fil-Mużew tal-Katidral u minfloku hemm statwa tal-qaddisa.

Santa Barbra hi magħrufa hafna l-Ġermanja. Is-sena li għaddiet, il-Papa Benedittu XVI, ġermaniż, għamel tifkira tagħha nhar il-festa.

HOME STYLE

• Ceramics • Chandeliers • Appliances
• Furniture • Carpets

Gużepp Labre Str., Pjazza Kennedy, Victoria, Gozo
Tel: 21 552099 Fax: 21 561438 Mob: 9942 0520
Web Site: www.homestylegozo.tk



IL-MISTERU TA' L-EWKARISTIJA

KITBA TA' MONS. ISQOF NIKOL Ġ. CAUCHI

(L-GHAXAR PARTI)

KIF GĦANDEK TITQARBEN SEW

Biex wiehed jersaq jitqarben kif imiss, jehtieg li jkollu ċerti dispożizzjonijiet kemm tar-ruh kif ukoll rigward il-ġisem.

Dispożizzjonijiet Spiritwali (tar-ruh):

- (i) Biex wiehed ikun jista' jitqarben jehtieg l-ewwelnett li huwa jkun irċieva l-Magħmudija għaliex din hija l-bieb tas-sagramenti l-oħra. Għalhekk, min ma jkunx mghammed ma jistgħax jirċievi ebda sagrament iehor, u dan jghodd ukoll għall-Ewkaristija.
- (ii) L-Ewkaristija hija sagrament tal-hajjin, jiġifieri min jirċivieh jehtieg li jkollu diġà l-grazzja f'ruhu, għax jekk wiehed jitqarben bi dnub mejjet li jaf bih, ikun jagħmel sagrileġġ. San Pawl, difatti, dwar l-Ewkaristija jgħalliem li: "Min jiekol u jixrob bla ma jagħzel minn ikel iehor il-Ġisem tal-Mulej, ikun jiekol u jixrob il-kundanna tieghu stess" (I Kor.11, 29).

Dan ifisser li biex wiehed jitqarben jehtieg li jkun fl-istat tal-grazzja. Il-Papa Ġwanni Pawlu II, fl-enċiklika "*Ecclesia de Eucharistia*" (n.36) jikteb "Bir-raġun kollu, f'dan ir-rigward, il-Katekiżmu tal-Knisja Kattolika jistabbilixxi: 'Min ikun jaf li huwa hati ta' dnub gravi, l-ewwel għandu jirċievi s-sagrament tar-rikonċiljazzjoni, qabel jersaq jitqarben.' Nixtieq għalhekk nerġa' nteni, li għada tghodd u tibqa tghodd fil-Knisja, in-norma li biha l-Konċilju ta' Trentu jtenni bil-qawwa t-twissija gravi ta' l-Apostlu Pawlu, meta stqarr illi biex ikun hemm laqgħa denja ta' l-Ewkaristija "irid ikun hemm, qabel xejn il-maħfra tad-dnubiet, meta wiehed huwa konxju ta' dnub mejjet".

- (iii) Izda l-qima li tixraq lil dan is-Sagrament titlob li jkun hemm ukoll thejjija xierqa u radd il-hajr wara t-

qtarbin. Il-ktieb ta' l-Imitazzjoni ta' Kristu (IV ktieb, kap XII) jgħidilna: "Jehtieg mhux biss li wiehed jithejja bid-devozzjoni qabel it-Tqarbin, iżda anki li jzommha wara li jkun irċieva s-Sagrament. Meta wiehed jagħraf jgħożż din il-grazzja, ikun qiegħed ihejji t-triq biex il-quddiem jaqla' grazzja ikbar". Fl-istruzzjoni "*Eucharisticum Mysterium*" tal-25 ta' Mejju 1967, huwa ssuġġerit li "sabiex wiehed jissokta r-radd il-hajr li bl-aqwa mod ingħata lil Alla fil-quddiesa, dawk li jkunu hadu t-Tqarbin Imqaddes għandhom jiġu mhegġa halli jibqgħu jitolbu wkoll wara, għal xi ftit tal-hin".

Għad li l-quddiesa minnha nfisha, bil-qari mill-Kotba Mqaddsa u bit-talbiet liturġiċi tagħha, tista' sservi bhala thejjija xierqa għat-tqarbin, iżda m'għandhiex tkun nieqsa l-ġabra u l-kontemplazzjoni fuq il-misteru ta' l-imħabba ta' Kristu. Ma tkunx haġa sewwa, imbagħad, li wiehed minnufih wara li jitqarben johroġ direttament mill-knisja, u jinsa totalment dak li twettaq fih permezz tat-tqarbin. Għandu jkun hemm għall-inqas ftit tal-hin għar-riflessjoni fis-skiet u għal xi talb ta' radd il-hajr. Jixraq ukoll li f'dan il-hin wiehed jagħmel l-offerta tieghu nnifsu lil Alla u tal-hidma li jkun wettaq jew li jkun fi hsiebu jwettaq matul il-jum.

Dispożizzjonijiet korporali (tal-ġisem):

- (i) Sabiex l-insara ma jibqgħux il-bogħod mis-Sagrament Imqaddes, is-sawma ta' qabel it-Tqarbin giet imħaffa hafna. Il-Kodiċi tal-Liġi tal-Knisja, approvat fl-1983, (kanoni,919,par.1) jippreskrivi li: "Min ikun ser jirċievi l-Ewkaristija Mqaddsa għandu jkun sajjem għall-inqas għal siegħa qabel ma jitqarben minn kull ikel u xorb", iżda l-ilma u l-mediċini ma jiksrux is-sawma tat-Tqarbin. "L-anzjani u dawk li għandhom xi mard u l-persuni li



jkunu qed jiehdu kura tagħhom, jistghu jirċievu l-Ewkaristija Mqaddsa, anke jekk ikunu hadu xi haġa matul is-siegha ta' qabel" (Kan 919 par.3).

L-iskop tas-sawma ta' qabel it-Tqarbin huwa sabiex l-Ikla Mqaddsa ma tiġix ittrattata bhal l-ikel ordinarju li nehtieġu għall-hajja tal-ġisem u anki tidher ahjar in-natura spiritwali ta' l-Ikel Ewkaristiku li nirċievu meta nitqarbnu.

- (ii) Min jersaq jitqarben jehtieġ li anki bl-imġieba esterna jagħti xhieda tal-fidi tiegħu fl-Ewkaristija. Għalhekk it-Tqarbin għandu jsir bl-umiltà u bil-ġabra. Anki l-ilbies ta' min jirċievi t-Tqarbin għandu jkun jixraq kemm lil dan is-Sagrament hekk kbir, kif ukoll lill-post sagra fejn jiġi amministrat.

Tqarbin ta' spiss

Fl-ewwel żminijiet fl-istorja tal-Knisja, l-insara li kienu jiehdu sehem fiċ-ċelebrazzjoni ewkaristika kienu jirċievu wkoll it-Tqarbin, biex b'hekk jiehdu sehem shih fis-sagrificċju tal-quddiesa. Mal-medda taż-żmien, bdiet diehla d-drawwa li xi nsara jattendu għall-quddiesa minghajr ma jitqarbnu. It-Tqarbin frekwenti għal hafna żmien kien jitqies bhala xi haġa tas-sacerdoti, tar-reliġjużi u ta' xi nies privileġġjati, iżda l-insara komuni aktarx li ma kienux jitqarbnu iktar minn darba fil-ġimgħa. Ma kienix teżisti fost l-insara d-drawwa li jitqarbnu ta' spiss jew ukoll ta' kuljum.

Il-Konċilju ta' Trentu, fis-sessjoni XVI, wera x-xewqa li "f'kull quddiesa, l-insara li jkunu jiehdu sehem fiha, mhux biss bix-xewqa, iżda wkoll bi Tqarbin Sagramentali," jingħaqdu ma' Kristu. Fil-bidu tas-seklu għoxrin, il-Papa San Piju X dahhal din id-drawwa u rrikkmanda t-tqarbin frekwenti. Fid-digriet "*Sacra Tridentina Synodus*" tal-20 ta' Diċembru 1905, dan il-Papa, waqt li jhegġeg għat-Tqarbin ta' spiss, u possibbilment anki ta' kuljum, jgħidilna liema huma l-kundizzjonijiet meħtieġa biex dan ikun jista' jsir. Hadd ma għandu jkun impedut li jersaq għat-Tqarbin, jekk ikun fl-istat tal-grazzja u jkollu intenzjoni retta. "L-intenzjoni retta tikkonsisti f'dan: li min jersaq jitqarben għandu jagħmel hekk mhux b'rutina, għall-vanaglorja, jew għar-rispett uman, imma għall-iskop li joghġob lil Alla, ikun

magħqud miegħu iktar mill-qrib bil-karità, u li jfittex dan ir-rimedju divin biex jinheles mid-dgħufija u mid-difetti tiegħu."

Hemm xi okkażjonijiet li fihom l-insara jistghu jitqarbnu iktar minn darba. Il-Kanoni 917 jgħid li "Min ikun diġà tqarben, jista' jerga' jitqarben għat-tieni darba, fl-istess jum, imma biss waqt ċelebrazzjoni ewkaristika li fiha jiehu sehem". Barra minn hekk fil-każ ta' dawk li jkunu fil-periklu tal-mewt huwa rrikkmandat hafna li jirċievu t-Tqarbin, anke jekk ikunu diġà tqarbnu fl-istess jum (Kan. 931).

Għad li l-Knisja tirrikkmanda bil-qawwa kollha t-Tqarbin ta' spiss, irridu wkoll noqgħodu attenti hafna sabiex it-tqarbin ta' kuljum ma jsirx għalina bhal sempliċi drawwa ta' rutina. Kull tqarbin hija laqgħa ma' Kristu, Mulej u Feddej tagħna, anzi hija għaqda dejjem iktar intima miegħu u b'dan il-hsieb (intenzjoni) f'moħħna u f'qalbna għandna nersqu nirċievu t-tqarbin.

It-Tqarbin tax-xewqa

"Is-Sagrificċju Ewkaristiku - jgħallimna l-Papa Piju XII fl-enċiklika "*Mediator Dei*" - jikkonsisti essenzjalment fis-sagrificċju mhux imdemmi (inkruwent) tal-vittma divina- immolazzjoni li hija murija b'mod mistiku, fis-separazzjoni ta' l-ispeċi sagra (l-hobż u l-inbid) u ta' l-offerta tagħhom lil Missier. It-tqarbin, għalhekk, jappartieni għall-integrità tas-sagrificċju (584). Il-Knisja titlob lill-uliedha u teżortahom b'mod haj, biex jipparteċipaw b'hegġa u ta' spiss f'dan ir-rigal kbir tar-reliġjon tagħna. Il-Knisja tixtieq li l-insara - speċjalment dawk li ma jistghux jirċievu l-Ewkaristija b'mod sagramentali, jipparteċipaw bi tqarbin tax-xewqa".

Għad li t-tqarbin spiritwali ma tistax tiegħu l-post tat-Tqarbin Sagramentali jiġifieri bl-ostja, li fiha Kristu hu realment preżenti, iżda hija wiehed mill-aqwa modi ta' talb u tista' tiġi repetuta hafna drabi matul il-jum u matul il-lejl. It-tqarbin spiritwali, li hija att ta' fidi fil-preżenza ta' Ġesù fl-Ewkaristija u stqarrija ta' l-imħabba lejha, tqarrab dejjem iktar in-nisrani lejha Ġesù u ssahhu fl-għaqda tiegħu Miegħu.

Kif jgħallimna l-Papa Ġwanni Pawlu II fl-enċiklika "*Ecclesia de Eucharistia*" n.34: "Fl-Ewkaristija, b'differenza minn kull sagrament ieħor, il-misteru (tal-komunjoni) hu daqstant perfett li jwassalna sal-quċcata ta' dak kollu li hu tajjeb: hawn jinsab l-iskop aħhari ta' kull xewqa umana, għaliex hawnhekk nilhqu lil Alla u Alla jgħaqdad lilu nnifsu magħna f'unjoni mill-izjed perfetta. Proprju minħabba f'hekk, tkun haġa f'lokha li nikkoltivaw f'ruhna x-xewqa kostanti għas-Sagrament Ewkaristiku. Hawn twieldet il-prattika tal-"komunjoni spiritwali" mistqarra tul sekli shaħ mill-Knisja u rakkomandata minn qaddisin għalliema tal-hajja spiritwali. Santa Tereza ta' Ġesù kitbet: 'Meta ma titqarbnux u ma tiħdux sehem fil-quddiesa, intom tistgħu titqarbnu spiritwalment, u din il-haġa hija tassew vantaġġjuża... Hekk fikom tiġi stampata sewwa l-imħabba tal-Mulej tagħna".


(jissokta)

**FOLKLOR
GĦAWDXI**

Anton F. Attard
jirrakkonta
u jfisser...

dravvriet
missirijietna

© Anton F. Attard



IL-BIEDJA F'GĦAWDEX

(*Il-Hamsa u Erbghin Parti*)

(*jaqbad mal-aħħar ħarġa*)

IZ-ŻEBBUĠ

Iz-żebbuġ - siġar ta' l-Ewropa, siġar tal-Mediterran, siġar storiċi u li jhaddru dejjem, li jagħmlu frott abbondanti, tajjeb biex niehdu minnu ż-żejt, tajjeb ukoll għall-ikel, basta jkun maħdum u merfugh kif imiss. L-akbar produtture taż-żebbuġ fid-dinja huma Spanja u l-Italja, imma din is-siġra tikber fil-pajjiżi kollha tal-Mediterran.

Hemm diversi tipi ta' siġar taż-żebbuġ, dawk li jagħmlu frott ohxon, bil-Gharbi msejjah 'zejtun', u dawk li jagħmlu frott irqiq, imsejjah 'zebbuġ', għax il-kelma 'zebbuġ' ġeġja mill-istess gherq tal-kelma 'żibeġ'. U żibeġ kulhadd jaf x'inhuma. Imma bil-Malti, il-kelma zebbuġ tintuża kemm għall-frott iż-żgħir, kif ukoll għall-kbir. Il-kelma 'zejtun' għadha teżisti biss bħal isem ta' raħal, iż-Żejtun, jew inhawi fil-limiti tal-Mellieħa - Għajn Żejtuna. Żejtuna tfisser siġra taż-żebbuġ, bħalma zebbuġa tfisser ukoll siġra taż-żebbuġ.

Il-kelma 'zebbuġ' tintuża wkoll bħala isem ta' raħal f'Malta - Haż-Żebbuġ - u iehor f'Għawdex - iż-Żebbuġ - xhieda ċara li dari f'dawn l-inhawi kienu jikbru s-siġar taż-żebbuġ. Infatti jingħad li dari s-siġra taż-żebbuġ kienet iżjed komuni u kotrana mil-lum. Xhieda ta' dan huma l-ghadd ta' mghasar li nstabu qalb ir-rovini taż-żminijiet klassiċi, kemm f'Għawdex kif ukoll f'Malta. Ladarba kienet teżisti l-ghodda biex biha jagħsru ż-żebbuġ, allura żgur li din il-frotta kienet tikber abbondanti lokalment.

Il-magħsar taż-żebbuġ kien jikkonsisti fi *trapetum* jew hawt kbir u ohxon tal-ġebel taż-żonqor, ta' sura tonda li ġo nofsu kien ikun hemm fus b'rota tonda tal-ġebel taż-żonqor ukoll. Iz-żebbuġ misjur, iżda għadu aħdar, kien jintefa' fil-magħsar u jitghaffeg u jinsahaq bir-rotta u minnu johroġ iż-żejt li jghaddi minn żennuna apposta u jimtela fi qliel u ġarar apposta.

Bħalma kienu jikbru fl-imghoddi, is-siġar taż-żebbuġ għadhom jikbru wkoll sa llum fil-ġżira Għawdxija għalkemm bosta nqerdu bit-traskuraġni jew għal raġunijiet oħra. Is-siġar taż-żebbuġ aktarx insibuhom jikbru flimkien bħala maċċa siġar jew ġnien taż-żebbuġ, imsejjah ukoll ort taż-żebbuġ.

F'Għawdex, illum insibu siġar taż-żebbuġ hdejn il-Loġoġ tal-Hammimiet, hdejn in-Nieċa tal-Madonna tar-Rummiena, qrib ta' Hamet, fil-ġnub tat-triq ta' Sannat, hdejn il-Palazz

Palina, ta' Ċenċ; hdejn il-kunvent tal-Kapuċċini, fiċ-Ċimiterju tal-Għonq, ir-Rabat, il-Villa Rundle, fil-widien ta' San Blas u ta' Dahlet Qorrot, ta' Blankas qrib ix-Xewkija, fil-Forti Chambrai, fejn bosta siġar inqerdu minhabba l-bini, u f'għonna privati u f'xi nhawi oħra ta' ġżiritna fejn jikbru siġar wehidhom. Hemm ukoll xi siġar taż-żebbuġ f'Kemmuna.

Skond wahda mil-leġġendi marbuta mal-Knisja taż-Żejt fir-raħal tal-Għarb, wahda mara fqira setgħet tagħmel żejt kemm trid hi, wara li għadd kbir ta' siġar taż-żebbuġ kibru b'miraklu mil-lum għal għada matul il-lejl.

L-isem xjentifiku tas-siġra taż-żebbuġ huwa *Olea Europaea*, iżda hemm diversi varjetajiet. Il-varjetà *Carolea*, per eżempju, tagħmel frott tajjeb għall-mejda kif ukoll biex jingħasar għaž-żejt. Hija siġra tajba wkoll biex tkennen ir-raba' mill-irjeh. Dik imsejha *Lecchino* hija tajba għall-ilqugh, iżda ż-żebbuġ tagħha jintuża l-aktar biex minnu jiehdu ż-żejt. Dik imsejha *Cipressino* tagħmel frott irqiq wisq (il-veru zebbuġ) u tajba biss biex tkennen jew bħala siġra ornamental.

Iż-żejt taż-żebbuġa huwa l-aktar żejt apprezzat fost kemm hawn żjut vegetali. Imma hawnhekk tajjeb jingħad li hemm diversi tipi ta' żejt taż-żebbuġa, skond minn liema stoffa jew materjal ikun estratt dan iż-żejt. Dan iż-żejt jista' jintuża kemm għat-tisjir, kif ukoll biex bih jixegħlu l-lampi, il-lumini u l-imsiebah.

Iż-żebbuġ meta jinqata' aħdar ikollu toghma harra. Għalhekk jehtieg li jintefa' fl-ilma tas-salmura u jithalla hemm għal xi tliet xhur qabel ma jitjeb għall-ikel. Hemm diversi riċetti ta' kif wiehed jista' jippreserva ż-żebbuġ. Meta wiehed ikollu hafna zebbuġ, jista' juża krieta ta' l-injam apposta. Jekk ikollu ftit għalih, allura jista' juża vażetti tal-hġieg b'fommhom wiesa'. Hemm ukoll riċetti li fihom, barra l-ilma tas-salmura, tintuża wkoll tahlita ta' hxejjex aromatiċi biex iż-żebbuġ ikollu palat aħjar. Għall-ikel insibu zebbuġ

ahtar u zebbuġ iswed, jew misjur sewwa. Ma ninsewx il-filfel li meta jintuza jaghti palat differenti liż-zebbuġ.

Iż-zebbuġ jista' jittiekel imqatta', mimli jew minghajr ghadma, u mhallat u msajjar ma' ikel iehor, skond għadd kbir ta' riċetti.

Is-siġra taż-zebbuġ tista' toghla anki sa 20 pied u tgħix żmien twil, mijiet ta' snin. Tagħmel għadd kbir ta' friegħi żgħar u weraq tawwali li jispicċa bil-ponta, lewn aħdar mitfi n-naħa ta' fuq u lewn abjad fiddien minn taht. Il-ward tagħha jkun abjad safrani u rqiq. Tagħmel għadd kbir hafna ta' nwar u ta' frott. Il-frotta qabel ma ssir tkun hadranija, imma mbagħad tiehu lewn vjola sewdieni. Fil-qalba tal-frott ikun hemm il-ghadma li hija żerriegħa wahda.

Iż-zokk taż-zebbuġa jkun griż bajdani. Iż-zebbuġa tagħmel injam b'vini sbieħ, jiehu l-lostru u jfuh. Minnu jistgħu jagħmlu b'cejjeċ żgħar ta' għamara u fl-antik minnu kienu jagħmlu wkoll l-istatwetti ta' l-allat pagani. F'Ghawdex, l-injam taż-zebbuġ, bħal dak tal-lewż, ġie li kien jintuza biex minnu jagħmlu ċ-ċombini tal-bizzilla fuq it-torn. Mill-qoxra tas-siġra taż-zebbuġ toħroġ sustanza msejja *Gomma d'Olivier* li minnha kienu jagħmlu medicina għall-ponot.

Is-siġra taż-zebbuġ hija siġra verament storika. Tissemma fl-istorja tad-dilluvju universali meta hamiema reġġhet lura għand Noe' bil-fergħa taż-zebbuġ f'munqarha. Għalhekk iż-zebbuġa hija l-ghelm tal-paċi u s-sliem. Mose' jingħad li kien jehles mis-servizz militari lil dawk li kienu jkabbriż-zebbuġ. Iż-zejt taż-zebbuġa jissemma fl-Iskrittura Mqaddsa u mill-kittieba klassiċi bħala simbolu tat-tjubija u s-safa. Bih kienu jidilku r-ras tas-slaten ta' Israel; bih illum jiġu kkonsagrati wkoll l-isqifijiet fil-Knisja Kattolika. Din is-sena ahna kellna x-xorti naraw lill-Isqof Nikol Ġ. Cauchi jikkonsagra lill-isqof il-ġdid ta' Ghawdex, Mons. Mario Grech, billi sawwablu fuq rasu iż-zejt taż-zebbuġa mhallat bil-balzmu. Is-siġra taż-zebbuġ tagħmel frott żgħir, imma b'għadd kbir hafna. Għalhekk tissimbolizza l-fekondità u l-fertilità.

Tissimbolizza wkoll il-mertu, hekk li fil-Greċja tal-qedem, dawk iċ-ċittadini, li kien ikun jisthoqqilhom, kienu jlibbsuhom klila midfura mill-friegħi taż-zebbuġ. Hija l-ghelm tal-prospertà, hekk li s-Sultan David jgħid, 'jiena bħal siġra hadra taż-zebbuġ fid-dar ta' Alla'. Tissimbolizza r-rebħ u l-vittorja għax fil-logħob Olimpiku tal-qedem, l-oghla premju u l-aqwa unur kien dak ta' klila jew kuruna tal-friegħi taż-zebbuġ. Fid-dahla trijonfali tiegħu f'Ġerusalem, Kristu ntlaga' bil-palm u iż-zebbuġ u awl il-lejl qabel ma miet mar jitlob fil-Ġnien taż-zebbuġ, imsejjah Ġetsemani.

Għalina l-Ghawdxin il-weraq niexef taż-zebbuġ imbierek mahruq f'Sibt il-Għid għandu l-qawwa u s-setgħa li jkeċċi l-ghajn hażina mid-djar u l-irziezet, minn fuq it-tfal u l-bhejjem, u jġib il-barka għaž-żmien li jkun ġej.

It-tkabbir tas-siġar taż-zebbuġ qieghed jerga' jiehu spinta 'l quddiem. Żgur li l-produzzjoni taż-zejt lokali se tizdied. Imma j'Alla miegħu jġibilna wkoll hafna riżq tajjeb, ġid u prosperità fis-snin li ġejjin.

IN-NAGHNEGH

In-nagħniegh huwa haxixa aromatika mill-iżjed komuni u familjari, u tagħmel ma' familja ta' għadd mhux hażin ta' speċi u varjetajiet ta' hxejjex aromatiċi, jiġifieri li jhallu riha tfuh. Din il-familja bil-Latin tissejjah *lamiaceae* u qabel kienet magħrufa bħal *labiatae*, ismijiet xjentifiċi.

Dawn il-hxejjex l-ohra huma l-klin, is-sagħtar, il-marrubija, ir-riegnu, il-merduq, il-habaq, it-te Sqalli, is-salva - diversi speċi - xpakkapietra, xantkura, kalminta, borghom, nagħniegh selvaġġ, nagħniegh iż-żiemel, plejju, nagħniegh in-naħal, jew kif imsejjah Ghawdex, buriha, u melissa.

Uhud minn dawn l-ispeċi, bħan-nagħniegh komuni, huma kkultivati, per eżempju, klin, merduq, u habaq. Ohrajn bħatte Sqalli, sagħtar u marrubija jikbru selvaġġi. Aktarx dawk ikkultivati nużawhom bħala kondiment ma' l-ikel. Izda l-ohrajn, is-selvaġġi, aktar nużawhom bħala pjanti mediċinali, milli għal ma' l-ikel, hlief għal xi eċċezzjonijiet, bħas-sagħtar, li jintuza wkoll fl-ikel. Uhud mill-hxejjex li jagħmlu mal-familja tan-nagħniegh jintużaw ukoll b'mod tradizzjonali u folkloristiku biex igerrxu l-insetti, per eżempju f'Ghawdex sa ftit żmien ilu n-nies kienu jpoġġu l-plejju fl-irkejjen tad-dar u taht il-ghamara biex igerrex il-wirdien. Dari, f'ċerti festi, bħal San Girgor, il-hwejjeġ tal-festa, maqlughin minn xi kexxun, kien ikollhom riha taqsam ta' hxejjex aromatiċi li kien ikun hemm magħhom biex igerrxu l-insetti!

Niġu issa għan-nagħniegh komuni, imsejjah ukoll 'Menta hadra', forsi għax l-isem xjentifiku tiegħu bil-Latin kien *Mentha viridis*, illum *Mentha spicata*. Dan għandu zokk irqiq u sempliċi, b'weraq tawwali ppizzjat, xi ftit sufi, lewn aħdar ċar ifuh, u b'toġhma qawwija, jagħmel ward irqiq lewn ikhal għamla ta' mżiewed tal-qamħ ir-rum, izda wisq iżgħar. Jingħad li dari kien jikber selvaġġ fil-widien, l-aktar fejn hemm l-ilma, illum ikkultivat l-aktar hdejn xi bir jew hdejn xi miġra. Mhix xi xitla delikata, anzi l-kuntrarju, il-pjanta tirreżisti għal kull xorta ta' temp, tgħix perenni, jiġifieri minn sena għal sena, tinfirex u tixxabbat, u fejn il-bokka ta' xi bir tkun wiesgħa, u mibnija bis-sejjeġ, tigri mal-fili tal-bir u tixxabbat għal isfel.

In-nagħniegh ilu magħruf sa mill-antik għar-riha qawwija tiegħu. Jagħmlu minnu ġulepp tan-nagħniegh, bħal xorb helu u frisk fil-halq, imsejjah menta, li mbagħad jithallat mal-helu, gomma u diversi prodotti ohra. Illum jagħmlu wkoll minnu zejt għat-tahwir.

In-nagħniegh ihawru bih il-pizelli, il-patata, l-insalata u z-zlazi l-aktar dawk użati mal-hut, speċjalment infanfri u lampuki. Jintuza wkoll fl-aljotta.

L-Ingliżi għandhom saħansitra varjetajiet ohra bħal *Applemint*, li jintuza mal-frott, u *Eau de Cologne Mint* b'riha tfuh qawwija li għandu l-werqa hamranija u jintuza għall-arranġamenti tal-fjuri.

Nixtiequ issa ngħidu xi haġa dwar xarba folkloristika Ghawdxija li hi tajba hafna għas-saħħa u rinfreskanti mhux ftit. Din ix-xarba wiehed jista' jagħmilha billi jgħalli l-weraq niexef tan-nagħniegh imhallat ma' dak tal-fidloqqom, skond kemm ikollok bżonn, sakemm ix-xarba jkollha lewn it-te, daqsxejn xi ftit iżjed karg. Żid iż-zokkor kif jogħgħbok u ixrob jew servi shun. Din ix-xarba hija rakkomandata hafna għas-sogħla.

Nagħilqu din il-kitba tagħna billi ngħidu li m'hemm għalfejn ikollok ġnien jew għalqa biex ikollok xitla tan-nagħniegh. In-nagħniegh jikber ukoll fil-qsari u jista' jithalla f'hoġor ta' xi tieqa jew f'xi bitha, jew fuq xi harrieġa. L-importanti li fis-sajf ma nhalluxh jinxef bil-ghatx. Għalhekk inkunu rridu nsaquh skond kemm ikollu bżonn.

(Jissokta)

Passiġġata Biblika - 16

"Ibqa' maghna, ghax ga sar hafna hin u l-jum wasal biex jintemm". (Lq 24:29)

IBQA' MAGHNA... BIEX TGHIX MAGHNA, MULEJ!

minn Fr. Charles Buttigieg

Dan l-episodju taż-żewġ dixxipli ta' Ghemmaws insibuh biss fil-vanġelu ta' San Luqa fil-kapitlu 24. Minn dan l-episodju kienet ispirata t-tema tas-Sena tal-Ewkaristija mnedija mill-mibki Papa Ġwanni Pawlu II, kif ukoll il-*motto* episkopali ta' l-Isqof ġdid ta' Ghawdex, Mons. Mario Grech.

Il-Jum


Ninsabu l-Hadd fil-ghaxija, "dak in-nhar stess", x'aktarx ftit sghat qabel inzul ix-xemx. Mument li kien jirrifletti tassew il-moral taż-żewġ dixxipli ta' Ghemmaws, li kien wiehed baxx hafna ghax ir-Rabbi jew l-Imghallem taghhom Ġesù kien gie msallab u maqtul b'mod umiljanti fuq salib fuq il-Golgota. Ghalihom is-salib kien it-tmiem ta' kollox u ghalhekk kull tama kienet spiccat: "Ahna konna nittamaw li hu kien dak li kellu jifdi lil Israel; izda issa, fuq kollox ga ghaddeu tlitt ijiem minn dawn il-ġrajja!" (vers 21). Huwa l-ewwel jum tal-ġimgha wara dak tas-Sibt, il-jum tal-Ghid, it-tielet jum fuq il-Ġimgha l-Kbira, il-jum tal-qawmien ta' Kristu mill-mewt, il-jum li jimmarka r-rebha tal-hajja ta' dejjem fuq il-mewt, fuq kollox huwa t-tmien jum li ma jispicca qatt. Infatti d-dehriet ta' Kristu Rxox t isehhu kollha fil-jum tal-Hadd li ghalina l-insara huwa tassew Jum il-Mulej, id-'*Dies Domini*', il-laqgħa tagħna ma' Kristu Rxox fl-esperjenza li nghixu fl-Ewkaristija tal-Hadd.

Il-Post

Ninsabu fi vjaġġ ta' żewġ dixxipli, minn Ġerusalem lura lejn id-dar taghhom eżattament lejn ir-rahall ta' Ghemmaws, li kien jinsab madwar sittin stadju (kull stadju kien ikejjel madwar 178 metru) jiġifieri xi seba' mili jew madwar 11 il-km bogħod mill-belt ta' Ġerusalem u ghalhekk kellhom mixja ta' madwar saghtejn. Illum l-istudjuzi tal-bibbja, permezz ta' skavi arkeoloġiċi jidentifikaw ir-rahall ta' Ghemmaws mar-rahall ta' *El Qubejbeh*. Bhala triq, minn Ġersusalem, li bhala belt tinsab fuq l-gholja Sijon (li tinsab madwar 750 metru fuq il-livell tal-baħar), ma hijiex xi wahda dritta imma tghaddi minn diversi widien sa ma tiehdok għan-nahat ta' Nablus, lejn ix-xaqliba tal-Wied tal-Ġordan fejn saħansitra in-nahat tal-Baħar il-Mejjet jinsabu mhux hażin taħt il-livell tal-baħar (madwar 400 metru taħt il-livell tal-baħar). It-triq mela terġa' tirrifletti fl-istess hin, it-triq tan-niżla tal-fidi ta' dawn iż-żewġ dixxipli li kienu qatgħu qalbhom għal kollox.

Il-Persunaġġi

Il-mixja tal-fidi ma hijiex mixja ta' bniedem wahdu imma hija mixja tal-komunità u fil-komunità, "tnejn minnhom" kif naraw fil-vers 13. Huwa fiċ-ċert li wiehed mid-dixxipli jismu Klejopa li x'aktarx kien jiġi minn Ġesù kif jista' jindikalna Ġw 19:25. Ma għandniex l-isem tat-tieni dixxiplu. Xi biblisti jikkellmu minn koppja, Klejopa u l-mara tiegħu u għalhekk mixja ta' familja li tiskopri lil Kristu. Ohrajn jikkellmu minn dixxiplu bl-isem ta' Xmun. Hu x'inh, l-identità tat-tieni dixxiplu tibqa' wahda incerta. Jista' jkun ukoll li San Luqa ried jinqeda b'dan id-dixxiplu anonimu biex jinvolvi ukoll il-qarrejja f'dan l-episodju. Għalhekk mela t-tieni dixxiplu jista' jkun inti u jien, ahna li lkoll ninsabu mexjin f'hajjitna f'din it-triq lejn Ghemmaws fejn ninsabu ukoll forsi b'qalb maqtugħa, imma l-Mulej żgur ser jakkumpanjana u mhux ser ihallina wahedna.





Il-Kontenut

Dan l-episodju ta' Għemmaws nistghu naqsmuh f'żewġ partijiet. Għandna l-ewwel parti fejn Ġesù jirrivela lilu nnifsu lid-dixxipli permezz tal-Kelma ta' Alla, fejn jagħtihom biex niftehmu l-ewwel lenti tan-nuċċali tal-fidi: "U beda minn Mosè u l-profeti kollha jfissrillohom kull ma kien hemm fl-Iskrittura fuqu" (vers 27). It-tieni parti, jiġifieri t-tieni lenti tan-nuċċali, hi dik tal-Ewkaristija fejn Ġesù jinghata lid-dixxipli fil-qsim tal-hobż: "U waqt li kien fuq il-mejda magħhom, qabad il-hobż, qal il-barka, qasmu u tahlhom. Imbagħad infethulhom għajnejhom u għarfuh, iżda hu għab minn quddiemhom" (versi 30 u 31), fejn fl-original grieg tal-vangelu għandna 'sar invizibbli' (bil-grieg: *aphantos*) minflok 'għab' u għalhekk, li minkejja ma baqax jidher, kien preżenti tassew u mhux telaq minn quddiemhom. Ġesù sar preżenti fil-hobż, fil-preżenza ewkaristika.

Il-Messaġġi Attwali

Waqt li x-xemx kienet nieżla, ix-Xemx tal-Gustizzja, Kristu Rxoxxt deher fosthom: "Huma u jithaddtu u jtkellmu bejniethom, Ġesù nnifsu resaq lejhom u baqa' miexi magħhom" (vers 15). Il-verb 'mexa' li fl-original grieg insibuh 51 darba f'Luqa għandu aspett teoloġiku ferm importanti li jindika vjaġġ mill-mewt għall-hajja, vjaġġ ta' fidi, il-mixja tal-pellegrin. Ġesù qatt ma jhalli lill-bniedem wahdu, imma tassew huwa miexi miegħu biex ikun miegħu fid-diffikultajiet tal-hajja għax hu tassew l-Emmanuel, Alla magħna. Is-sens qawwi ta' ospitalità fil-kultura biblika narawh ukoll f'dawn id-dixxipli li jistiednu lil dan il-'barrani' biex jibqa' u jgħaddi l-lejl għall-kenn tad-dar tagħhom. Il-frazi

qawwija "Ibqa' magħna" fil-vers 29, li fil-grieg tingara '*Meinon meth' hemon*', tfisser eżattament "ibqa' biex tghix magħna" għaliex il-verb grieg '*menein*', li nsibuh 118 il-darba fil-Ġdid Testament, ifisser mhux biss 'tibqa', imma ukoll 'tghix', 'toqghod biex tghix ma' xi hadd': "Tbqghu fija, u jiena nibqa' fikom. Kif il-fergħa ma tistax tagħmel frott minnha nfisha jekk ma tibqax fid-dielja, hekk anqas intom jekk ma tibqghux fija." (Gw 15:4). Fil-qsim tal-hobż iż-żewġ dixxipli jgħarfuh lil Ġesù li sar preżenti quddiemhom fl-Ewkaristija u minkejja li kien bil-lejl marru lura lejn Ġerusalem, mimlija kollha fidi u hajja, ixandru li huma ukoll ltaqghu mal-Irxox. Hekk ukoll tagħmel magħna l-Ewkaristija li tiddel il-qalb tal-bniedem u tohloq fina hajja ġdida għax "il-Mulej qam tassew". Il-mixja tad-dixxipli ta' Għemmaws hija għalhekk il-mixja tiegħek ma' Kristu fil-Knisja fit-triq lejn Ġerusalem tas-Sema.

Bibliografija

- BOTTINI, G.C., *Introduzione all'opera di Luca. Aspetti teologici*, Studium Biblicum Franciscanum. Analecta 35, Jerusalem 1992.
- ERNST, J., *Il Vangelo secondo Luca*, I-II, Brescia 1985.
- FAUSTI, S., *Una comunità legge il vangelo di Luca*, Bologna 2001.
- FITZMYER, J.A., *The Gospel According to Luke. Introduction, Translation, and Notes*, New York – London – Toronto – Sydney – Auckland 1985.
- REILING, J. – SWELLENGREBEL, J.L., *The Gospel of Luke*, New York 1971.

“MOLTIZ GEMGEM”

Illum il-ġurnata fil-gżejjer Maltin kull parroċċa , jekk mhux ukoll kull banda , tista' tiftaħar li għandha l-kor tagħha. Biss biss, f'Ghawdex ċkejken tagħna, għandna 24 kor. Fost dawn il-korijiet kollha, l-ikbar u l-eqdem wiehed huwa l-kor nazzjonali mlaqqam “Moltiz Gemgem” - isem li, kif jgħidu, kien taħulna wiehed mill-Gvernaturi meta drana u tghallem minn xiex inbatu. Billi dal-kor nazzjonali jgħaddi bla kuncerti, huwa wkoll l-iktar wiehed stunat. Dal-kor ta' tgergħir tista' tghid nisimghuh kuljum iżarżar f'widnejna. Għalhekk kelli raġun inġib għajnejja wara widnejja meta dan l-aħħar harġet l-aħbar li l-poplu Malti huwa l-iktar poplu ferħan li hawn fuq wiċċ id-dinja!! Min l-għaxxa tiegħu jgerger fuq kull fettuqa ma nafx kemm jista' jqis ruħu li huwa kuntent.

Ha ngħiduha kif inhi, mhux il-poplu Malti biss igerger. Min jagħmilha mal-barranin malajr jintebah li f'dil-materja m'ahniex xi fula f'qargħa. Fost is-seba' nani tal-hrafa wiehed biss kien minn qaddisu gemgumi, imma fil-hajja, xi ftit jew wisq, igerger kulhadd. Erhilo lil dak ix-xwejjah il-ġurnata kollha jgemgem u jmaqmaq, donnu ma joghġbu xejn; u bħalu sejra tgorr il-qanzħa l-ohra, dik il-mara tad-dar, għax, kif tghid hi, dejjem sejra bla nifs, tnaddaf u tkeċner, u hadd ma jbill sebghu għall- ilma mbierək. Tgerger ix-xebba b'zewġ gwardarobbi mimlija sa ruh ommhom bl-ilbies u tghid li x'tilbes m'għandhiex; u jgerger il-ġuvnott għax il-buttna tal-qmis ma waħħluhulux u l-qalziet ma għaddewhulux. Igerger il-haddiem għax waqqfulu s-sahra u jgerger min ihaddmu għax il-kompetizzjoni qed tikber u l-qligh dejjem nieżel. Igerger il-fqir għax nieqes mill-flus u jgerger is-sinjur għax mhux hliet johroġ mill-hażna li għandu. Għandek tghid tant drajna ngergru li jekk tistaqsi lil xi hadd kif inhu sejjer u dax-xi hadd jinzerta miexi harir, it-twegħiba donna tkun fil-komma u jgħidlek bla tlaqliq : “U iva, m'għandix imniex ingerger.” Miskin, kemm hu rassenjāt, hux!

Tgergħir ġustifikat

Dil-litanija tat-tgergħir mhijiex dejjem bla sens. Tabilhaqq, bosta huma dawk li jgergru fuq il-ftietaq, imma jiġu ċirkostanzi meta t-tgergħir ikun ġustifikat. Idhol miegħi f'dil-fabbrika u osserva x'tip ta' mghallem hemm idur fuq il-haddiema. Ifakkrek fl-argużin. Inzerta bniedem iebes li malli laħaq fejn kellu jilħaq, flok xammar il-qmis, xammar imnieħru. Arah ifittex ha jsib l-iżbalji, qisu l-plamer qed ifittex it-toqob li jrid isodd. Taqta' barra xi zewġ bażużli, hadd mill-haddiema ma jgerrghu; igergru minnu għax ma jirraġunax u xejn mhu prattiku. Issa erġa' ejja miegħi, isma' 'l sieħbi kif fetħilha jgerger u għandu elf raġun. Il-bajjad rega' dahak bih, rega' ma marlux; ilu jwiegħdu hmistax, ġej, ġej, ġej u ma jiġi qatt. Quddiem in-nuqqas ta' rġulija mhux biss jagħtik li tgerger imma tispicċa biex tiflef sabrek u x'aktarx tiflef l-erre wkoll.

Tgergħir li jmarredk

Idejtek u jagħtik fastidju biex ma ngħidx imarredk dak il-fonqla jew il-pittma li jgerger għal xejn b'xejn. Isimghu, jibqa' sejjer igerger, ma jieqaf qatt, anqas jekk tagħmillu l-anġli jizfnu. Tistħajlu qed jisserra biċċa njama mimlija ingroppi. Tiltaq' ma' min donnu l-missjoni tiegħu fil-hajja hija dik li jgerger u jmaqmaq minn kollox u jfittex ix-xaħħra fl-għaġina. Issib min f'wiċċek ma jazzardax jgħid kelma imma wara dahrek erhilo jgerger kemm jiflah. Hemm imbagħħad min igerger għax ikun frustrat u jkun irid iniggeż, qisu għandu balla fuq l-istonku tiegħu u jrid jehles minna. Flok jipprova joffri soluzzjoni, jipponta sebghu lejn haddieħor u jikkritika addoċċ. Faċli tiftaħ fommok u tifthilha tgerger.

Fil-hajja, hawn min jippretendi zżejjed. Jekk fuq il-mejda qed tasallek il-hobza ta' kuljum, f'għieh l-erwieħ taz-zuntier, taqbadx tgerger għax flok hobza trid kejk. Ilek inqas minn sena li sibt ix-xogħol; ma nafx x'wiċċ tost irid ikollok biex tibda tgerger ma' shabek għax diġa' qed toħlom biż-zieda. Biex tnaqqas it-tgergħir, trid tinza' xi ftit mill-qoxra ta' l-egoizmu u tidra taħseb iktar fil-bżonnijiet ta' l-ohrajn. Smajnieħa kemm-il darba l-istorja tat-tifel li lil ommu kililha qalbha igerger għax riedha tixtrilu żarbun ġdid, sakemm fl-aħħar jilmah tfajjel ta' mparu bla saqajn, fuq sigġu tar-roti. Hekk kif rah, siket u tbikkem.

Bla dubju, l-aħħar forma ta' tgergħir hija tal-bniedem ingrat li jgerger kontra l-istess benefattur tiegħu. L-imġiba ta' dal-proxxmu tfakkarni fil-hrafa tax-xmajjar. “M'intix timxi ta' raġel magħna,” gergrulu x-xmajjar lill-baħar b'vuċi waħda. “L-ilma tagħna huwa safi . Bih tissaqqa l-art u bih jaqta' l-għatx il-bniedem. Imma, hekk kif inferrghu ġo fik, int tmellahhulna.” Il-baħar ma riedx joqgħod taħtha din it-tgergħira u lix-xmajjar hadhom waħda. “Hadd ma bagħħat għalikom,” qalilhom imdagħdagħ. “Aghmluli pjaċir, tiġux aktar tferrghu l-ilmijiet tagħkom għandi. Bikom u mingħajrkom ngħaddi xorta waħda.”

il-hajja mhux dejjem tidha qlek...



... izda tista' titbissmilha

Nikkonkludi malajr malajr b'dil-hrafa ta' Eżopu li ma nispiċċax indejjaq lill-qarrejja u hekk inżid inkabbar u nsahhah il-kor nazzjonali li semmejt fil-bidu. Dun Anton li jiehu hsieb dirrivista żgur li jisma' b'dat-tgergir u nista' nobsor x'jigri: jonfor nafra u jibda jgerger hu wkoll.

Nota ta' l-awtur : Ghidt li sa nieqaf, imma reġa' bdieli - jigri x'jigri . Ha nazzarda nżid feles - traduzzjoni ta' ffit versi bl-Ingliż li ġew f'idejja m'ilux:

Qabel ma...

- Qabel ma tgerger u tilmenta kemm hi iebsa l-hajja, **aħseb f'xi hadd li miet qasir il-ghomor.**
- Qabel ma tgerger ghax l-ikel m'ghoġbokx, **aħseb f'xi hadd li qed jinfena bil-ġuħ.**
- Qabel ma tgerger kontra martek jew żewġek, **aħseb f'xi hadd li spicċa jghix wahdu, qalbu mxennqa għal daqsxejn tal-kumpanija.**
- Qabel ma tgerger fuq uliedek, **aħseb f'xi hadd li jixtieq li jkollu t-ftal imma ma jistax.**
- Qabel ma tgerger fuq l-impjieg li għandek, **aħseb f'xi hadd li hu qieghed, jixtieq l-istess xogħol li għandek int, jew f'min għandu xi diżabbiltà u ma jistax jimpjega ruhu.**

Il-hajja hija rigal: Ghixha, ifraħ biha u gawdiha u tahli xejn minnha.

George N. Cassar

John Portelli Enterprises Ltd.
IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT103, GOZO, MALTA
TEL: (356) 21561212 / 21561213 FAX: (356) 2156 0133
e-mail: tokk@johnportelli.travel.com.mt
108. ST. JOHN STREET, VALLETTA VLT10, MALTA
TEL: (356) 2124 7016 / 2123 5772 FAX: (356) 2124 7536
e-mail: sangwann@johnportelli.travel.com.mt

The Showcase

SCICLUNA

HOUSEHOLD GOODS

The household department store for the housewife, with two levels, where one can find his home need, under one roof, with very competitive prices, quality and service.

THE GIFT SHOP
WITH AN
EXCLUSIVE
RANGE OF GIFTS
FOR
ALL YEAR ROUND
SPECIAL
OCCASIONS

CANE SHOP

THE "NUMBER ONE" IN GOZO

The wicker and rattan shop with a vast range of cane furniture. We can also accept nonstandard sizes according to the customer request.

Scicluna Household Goods (Gozo) Ltd. - 32 Palm Street, Victoria VCT 103.
Tel: 2155 4137 - 2155 6493 Fax: 2156 1681 Email: sciclunajg@vol.net.mt

Fl-okkażjoni ta' Għeluq l-Ewwel Sena tal-Pontifikat ta'
Benedittu XVI

ALLA JHOBBA IL-KNISJA U JAĦSEB FIHA

Ħsibijiet u Kummenti minn Mons Anton Gauci

Il-Papa Ġwanni XXIII kien bniedem qaddis, tant li llum inqimuh bhala Beatu. Għamlilha ġid kbir lill-Knisja wara li ntagħzel kap tagħha. Fost il-karatteristiċi tal-kobor tiegħu, hemm dik li tnebbah mill-Ispirtu s-Santu biex iżomm Konċilju Ekumeniku.

Il-Konċilju

Rigward dan il-Konċilju Vatikan II, intqal li permezz tiegħu, infethet tieqa sabiex fil-Knisja tidhol arja moderna. Bosta kienu l-kittieba li stqarrew apertament li kienet mehtieġa din l-arja għall-hajja tal-Knisja. Arja moderna fl-imġieba tal-membri tal-Knisja, saċerdoti u lajċi. Arja moderna anki fil-mentalità tal-membri tal-familja t'Alla.

Arja moderna, b'mod partikulari, fil-qasam liturġiku. U mhux biss bis-sehh ta' dak li huwa maghruf bhala "*Novus Ordo*", imxandar mill-Papa Pawlu VI fl-1969. Arja li gābet il-ġid, arja intiża biex iġġib il-hajja; hajja fl-ispirtu reliġjuż tal-poplu t'Alla u hajja saħansitra fir-relazzjonijiet ta' wlied il-Knisja ma' huthom barra mill-merhla ta' Kristu.


Bizżejjed insemmu l-fenomeni ta' l-ekumeniżmu. Anzi nsemmu t-tagħlim ta' dokumenti bhal dak '*Aetate nostra*'. U, forsi aktar milli għat-'tagħlim', għal dik li hija Prattika tal-hajja – ir-relazzjonijiet bejn id-diversi kategoriji ta' nsara u r-relazzjonijiet anki ma dawk li mhumiex nsara. Iva, nifirhu li nfethet tieqa biex tidhol arja ġdida u pura fuq il-Knisja.

Iżda, sfortunatament, mhux dak kollu li dahal minn din it-tieqa fil-fatt għamlilha veru ġid lil din l-għarusa ta' Kristu. Tant mhux kollox għamlilha ġid, li deher anki l-kumment: 'Infethet tieqa għall-arja u dahal uragan shih'. Ma nafx hux b'rabta anki ma'dan kien qed jikkellem il-Papa Pawlu VI meta, fit-30 ta' Ġunju 1972, stqarr li "dahal id-duhhan ta' Satana fit-tempju t'Alla".

Illum, wara erbghin sena mill-Konċilju, b'dispaċir nammettu l-eżistenza ta'dan l-'uragan'. Uragan fl-imġieba ta' bosta membri tal-Knisja u uragan fil-veduti ta' xi whud minn ulied l-istess Knisja fejn jidhol il-qasam tat-tagħlim. F'xi każi forsi anki, u dan ngħiduh b'dispaċir enormi, fejn tidhol il-verità tad-dommi tal-fidi!

Veru jew mhux veru li kellna xi għalliema fil-Knisja li ma wrewx ruhhom fidili lejn it-tagħlim tagħha? Veru jew mhux veru li, f'hafna oqsma, rajna nuqqas ta' dixxiplina? Nuqqas ta' dixxiplina mhux biss fil-qasam ta' l-imġieba tal-hajja, imma anki f'dak tat-tagħlim. Kellna numru ta' teologi li żbaljaw fit-tagħlim tagħhom u kellna numru wisq akbar ta' saċerdoti li hallew il-missjoni tagħhom. Kellna anke isqfijiet li naqsu, tant f'qasam kemm f'iehor!

Forsi riflessjoni serja fuq dak li rajna f'dawn l-ahħar erbghin sena, twassalna biex niftakru almenu f'xi kliem li darba kien qalilna Sidna Ġesù Kristu stess. Meta lil Pietru qallu: '*Inti Pietru, u fuq din il-blata jiena nibni l-Knisja tiegħi, u s-setgħat ta' l-infern ma jegħelbuhiex.*' (Mt.15,18). Kemm hu ta'faraġ anki dak il-kliem li bih jispiċċa l-Vangelu ta'



San Matthew: 'Jiena magħkom dejjem, sa l-ahħar taż-żmien' (Mt.28, 20). Ma nafx x'kien jigrri mill-Knisja wara l-maltemp kollu li ltaqghet mieghu f'elfejn sena, kieku ma vverifikatx ruhha din il-weghda jew assikurazzjoni ta' Alla Nnifsu!


IL-PAPA RATZINGER

Mexxej tal-Knisja, li jidher tassew imhasseb fuq id-duhhan ta' Satana li dahal fit-tempju t'Alla, huwa l-Papa li Alla l-Imbierek, fil-providenza tiegħu, poġġa sena ilu fit-tmun ta' din il-merhla ta' Kristu. Aktarx li Ratzinger tal-lum mhux għal kollox Ratzinger ta' erbgħin sena ilu. Dawk li qraw kotba bħal 'The Rhine flows into the Tiber' ta' Fr. Ralph Wiltgen, u jsegwu l-imġieba ta' Papa Ratzinger u dik tal-Kardinal Ratzinger bhala Kap tal-Kongregazzjoni għad-Dutrina tal-Fidi, żgur li jaraw kuntrast kbir bejn il-veduti ta' Ratzinger tal-lum u dawk ta' Ratzinger saċerdot żagħżugh u konsulent ta' l-Isqfijiet Ġermaniżi fil-Konċilju Vatikan II.

Hija grazzja kbira t'Alla meta saċerdot li forsi f'żoghżitu kien xi ftit liberali żzejjed, biż-żmien jinxtchet sewwa favur is-safa tat-tagħlim tal-Knisja kif mogħti lilha mill-Iskrittura Mqaddsa, minn Missirijiet il-Knisja u mill-Maġisteru tagħha. Dan żgur huwa Ratzinger tallum u dan żgur kien Ratzinger il-Prefett tal-Kongregazzjoni li qabel kienet magħrufa bhala 'Is-Sant' Uffiċċju'. Meta mbgħad tara li Alla jagħżillek bniedem ta' din l-esperjenza biex imexxi l-Knisja tiegħu, ma tistax ma tistqarrx kemm Alla tabilhaqq iħobb il-Knisja tiegħu u jahseb fiha! Naturalment lil dawk li ma joghğobhomx it-tagħlim tal-Knisja, għax mixhuta fuq id-dinja u l-kapriċċi tan-natura, il-Kardinal jew Papa Ratzinger ma jidhirx sabih. Hekk rajna li ġara fis-snin l-imghoddija u hekk qegħdin naraw jigrri llum.

Meta snin ilu tkellem fuq it-Teologija tal-Liberazzjoni, u tkellem sewwa hafna, lil xi whud ma għoġobhomx. Meta f'Settembru 2000 b'dokument mahruġ mill-Kongregazzjoni li tagħha kien kap, sostna li l-vera Knisja hija biss wahda, lil bosta ma għoġobhomx. (Għal dan id-dokument, fl-20 ta' Settembru 2000 jiena hassejt id-dmir li niktiblu, nifrahlu u ninnota li 'Id soda, anki jekk wahda prudenti, hija xi drabi meħtieġa hafna sabiex twaqqaf it-tagħlim mhux ortodoss li għandna fostna').

Jekk jiehu xi passi dixxiplinari flokhom u meħtieġa, bħalma għamel dan l ahħar, jista' jkun li lil xi whud ma




joghğbuhomx, B'dak li qal fuq l-omosesswalità b'referenza għal dawk li jridu jsiru saċerdoti, aktarx li ma għoġobx lil kulhadd. U lanqas għoġob lil kulhadd b'dak li dan l-ahħar, fil-25 ta' Novembru 2005, qal fuq 'l-użu tal-kontraċettivi jew inkella r-riproduzzjoni artifiċjali'.

Iżda l-fatt li Ratzinger, bhala Kardinal jew bhala Papa, ma joghğobx lil kulhadd, ma jfissirx li kien hu li mar żball. Ifisser biss li kien kuraġġuż u għamel dmiru skond ma jitlob minnu l-uffiċċju li għalih Alla l-Imbierek hatru. Lanqas Sidna Ġesù Kristu ma kien joghğob lil kulhadd. Tant ma kienx joghğob, li waslu biex qatluh! Ahna nafu li n-natura umana, għax dgħajfa, hija inklinata lejn il-permissivizmu u lejn l-abbużi. Għaldaqstant teħtieġ min jifthilha għajnejha, forsi anki kontinwament. Huwa l-istess Alla li, għax iħobb lill-bnedmin, anki jekk midinbin, ipoġġi fuqhom ragħajja li jifthulhom għajnejhom u jippruvaw iżommuhom fi hdan il-merhla tiegħu. Dan jagħmlu sabiex in-nghaġ ma jintilfux. Fid-dinja hawn wisq fatturi li jmexxu linnghaġ lejn it-telfien. Qegħdin narawh b'għajnejna u mmissuh b'idejna, mingħajr ebda bżonn li noqghodu mmorru 'boghod minn pajjiżna.

Iva, fl-għażla tal-kardinal Ratzinger bhala suċċessur ta' San Pietru, jiena rajt prova ta' kemm Alla jħobb il-Knisja: għoġbu jagħtiha mexxej skond ma jitolbu żżminijiet. Imma nara anki prova fil-fatt li jkompli jassisti u jagħti l-kuraġġ lill-magħżul tiegħu biex jaqdi dmirijietu bla biża' u skond it-tagħlim sod li l-Knisja tatna għal elfejn sena.

ERRATA CORRIGE


"B' riferenza għall-artiklu ta' Pawlu Mizzi "Serafinu" li deher fir-rivista "Il-Hajja f'Għawdex" ta' Marzu 2006, is-Socjeta' Filarmonika Leone tal-Belt Victoria tiġbed l-attenzjoni tal-qarrejja ta' din ir-rivista fejn inkiteb li Ġużeppe Cutajar 'kiteb l-innu tal-banda ta' Crescimannu'. Ġużeppe Cutajar hu l-awtur tal-kliem ta' l-innu tal-Banda Leone mmużikat mis-Surmast Ġużè Stivala u mhux ta' Mro. Orlando Crescimanno. L-Innu tal-Banda Leone ta' Mro. Stivala żżanzan fl-33 meta l-Banda Leone fakkret għeluq is-70 anniversarju tagħha. Ta' min jgħid li din is-sena jahbat għeluq il-100 sena mit-twelid tal-poeta u kittieb Għawdexi, Ġużeppe Cutajar magħruf bhala 'ta' Serafinu'" - Mario Gatt, Segretarju Socjeta' Filarmonika Leone, Victoria.



MILL-KUNSILLI LOKALI TA' GHAWDEX

*Informazzjoni u Rapport i mibghuta
mis-Sindki tad-diversi Kunsilli Ghawdxin*

Hidma u Proġetti b'risq iż-Żebbuġ u ż-Żebbuġin



Jikteb Charles Saliba, Sindku taż-Żebbuġ

Sa mill-bidu tat-twaqqif tal-Kunsill Lokali Żebbuġ (Ghawdex) il-Kunsill hadem bla heda biex itejjeb id-dehra tal-lokalità taghna. Dan dejjem għamilnih bi skop wiehed biex iż-Żebbuġin u r-residenti tal-lokalità taghna jkunu jistghu jgawdu hajja ahjar.

Jekk wiehed imur lura sa qabel ma ġew introdotti l-Kunsilli Lokali nsibu li biex issir xi haġa fil-lokalità taghna jrid jitfaċċa xi qaddis, jiehu grazzja maghna u kien jara kif jinghogob ma dak u ma l-iehor dejjem bi skop wiehed, li jkabbar l-appoġġ tar-rahal taghna lejha personali, jew ġie li saru għall-vantaġġ ta' xi hadd u bi żvantaġġ ta' xi hadd ieħor. Bit-twaqqif tal-Kunsill Lokali, iż-Żebbuġ taghna kif ukoll il-kumplement tal-lokalità bħal bajjiet li huma parti mill-lokalità taghna, Marsalforn, il-Qbajjar u x-Xwejni u tibqa' sejjer sa Wied l-Ghasri, raw kambjament kbir.

IT-TOROQ

Fost il-kambjament kbir li l-Kunsill Lokali ġab miegħu hwmm il-kisi ta' toroq bit-tarmak. Ma hemmx għalfejn issemmi triq triq fiż-Żebbuġ għax kull ma fadal toroq bla tarmak iż-Żebbuġ huma ftit. Il-hsieb taghna hu li sa l-ahhar ta' din il-leġislatura ż-Żebbuġ, ikun lest mit-tarmak. Barra minn hekk għamilna programm ta' toroq ġewwa Marsalforn u kważi t-toroq li jdur mal-Qolla s-Safra huma miksija bit-tarmak. Fil-bidu ta' din il-leġislatura dorna dawra t-toroq ta' madwar il-knisja ta' San Pawl kif ukoll quddiem il-knisja. Għad ma għandniex kollox lest, anzi nġhidu b' wiċċna minn quddiem li għad fadal hafna xi jsir. Din is-sena dorna dawra quddiem l-Għassa tal-Pulizija ta' Marsalforn kif ukoll il-Menqa. Barra li niehdu hsieb it-toroq residenzjali rridu niehdu hsieb ukoll it-toroq arterjali. Bdejna mit-Triq tal-Hamra li minn hdejn iċ-ċimiterju taż-Żebbuġ twassal sa Marsalforn. Hriġna sejha għall-offerti u l-kuntrattur diġa ntaġħel biex dan is-sajf jibda x-xogħol. Qeghdin nirrangaw Triq Ghajn Melel, dik it-triq li miż-Żebbuġ tghaqqad ir-rahal max-Xwejni. Wara għandna l-hsieb li nohroġu sejha għall-offerti biex nibnu l-hitan u nirrangawha kif jitolbu ż-żmenijiet ta' llum.



Niprovaw nirrangaw sa fejn hu possibbli t-toroq u passaġġi għall-bdiewa taghna. La qeghdin insemmu t-toroq il-Kunsill għandu l-hsieb li għalkemm it-triq prinċipali mhix taht ir-responsabilità tal-Kunsill, xorta wahda nġibuha konformi ma' l-isem li ġgib u verament tkun it-triq taż-Żebbuġ. Qeghdin inhawwlu hafna sigar taż-żebbuġ mat-triq kollha u għandna l-hsieb li 'l quddiem fid-dahla tar-rahal nirrangaw Ġnien iż-Żebbuġ. Irrid nġhid ukoll li sa issa rnexxilna nirrangaw ismijiet tat-toroq li jirriflettu identità Żebbuġija. Grazi tal-koperazzjoni li nsibu mill-Kumitat għall-Ismijiet tat-Toroq fi hdan il-Ministeru għal Ghawdex.

PJAZZA B' IDENTITÀ ŻEBBUĠIJA

Bħala parti mill-programm ta' ismijiet li jirrifletti l-identità Żebbuġija, barra li l-pjazza ta' quddiem is-Santwarju semmejniha Pjazza l-Assunta u sar programm ta' tisbih fiha, qeghdin naħdmu fuq pjazez oħrajn. Dan l-ahhar barra li r-roundabout ta' Triq Skapuċċina semmejniha Pjazza Santa Marija tal-Virtut, qeghdin fuq programm biex din nirrangawha u nsebbhuha. Irridu nirrangaw u nzejnu wkoll Pjazza Qalb ta' Ġesù. Pjazez oħrajn irridu niehdu hsiebhom biex ikunu aktar attraenti.



KORSIJET TA' TAGHLIM

Mhux l-ewwel darba li l-Kunsill nieda korsijiet ta' tagħlim għaċ-ċittadini Żebbuġin u r-residenti. Saru korsijiet fuq il-kompjuter, ganutell, kif ukoll tal-*pottery*. Qegħdin naħdmu biex nintroduċu l-kors fuq il-parċmina. Ta' min isemmi li l-Kunsill Lokali Żebbuġ jahdem id f' id ma' l-Iskola tar-rahall Mons. Gian Andrea Vella, u jagħti prijorità lit-tagħlim liċ-ċittadini Żebbuġin.

TIFKIRIET

Bhalissa l-Kunsill Lokali, barra l-programm ta' toroq u pjazez b' identità Żebbuġija, għaddej bi programm li tirrifletti l-istorja tal-lokalità tagħna. Jekk l-isem tal-lokalità tagħna ġej mis-sigra taż-żebbuġ nemmu li din is-sigra għandha tkun is-sigra li tiddomina fil-lokalità tagħna. Għażilna u bir-raġun li Jum iż-Żebbuġ ikun nhar it-28 ta' April li storikament imur lura sa mill-1688 it-twaqqif tal-parroċċa. Il-Kunsill qieghed jahseb biex iwaqqaf monument jew mafkar ta' din il-ġrajja. Iż-Żebbuġ ta l-kontribut tiegħu fit-taqbida kontra l-ghadu u qegħdin fi stadju avanzat biex inwaqqfu monument lil erba' vittmi Żebbuġin tat-tieni gwerra dinjija. Bħala parti minn din l-epoka naddafna ix-xelters tal-gwerra fid-dahla tar-rahall u kull sena nifthuhom u niehdu lill-ulied ir-rahall iżuruhom.

ĠEMELLAĠĠ

Il-lokalità tagħna xejn inqas minn irhula ohra, għandha ġemellaġġ mal-Comune ta' Maletto provinċja ta' Catania fi Sqallija. Kienu bdew it-tahdidiet kmieni fis-sena 2001 u wara kuntatti kontinwi grupp ta' mija u erbgha minn Maletto ġie fostna u f' Novembru 2002 sar l-ewwel ftehim. Għadda ż-żmien u kif bdejna l-legislatura preżenti fl-2004 tajna prijorità biex dan il-ġemellaġġ ikun konkluż. Għalhekk f' Ġunju tas-sena 2005 grupp ta' mija u hames Żebbuġin salpajna lejn Maletto fejn, barra li ffinalizzajna



l-ġemellaġġ, qattajna hamest ijiem għand il-hbieb tagħna Sqallin b' sodisfazzjon għal kull min ipparteċipa. Il-kuntatti mal-hbieb tagħna f'dan il-ġemellaġġ għadhom jifjorixxu.

IL-PASS LI JMISS

Qegħdin inharsu f'tit il-bogħod. Irridu naħtfu l-opportunità li issa ġiet fuq pajjiżna wara li sirna membri tal-Unjoni Ewropeja. Qegħdin naħsbu biex infasslu programm fejn inkunu nistgħu nibbenifikaw minn din is-shubija. Għandna l-hsieb li dak li darba kien il-'lok ta' Ghajn Mhelhel', razzett abbandunat u mwaqqa', nġibu fondi mill-Ewropa u nikkonvertuh f' ċentru ta' attivitajiet kulturali. Għadna l-bogħod, però għandna r-rieda u l-kapaċità li fl-aħhar naslu. Dan ikun akkwist kbir kemm għall-Kunsill kif ukoll għal-lokalità kollha. Qegħdin infittxu programm fl-Unjoni Ewropeja fejn iċ-ċittadini tagħna jipparteċipaw fi żjarat u attivitajiet kulturali.

Nafu wkoll li iż-Żebbuġ mal-medda taż-żmien kellu għadd ta' missjunarji. Kellna għadd ta' missjunarji li mietu fl-artijiet tal-missjoni l-bogħod minn art u rahall twelidhom. Dawn huma fost l-akbar benefatturi tagħna. Il-lokalità tagħna għad għandha dejn magħhom. Il-benefatturi Żebbuġin għandhom ikunu parti integrali mal-istorja ta' rahalna.

IL-BAJJET TAGHNA

Bħala parti mill-programm ta' xogħol u tisbiih fil-lokalità Żebbuġija, il-Kunsill għaddej b' xogħol kontinwu fil-bajjiet ta' Marsalforn, il-Qbajjar u x-Xwejni. Irridu li meta t-turisti kemm Maltin kif ukoll barranin ikunu fostna ihossuhom milqugħa fil-lokalità tagħna. Fadal hafna xogħol li jrid isir, però determinati li nġibu riżultati tajbin. Il-partecipazzjoni tat-talent Żebbuġi f' attivitajiet kulturali organizzati mill-Kunsill Lokali hija wahda nkoragġanti.

AFFARIJET OHRA

Dan l-aħhar il-Kunsill iddeċieda li jwahhal xi ghejjun ta' l-ilma fejn dari kien hemm xi wahda. Għandna ohrajn approvati li 'l quddiem iridu jsibu posthom fl-ambjent Żebbuġi. Ghajn partikulari hija dik li għamilna fil-bidu tar-rahall. Kulhadd qieghed isibha bħala 'l-Għajn tal-Kunsill'. Għarna l-ilma tal-gholja li kien jinhela u hafna nies qegħdin jużawh għat-tisqija. Barra minnhekk komplejna nsebbhu parti ohra mill-lokalità tagħna.


KONKLUŻJONI

Dan ix-xogħol qed nagħmluh b' determinazzjoni u b' kuraġġ. Is-sapport u l-kuraġġ taż-Żebbuġin ma jonqosx. Dan jikkonvincina biex ilkoll naħdmu għal lokalità Żebbuġija aħjar.

STEDINA LIS-SINDKI KOLLHA TAL-KUNSILLI LOKALI F'GHAWDEX

Nilqgħu artikli u rapporti bir-ritratti fuq xi attivitajiet li saru jew proġetti godda li se jsiru fil-lokalità tagħkom. Ibagħtu r-rapporti *word processed* flimkien mar-ritratti fuq diskette jew CD lid-Direzzjoni tar-Rivista sa' l-aħhar tax-xahar.

XHIEDA NISRANIJA FL-ISTORJA TAL-KNISJA GĦAWDXIJA



Fra Krispin Zammit, Kapuċċin 3. Il-ħajja spiritwali u l-mewt qaddisa tiegħu

Fra Krispin kien maghruf minn ta' madwaru bhala qaddis. Dan naturalment huwa dovut għall-eżempji sbieħ tiegħu u għall-ispiritwalità ġenwina tiegħu.

Għalkemm huwa kien impenjat fix-xogħol ta' ċirkatur, madanakollu qatt ma halla l-ispirtu tat-talb. Infatti kull fejn kien ikun, jiġifieri fil-knisja, fil-kunvent, jew fit-triq, dejjem kien iżomm f'idejha il-kuruna tar-Rużarju biex jingabar fi spirtu ta' talb. F'kelma wahda kien bniedem miġbur meħdi l-hin kollu f'Alla. Qatt ma kien jgħejja jimmedita fuq il-passjoni u l-mewt ta' Sidna Ġesù Kristu kif ukoll fuq il-missier spiritwali tiegħu San Franġisk ta' Assisi.

Nistgħu nġhidu li l-hin biex jitleb kien irid jisirqu mhux bhal dawk ir-religjużi li jgħaddu hafna mill-hin tagħhom fil-kunvent. Kien iżur b'devozzjoni kbira lil Ġesù Sagramentat kif ukoll kien jagħmel sagħtejn meditazzjoni kuljum kif kienu jippreskrivu l-Kostituzzjonijiet ta' l-Ordni tiegħu. Żewġ xhieda jgħidu li darba raw f'jamma tan-nar hierġa minn taħt riġlejh waqt li kien qiegħed jitleb.

Ladarba kien iħobb daqshekk lil Ġesù ma kienx jonqos li jkun devot mill-kbar ta' Marija. Wiċċu kien jixgħel meta kien jisma' xi hadd jippriedka jew jitlekkel fuq il-kobar tagħha. Lejha rrikorra fil-bżonnijiet tiegħu filwaqt li meta kien jitlekkel man-nies kien iħajjar għad-devozzjoni lejha.

Bilkemm kien għadu ha l-abitu religjuż li s-superjuri tiegħu ma ndunawx li kien qiegħed miexi fit-triq tal-qdusija. Qagħdu hafna attenti biex Fra Krispin ma jaqax fil-vanaglorja iżda huwa dejjem ħarab l-unuri u dejjem żamm ruħu fit-triq ta' l-umiltà u s-satra.

Fis-sena 1867, il-marda ta' l-idopropsija għamlet tagħha u Fra Krispin kien batut mhux ħażin. Kienu jisimghuh jgħid li dawn it-tbatijiet kienu ta' kastig għal dnuvietu kif ukoll kien jirrikorra ta' sikwit għand il-Vergni Marija. Kull meta kien iżuru l-konfessur kien jistqarr miegħu li ma kienx jibza' mill-mewt. Meta sema' li kienu ser jagħmlulu l-aħhar sagrament stqarr: "O Ġesù, inti taf tajjeb f'liema lok sejjer tidhol u kemm huwa indenn tiegħek, Hallieq ta' kollox; imma minnhabba l-hniena tiegħek l-iżjed kbira, kelma wahda biss kienet tkun biżżejjed biex tnaddfu u tagħmlu għamara xierqa tal-maestà mqaddsa tiegħu."

Fra Krispin' miet b'fama ta' qaddis kif ukoll wara mewtu bosta rrikorrew għandu fit-talb tagħhom u qalghu bosta grazzi.

Angelo Xuereb

(Din is-sensiela kienet ibbażata fuq il-ktejjeb 'Hajja tal-Qaddej ta' Alla Fra Krispin minn Għawdex, ajk kapuċċin tal-provincja ta' Malta', miktub P. Elija minn Hal Lija O.F.M. Kap, Malta 1956).

Ta' Vestru

Bar, Restaurant & Pizzeria

Specializing in Local & Italian Food

Open daily for Lunch and Dinner

5, St. Joseph Square, Qala, Gozo.

Tel: 2156 4589, 2155 9090, Mob: 7970 6274




57, MAIN GATE STREET, VICTORIA, GOZO.

Prop. Mario P. Grech F.A.D.O. (Lond.)

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31



Jirringrazzja pubblikament lill-Papa

Abdul Rahman, in-nisrani konvertit Afgan li ġie kkundannat għall-mewt talli abbanduna l-fidi Musulmana imma mbaghad ġie mehls taht pressjoni internazzjonali, radd hajr pubblikament lill-Papa Benedittu XVI għall-intervent u s-sapport tiegħu. Skond l-agenzija ta' l-aħbarijiet ANSA, Rahman, li issa nġhata kenn fl-Italja, qal li qatt ma jrid li jirritorna f'pajjiżu l-Afganistan. "Nirringrazzja l-Papa, il-gvern Taljan u dawk kollha li għenuni", qal waqt intervista fuq it-TV Taljan. Benedittu XVI appella lill-president ta' l-Afganistan għall-helsien ta' Rahman, f'telegramm mibgħut mill-Kardinal Angelo Sodano, Segretarju ta' l-Istat tal-Vatikan.

Għadd kbir ta' magħmudijiet

Fid-Djoċesi ta' Hong Kong se jitghammdu 2,400 katekumeni fil-Vġili tal-Għid ta' din is-sena: numru mill-aktar kbir ta' persuni. L-Isqof ta' Hong Kong, il-Kardinal Joseph Zen Ze-kiun, fost l-aħhar kardinali li saru xi ġimghat ilu, xebbah il-katekumenat mal-għerusija u ġie rrapurtat li qal li bil-magħmudija fl-Għid, wiehed ikun qisu qed jiżżewweġ lill-Knisja. Minkejja ż-żieda tal-Kattoliċiżmu fiċ-Ċina, ir-relazzjonijiet bejn il-Vatikan u l-pajjiż komunist għadhom dgħajfa. Fiċ-Ċina tinsab Knisja sponsorjata mill-gvern li tiskoraġġixxi l-fidili, xi drabi bil-vjolenza, milli jingħaqdu mal-Papa. Intant, hemm wkoll Knisja kbira klandestina, leali lejn il-Papa, imma esperti jgħidu li l-libertajiet reliġjużi tagħha qed jiġu mittiefsa mill-gvern.

Favur il-ħajja u l-familja

Gruppi *pro-life* fl-Argentina pprezentaw talba ffirmata minn 250,000 persuna lil-leġislaturi biex dawn ma jillegalizzawx l-abort

fil-pajjiż. Gruppi *Pro-family* ġabru aktar minn 30,000 ittri minghand it-tfal biex jitolbu l-Qorti Kostituzzjonali tal-Kolombja biex ma jillegalizzax l-abort fil-pajjiż. Fost it-temi komuni fl-ittri, kien hemm: "Jiena nahseb li jekk il-mamà tiegħi abortietni, jien ma kontx ikun hawn u ma kontx inkun jista' nifrah bi hbiebi, bin-natura, u tant hwejjeg sbieh fil-hajja".

Favur iż-żwieġ "kif mifhum storikament", bejn raġel u mara biss

Il-Prim Ministru ta' l-Awstralja John Howard qal li hu se jopponi kull liġi ġdida li tillegalizza l-unjonijiet bejn persuni ta' l-istess sess. Howard qal li ma jridx iħalli l-istituzzjoni taż-żwieġ "issirilha ħsara b'xi mod", waqt li qal li hemm "post speċjali" fl-Awstralja għaž-żwieġ "kif mifhum storikament", irrapporta l-BBC.

Il-Knisja Kattolika għadha qawwija fi Franza ...

Stharriġ li sar wera li l-Knisja Kattolika tibqa' bla dubju l-aktar istituzzjoni importanti fi Franza. Figuri ġejjin mill-Konferenza ta' l-Isqofijiet Franciża, *poll* riċenti ta' l-istitut CSA u tal-ġurnal *Le Monde*, juru li 62% tal-popolazzjoni tqis ruhha Kattolika, 12% jgħidu li b'xi mod jipprattikaw u 35% ma jipprattikawx. Il-qawwa tal-Knisja Kattolika l-aktar li tistrieħ hu fuq it-8,719 skejjel li jappartjenu għall-organizzazzjonijiet ta' l-edukazzjoni kattolika fil-pajjiż.

... u fil-Ġermanja

Hafna Ġermaniżi qed iħossu tahlita ta' simpatija u kurżità fir-rigward ta' dan it-teologu-Papa. Esperti jgħidu li l-elezzjoni tal-Papa mill-Bavarja ġiet fiż-żmien perfett għall-Knisja Ġermaniża. Skond *poll* riċenti mill-Istitut *Forsa*, 59% tal-Kattoliċi u 54% tan-nies b'ebda konfessjoni reliġjuża, jgħidu li l-elezzjoni ta' Ratzinger kienet ta' ġid għall-Knisja fil-Ġermanja.

**GħANDEK IL-BEJT
QED JOQTOR?**

**TKOMPLIX TONFOQ FLUS
F'TISWIJA LI MA SSERVIKX!**

...HALLI F'IDEJN

GREZZU BONELLO

Jiġi jagħtik stima b'xejn

"GreJos", Triq Filfla, Għajnsielem.

Tel: 2155 7694 Mob: 9946 9102



IL-PROFESSUR AQUILINA

Kont ilni nafu lill-Professor Aquilina mill-1944. Kelli bilkemm hmistax-il sena. Niftakru il-B.I. ta' Għawdex jagħmel diskors fuq *'Race and Language in Malta'*. U minn dak inhar ma nsejtu qatt.

Għalija dik it-tahdita kienet tassew *landmark* fl-istudju tal-Malti tiegħi!

Hawditni għall-bidu, ngħid is-sewwa. Ghax kien kważi lejlet l-eżami tal-GCE u sa dak inhar il-Malti kien, kif xi whud mis-surmastrijiet kienu jpinguhulna 'hela ta' hin'.

Hadd qatt qabel Aquilina ma kien qalilna li l-Malti bħal kull lingwa ohra huwa primarjament 'mezz ta' komunikazzjoni'. U li tfassal tul mijiet ta' snin fi 'proċess naturali ta' tahlit ta' kliem minn lingwi ohra'.

Fl-iskola s-sur Ġorġ Pisani ġie li kien isemmielna x'kiteb Agius de Soldanis jew x'kien qal Mikiel Anton Vassalli. Ftit, imma, konna nifhmu x'għadda sakemm il-Malti ha s-sura li fih illum. Ghax, jew wiehed kien jgħid li l-Malti huwa Puniku jew Kartaġinijez u ma jgħid xejn iżjed; jew l-iehor jgħid li huwa djalett għarbi u ma jispjegax kif dan id-djalett thawwad ma' djaletti ohra u kiber f'lingwa.

U fil-privat Miss Portelli, biex ma thabblilniex rasna la b'haġa u lanqas b'ohra, kienet tgħidilna li ċerti affarijiet konna nifhmuhom meta nikbru u nsiru professuri. Għalina kien biżżejjed li niktbu bla żbalji u kienet iffissata fid-*dictation*. L-iktar fejn jidhlu l-ajni (gh) u fl-akka (h). Donnu li fil-Malti hlietom ma kienx hemm importanti. *'U qisu li ma tinsewx it-tikka fuq iċ-ċe, tiela' u li 'ma tibdlux il-ke mal-qa' niezla'*. Ngħidu *'qalb ta' qalbi' mhux 'kelb ta' kalbi!'* Kull ittra tinħass fl-alfabett ta' l-Għaqda l-Malti. *U qisu li tiktbu b'Malti safi. Tinsewx 'misraħ' mhux 'pjazza', u 'ballablott' mhux 'futboll!'*

Dik kienet, niftakar, l-ahħar prietka tagħha qabel hrignu għall-eżami. U għaddejt u ġibt 'A'!

Imma, meta xi sena wara dħalt il-Kulleġġ *St Michael* u bdejna l-kors ta' *teachers*, is-sur Zammit Mangion qalilna li l-Malti ma kienx hekk. 'Il-Malti,' kien qalilna, 'beda b'tahlita ta' kulturi Mediterranji: Għarbin u Sqallin. U kompli jżviluppa b'iktar tahlit ma' kulturi ohra: Taljani Griegi, Spanjoli, Magribini, Maroniti, Eġizzjani, Franciżi, u Nglizi. Għalhekk, illum għadna kliem bħal gwardarobba, kavallieri, plajja, twaletta, sjejj, garaxx, telefon, u stejġ, U nithaddtu u niftiehm, u bla ma nindunaw ikabbru l-Malti u nagħmluh iktar faċli u modern'.

U kif iltqajt l-ewwel darba wiċċ mb'wiċċ ma' Prof. Aquilina fl-Università fl-1963, minkejja li kienu għadew għoxrin sena, tlabtu jgħidli fuq min kelli noqgħod. Jekk hux fuq dawk li kienu jgħallmuni s-seminarju jew fuq dawk tal-Kulleġġ ta' *St Michael*. Fi kliem iktar dirett staqsejtu: 'X' inhu l-Malti: lingwa ġejja minn lingwi Hamitiċi-Semitiċi jew Għarbi-Sqalli jġififieri tahlita ta' Semitiċi u Rumanz kif kienu jtkellmu fis-seklu XII fi Sqallija?'



Tbisssem! U flok wegibni, ha nifs 'l gewwa donnu biex jgħidli: 'U kemm trid iddeffes imniehrek 'l isfel iktar fil-lingwistika biex ixkomm sew mnejn u kif tnissel il-Malti!'

Imbagħad bidel id-diskors u lehnu, u staqsieni: *'Uss ejdlej jekk ent awċej. Adik titkellim bl-awċej ed-dor?'*

Tbissim bħalu! U kważi skandalizzajt ruhi nisimghu jtkellem b'dak il-Malti mfarrak. Kien fuq il-ponta ta' lsieni ngħidli: 'Mela qatt l-Għawdxin tkellmu hekk?'

Imbagħad introduċieni mal-Professor Isserlin ta' Leeds li kien miegħu. U qalli li dal-professur kien ġie Malta biex jagħmel stharrig xjentifiku fuq id-djaletti Maltin fl-irhula. U li bhala *assignment* fil-kors tal-B.A. stedinni ngħinjom f'dan l-istharrig meta jmorru Għawdex.

Ma stajtx nirrifjuta u htaftu. Tassew, li qatt ma bsartha.

U fl-entuzjażmu hallejt ilsieni iktar mis-soltu. U t-tnejn paċpaċna fuq Għawdex u fuq l-Għawdxin.

U semmejna lil Dun Pawl ta' Savina u 'l Dun Pawl tal-Barkuna, u kemm kienu jiktbu fil-perjodiku *Il-Habib* biex jiddefendu l-Malti. U lil Ġorġ Pisani u minn xhiex għadda meta beda jkteb bil-Malti. U 'l Mary Mejlak. Imbagħad staqsieni għal Ġorġ Theuma.

'Konna hafna hbieb,' qalli. 'Hu jahti li qbadt it-triq tal-

letteratura. Hu u Dun Ġorġ ta' Dghajsi. Huma l-ewwel li semghuni naqra l-ewwel poeziji tiegħi. Xi versi bl-Ingliż li kont inharbex waqt il-lezzjoni. U kienu jiehdu gost bihom. B'hekk bqajt nikteb! U semmhieli wkoll lil Marija Gauci tan-Nini u 'l Dun Spir, u 'l ta' Xaftin. U lill-*Head Teacher* Caruana ta' Hal Luqa. Lil hadd minnhom, imma, ma kont naf u ffit stajt inkompli miegħu.

Imbagħad, qabadli fuq l-Università ta' meta kien student u rakkontali kif min kien jtkellem bil-Malti waqt xi *lecture* kien jissogra jaqla' xi daqqa ta' sigġu.

Kien żmien iswed għall-Malti. Jew, almenu 'kk mhux iswed għal kollox, griż bhaċ-ċomb! Veru *anni di piombo* bħalma jghidi t-Taljan.

Illum, issemmiħ biss dak iż-żmien fl-Università lanqas jemmnuk! Ġew snin meta l-istudenti membri ta' l-Għaqda tal-Malti kienu saħansitra jiġu miċhuda minn permess li jiltagħgu. Kellhom, imma, rieda taż-żonqor. U, allahares qatgħu qalbhom għax la kien ikollna Rużar Briffa u Ġużè Bonnici u lanqas min kien ihegġeg kiettieba żgħażaġh jiktbu bil-Malti bħal dawk li kienu jiktbu bit-Taljan jew bl-Ingliż.

Kienet qisha gwerra bierda bejn il-lingwi fl-università. Rebbahielna biss id-dehen ta' Ġużè Aquilina, u studenti bħalu, li kienu jiktbu bl-Ingliż u bit-Taljan kemm f'*La Brigata* u fil-*Journal of the University of Malta Literary Society*.

Imbagħad, fl-1935 għall-Malti infethu l-bibien tal-Qrati u fl-1940, minhabba l-gwerra, inghalqu dawk tat-Taljan. U min kien iħobb jistkenn taht l-umbrella tagħhom ġera għal taht l-umbrella ta' l-Ingliż. U l-puliti bdew litteralment jiddandnu bl-Ingliż. L-ewwel b'ismijiet: '*mister*' flok '*sur*', '*Charles*' flok '*Karmnu*' u '*Mary*' flok '*Marija*'. U, wara anke bit-terminoloġija tal-bahrin. U '*tal-laħam*' sar '*il-butcher*', u '*ta*' l-*ilma*' '*il-plumber*', u '*soru*' saret '*sister*'.

It-Taljan konna nsejnih! Anke s-seftura kont tismagħha titkellem bl-Ingliż fuq ix-xarabank. Fuq il-bieb tas-sagrastija tal-Katidral ta' l-Imdina biss kien għad fadal it-tabella miktuba bit-Taljan '*Vietato Entrare*'!

'Sakemm, imma, anke għalihom beda jberraq,' qalli l-Prof. Aquilina dak inhar li spicċajna s-*survey* tad-djaletti.

'Għadek tiftakarha l-poezija ta' Rużar Briffa 'Jum ir-Rebh'?' qalli.

Sab xi staqsieni! Waħda mill-poeziji li l-iktar kont inħobb. Anke jien kont hemm fl-*Istadium* dak inhar li laġħbu l-*Malta XI* kontra l-*Hajduks*. Kont dik in-naħa tal-Belt. U magħhom kont qomt inkanta l-Innu Malti. Niftakru qisu l-bieraħ: il-Gvernatur Schreiber twil twil niezlel it-taraġ tal-VIPs għall-*pitch*, kollu galluni ta' Ammiral, imbagħad jtkellem mal-plejers skjerati għal nofs il-grawnd, u jiehdilhom b'idu wiehed wiehed, u wara jieqaf *at ease* quddiemhom jistenna d-daq ta' l-innijiet, l-ewwel tal-Jugoslavi u wara l-*God Save*. Kif spicċaw, il-gvernatur dar halli jmur lejn postu. Flok iċ-ċapċip tas-soltu, imma, dak il-hin waqa' skiet kbir. Qisu bħalmeta jżommlok in-nifs. Il-Maltin baqgħu bilwieqfa. Imbagħad minn tahti, dik in-naħa fejn kienet iċ-ċorma tal-partitarji Beltin li flok l-ghajjat ferrieha ta' 'Walker! Walker ghawwiġli hadida!' jew 'Ahna tal-Belt hadd ma jista' għalina!' instemgħu jharhru l-ewwel battuti ta' l-Innu Malti: 'Lil din l-art helwa'.

'U dak il-hin – qisu għafsulha molla – il-folla qamet għalenija'. Il-Gvernatur reġa' dawwar wiċċu lejn il-folla, u l-plejers li kienu diġa tharrku minn posthom, waqfu fejn kienu. Kulhadd dritt daqs xemgħa. U magħhom il-Gvernatur b'idu mwahhla ma' gbinu f'tislma siekta, jistenna l-kant ta' l-Innu Malti jispicċa.

Imbagħad faqqa' ċapċip itarrax! Nerga' ngibha quddiem għajnejja dik ix-xena jaqbadni l-bard! Nisthajjilni nisma' kliem il-poeta: 'Miskin min ikasbarni, miskin min jidhak bija!' Il-professur baqa' qisu bla nifs jismagħni nirrakkonta.

Kien ta' sensibbiltà kbira l-Professur Aquilina. Malti tassew bħali u bhalek! U bħal dik tal-folla ta' l-*istadium*. hu wkoll kien qam kontra l-halel li habtu jibilghuna. U, li kieku ma kienx għall-hiltu, il-Malti ma kienx isib postu fuq l-istess livell ta' lingwi ohra fl-Università.

Storja li ffit nisimghu biha: kif mit-toroq tal-Munxar jiġġerra ma' tfal ohra sab postu l-Università.

'Omni rabbietni b'għozza u baqgħet sa ma għalqet għajnejha ta' disgħa u sebgħin sena hsiebha fija. U missieri l-istess. Kien kuntistabbli fl-Għassa tal-Belt meta tlietu ta' tmintax-il sena. U kif għaddejt mill-Matrikola għajtuli nghallem fl-iskola ta' l-Għasri'.

'Heh!' X'nagħmel!' qalli b'wiċċu mqarras. 'Ma kellix mod iehor kif stajt ngħin lill-familja! Ma jiddispjaċinix. Anke jekk l-esperjenza li kelli kienet qarsa!'

L-iskola ta' l-Għasri fejn baġtuh fl-1930 kienet ġiet miftuħa kważi bilfors. Fuq l-insistenza ta' Dun Ġorġ Saliba ta' Baskal tal-Haruf. U bi prova. Bil-kundizzjoni li jekk il-Gvern ma jarax progress, l-iskola tingħalaq. U la tithallas il-kera u lanqas il-paġi tat-*teachers*.

Jaghtik id-dahk tisma' li xi darba f'pajjiżna kellna min jaċċetta dawn il-kundizzjonijiet. Għad-direttur Laferla, imma, kienu konvenjenti. U wara *inspection*, bl-iskuża li l-edukazzjoni biex tirnexxi jehtieġilha iktar serjetà u dixxiplina, għalaqha f'tarf ir-rebbiegħa ta' l-1930.

Jekk il-purtinar u t-*teachers* thallsux jew le ma nafx. Naf, iżda, li lil Aquilina dak l-incident kien darrsu u kiteb fuqu lil Sir Awgustu Bartolo, dak iż-żmien Ministru ta' l-Istruzzjoni. Kien, imma, kollu ta' xejn. Imbagħad f'Ottubru ta' dik is-sena dahal l-Università u l-kwestjoni thalliet tmut fuq ommha.

Sadattant, Aquilina mar Malta għand zijuh Pawlu l-Birgu u ffit li xejn baqa' jersaq iktar lejn Ghawdex. Reġa' tfaċċa meta sar avukat biex jiftaħ l-uffiċċju li kellu fi Strada Palma.

B'hekk, Ghawdex għal darb'ohra tnaqqar minn ras ohra! Telfa li ma setgħetx ma tinħassx. L-iktar wara kien diġa telaq Arturo Mercieca, Mikielang Refalo, Ġiġi Camilleri, Ġanninu Pace, Ninu Cremona, u Pietru Pawl Debono.

'Destin ta' pajjiż żgħir din l-emorogija ta' intellettuali!' kien igerger ta' spiss il-maġistrat Cremona kulmeta kienu jghidulu li xi żaġżuġh ghawdxi ta' skola telaq lejn Malta. 'Aquilina kien diġa *'onore a se e al Gozo*, stqarr f'itra lil ċertu Dun Ġużep mir-Rabat. U ta' l-istess fehma ukoll kienu Ganni Vassallo u Ninu Cremona.

Allahares, imma, ma kienx hekk. Tassew kollox mn'Alla! Għax ffit wara li laħaq avukat, Aquilina ntgħazel biex imur jistudja l-lingwi semitiċi fl-Università ta' Londra, u meta ġie lura waqqaf il-Katedra tal-Malti.

Professor Fogarty, professur ta' l-Ingliż u wiehed mill-

hbieb tal-Maltin f'dawk iż-żminijiet diffiċli, ferah maghna. Lil Aquilina ddiskrivih bhala 'most energetic' u bhala 'the man who gave Maltese its place in the University'.

Kien iħobbna l-Maltin dan Fogarty. Jien kelli x-xorti li nsir nafu b'kumbinazzjoni. Kien goff u ta' żaqqu f'fommu, u ma kienx jibża' juri kif kien jahsibha. Darba nżertajt qiegħed warajh fl-ABC Library tal-Belt nistenna lil Pawlu Pisani jaqdih. It-tnejn konna fl-istess Book Club.

'This month it's by Bernard Shaw,' qallu Pawlu hu u inewwillu l-ktieb. Bla ma hares lejha, Prof. Fogarty poġġa lura l-ktieb fuq il-bank u qabel telaq' l barra, qallu: 'I'm a Catholic! Sorry, I'll not take it!'

Illum, meta niftakar f'dan l-incident ngħid f'qalbi: 'Mur ġibu kieku flok Bernard Shaw jghidulu Dan Brown!' Kieku forsi kien jaqleb il-bank bih.

Għalhekk, nifhem għaliex il-Professor Aquilina, li kien habib ta' Fogarty, ma kien jibża' qatt juri li hu wkoll Kattoliku. U la fi żminijiet ta' kwestjonijiet politiċi-religjużi, u la meta tkeċċew is-sorijiet tal-Blue Sisters, u lanqas meta tkissret il-Kurja ma kien jehda qatt jikteb kif jahsibha ta' Kattoliku. Kien tassew il-Hillair Bellock ta' Malta. Taqra t-tahdidiet li kien jagħmel fuq ir-Rediffusion (illum stampati f'*Il-Polz ta' Malta*, Malta, 1965) u tifli l-artikli tiegħu fit-*Times* ghoxrin sena wara tinduna li Aquilina ma biddel qatt fehmtu ta' filosofu Nisrani u Ewropew.

Aquilina l-professur u Aquilina l-bniedem huwa l-istess Ġużepi l-abbati fil-parroċċa ta' Sannat, l-istess sur Ġużè l-avukat żagħżuġ ta' Strada Palma u l-istess Professor Joseph Aquilina, li għal darbtejn kien mahtur minn Fernand Braudell bhala l-President ta' l-Association Internationale D'Etude des Civilizations Mediterraneannes.

Konna sirna hbieb sew waqt il-kors tal-B.A. tiegħi bejn is-snin 1962 u l-1965. U iktar ġejna close ta' xulxin meta fl-aħħar sena tal-kors tajtu kopja taż-żewġ kotba tiegħi *Ideal Papers for Entrance Examination* u għidtlu li kont qed nipprepara biex inwaqqaf dar tal-pubblikazzjoni. Lanqas ried jemmini.

'Mela int tippubblikali d-dizzjunarju tiegħi!' qalli b'daħka ironika.

Kien jaf kemm xogħol jinvolvu l-pubblikazzjonijiet. Tajppjar, ġiri għand l-istampatur, qari ta' provi, għażla tal-karta, klaxejjiet, distribuzzjoni, eċċetra. U kien jaf kemm ra ma' wiċċu qabel u wara kien johroġ ktieb sakemm bena d-dipartiment tal-Malti bil-kotba meħtieġa. Kull wieħed mit-tna-x il ktieb li sa dak iż-żmien kien hareġ kienu swewlu l-għaraq tad-dem. L-iktar *Structure of Maltese* (1959) u *Papers in Maltese Linguistics* (1961), li għadhom sallum masterpieces fil-lingwistika.

L-ikbar ambizzjoni tiegħu, imma, kienet li jippubblika dizzjunarju. Kien ilu johlom bih minn mindu daħal l-Università. Kien bilkemm spiċċa mill-kors tal-B.A. fl-1934 meta ppubblika l-ewwel listi: 'Kliem imxerred fil-Malti' u 'Kif jitnissel il-Kliem' f'*Lehen il-Malti*.

Imma d-dizzjunarju, li bih holom Aquilina, xtaqu iktar minn vokolarju. Riedu xjentifiku. 'Bhall-Oxford Dictionary,' kien jghidli. B'kull kelma li tintuza fil-Malti,

semitika u mhix semitika. Bid-deskrizzjoni grammatikali tagħha, bid-definizzjoni, bl-idjomi li jintrabtu magħha, bil-kliem kompost u fl-aħħar ukoll bl-etimoloġija tagħha.' Dizzjunarju kompit. Wieħed li kien jikkompara ma' l-aħjar dizzjunarji ta' l-Ingliz, tal-Franċiż u tat-Taljan.

'Biex ma nhammar wiċċi mkien fejn immur nitkellem fuq l-ilsien Malti. Biex 'l ilsien Malti nagħtih identità.'

Għalhekk, meta tarraftlu bil-hsieb li xtaq nagħmel Dar tal-Pubblikazzjoni, kont qisni injettajtu b'demm ġdid. Hadem fuqu lejl u nhar. U sa meta waqqaft il-Klabb Kotba Maltin fl-1971 kellu diġa l-ewwel għaxar ittri lesti.

'Flimkien,' qalli, 'int u jien, se niktbu wahda mill-isbah paġni ta' l-istorja tagħna! Jien bhala l-awtur u int bhala l-pubblikatur ta' dad-dizzjunarju. U t-tnejn Għawdxin'.

Sa l-1985, hu wahdu fuq xogħol li normalment jagħmluh tim ta' skulari, kien lesta mill-ittri kollha tal-Malti-Ingliz. U jien sa l-1987, kif xtaq hu, l-ewwel hriġt *Il-Miklem Malti* ta' Erin. U fis-sentejn ta' wara hriġt ukoll iż-żewġ volumi tal-*Maltese English Dictionary* tiegħu.

Avveniment kbir! Imfakkar biss mill-ftit. Fil-harifa ta' l-1989, miegħi u ma' martu Biċe, il-Professor Aquilina għamel għotja ta' din l-opra tiegħu lil-librerija tal-Parroċċa tal-Munxar, raħal twelidu. F'ċerimonja sempliċi. Quddiem il-kappillan Dun Salv Debrincat u s-sindku Pawlu Curmi.

Dak, imma, kien biss il-bidu. Minkejja li kien ġa mgħobbi bis-snin baqa' jahdem, iqalleb l-Oxford u ż-Zingarelli u jifli kollox. U b'Mary Anne, is-segretarja, fuq il-kompjuter bilkemm tista' tlahhaq miegħu, kien qisu tigrja kontra l-hin, biex ilahhaq. Qisu Fausto Coppi fit-*Tour de France!* Rebahha bil-hniena. B'Felice Pace ma' ġenbu. Imma rebahha!

Miet fit-13 ta' Awissu 1987. U bejn l-1999 u l-2000 hriġt *l-English-Maltese Dictionary* f'erba' volumi, it-tieni parti ta' l-ikbar opra tiegħu. U din is-sena l-*Concise* ta' dan id-dizzjunarju.

'This dictionary,' tenna Prof. Cohen, 'is the crowning achievement of a life's work'.

Kien bkieh kulhadd lill-Professor Aquilina!

Il-Prim Ministru Sant f'Settembru f'għeluq ix-xahar minn mewtu fakkru b'laqgħa letterarju f'Kastilja u f'għeluq is-sena l-Klabb Kotba Maltin organizza b'għiehu serata mużiko-letterarja fit-Teatru Manoel. Il-Gvern Malti ukoll onorah u fis-sena 2000 il-Ministru Louis Galea habbar li d-dizzjunarju ta' Aquilina kien intgħażel bhala *Il-Ktieb tal-Millennju*.

Bil-*Maltese-English-Maltese Dictionary* Aquilina għalaq il-karriera letterarja tiegħu. Bih ta lil Malta l-isbah rigal li qatt ċittadin seta' jagħti lin-nazzjon.


Għax, in-nazzjon, qabel jinbena b'mod politiku, jissawwar, kif stqarr Aquilina, mil-lingwa li tagħzlu minn nazzjonijiet oħra madwaru. Kien għal dan l-ghan li l-Malti għamlu 'ghodda ta' espressjoni, tajba u indispensabbli, għal demokrazija kabbarija u intelliġenti'.

Min sama' t-tahdita tiegħu '*Race and Language in Malta*' fl-1944 fil-B.I. jinduna li dan il-ghan ma bidlux. Dan hu l-kobor ta' Professor Aquilina: l-integrità tiegħu f'għemilu u fi kliemu. Għalhekk ma jintesiex!

Pawlu Mizzi

KAMPANJA TA' ĠBIR TA' FONDI GHAL MONUMENT NAZZJONALI PAPA ĠWANNI PAWLU II

Appell tal-Kav. Joe M. Attard, P.R.O., K.M.P.G.P.



Għal dawn l-ahhar xhur, il-Kumitat "Monument Papa Ġwanni Pawlu t-Tieni" jinsab għaddej b'hidma sfieqa bla ma

taqta' biex jinawgura dan il-monument "life-size" matul it-tieni ġimgħa ta' Ottubru li ġej. Il-mafkar f'ġieħ dan il-Papa Kbir hemm il-hsieb li jitqieghed fil-bidu tat-triq Papa Ġwanni Pawlu t-Tieni, Victoria, qabel ma taqbad it-triq lejn Ta' Pinu. Il-Kumitat li huwa wiehed awtonomu mmexxi mill-avukat Monica Vella, ilu żmien jorganizza attivitajiet biex jiġbor il-fondi meħtieġa biex jasal għall-ammont totali li jkun ikopri l-festi ta' l-inawgurazzjoni u l-istess monument li ser jinhadem fl-Italja fil-bronż.

Fil-fatt f'dawn il-jiem qed isiru l-ahhar thejjijiet biex issa l-opra kollha kemm hi, li harġet mill-moħħ u l-id ta' istatwarju Ghawdxi l-Kav. Alfred Camilleri Cauchi, tintbagħat barra biex issir tal-bronż fuq il-parir ta' diversi esperti. Anke hawn tinħtieġ somma konsiderevoli ta' flus u trid tkun il-qalb tajba ta' diversi benefatturi biex il-proġett kollu jasal fi tmiemu.

Jidher li sa issa donnu il-poplu Malti u Ghawdxi għadhom ma fehmux biżżejjed is-sinjifikat ta' dan il-Monument. Donnhom qed jinsew fiż-żjajjar li għamel fostna dan il-Papa Pollakk u l-laqgħa kbira li konna tajnih dak iż-żmien, b'mod speċjali meta qaddes fil-pjazza ta' quddiem is-Santwarju Nazzjonali Ta' Pinu fis-26 ta' Mejju 1990.


Illum trid spejjeż kbar biex tagħmel xi haġa u għalhekk jien irrid inhegġeg lill-Poplu Malti u Ghawdxi kollu biex jagħtu dik ix-xi haġa żghira biex naslu biex niġbru s-somma ta' għoxrin elf lira maltija, għax daqshekk hu stmat li jrid f'idej il-Kumitat biex iwassal fi tmiemu dal-proġett, u tisbah dik il-ghodwa li f'Ghawdex u Malta ikollna xbieha sabiħa u artistika ta' dan il-Papa li tant hadem u li fi żmien mhux 'l bogħod żgur irridu narawh imgholli għall-glorja ta' l-altari. Diġà bdew jissemmew xi mirakli li qed jagħmel dan il-Papa Kbir u ċert li dawn sa jkomplu jiżdiedu fil-ġejjieni. Ejjew ma nkunux xhah mal-Papa Ġwanni Pawlu t-Tieni li dar id-dinja jxandar lil Kristu haj u safa' anke l-mira tat-terrorist Ali Agca fil-Pjazza ta' San Pietru. Kien il-Papa li għadda l-ahhar snin ta' hajtu fi tbatija l-iktar kbira bil-marda li kellu, xoita wahda iżda baqa' jaqdi lill-

Imghallem tiegħu sa l-ahhar nifs ta' hajtu. Imiss issa li naghmlu il-parti tagħna u nghanu mill-ahjar li nistgħu f'dan il-proġett li ma hu marbut ma' l-cbda parroċċa jew istituzzjoni oħra, u allura qed jistrieħ u jiddependi biss mill-ġenerożita tal-poplu tagħna kollu.

Bil-qatra l-qatra timtela' l-ġarra, jghidu, u jien nittama li dil-ġarra timtela' fi żmien qasir biex il-Kumitat ma jaqtax qalbu u jissokta jaħdem biex il-holma tiegħu sseħħ. Jiena ċert li sallum kulhadd sema b'din l-inizjattiva u ċert li kulhadd japprovaha. Imma dan mhux biżżejjed. Irridu ndaħħlu idejna fil-but u nagħtu dik ix-xi haġa żghira kemm hi żghira. Bil-ftit tal-hafna naslu. Imma kulhadd, mill-kbir saż-żghir irid iħossu responsabbli. Hadd ma jista' jdawwar wiċċu band'oħra. Kulhadd għandu jhoss id-dmir li jghin mill-ahjar li jista'. L-ambjent sa jgawdi wkoll u jiena ċert li fl-inhawwi fejn sa jitqieghed il-monument żgur li sa tinholoq dehra oħra, atmosfera ġdida ta' hena u paċi li kien iġib miegħu dan il-Papa kulfejn kien imidd riglejha. Żgur li din l-atmosfera nixtequha ahna lkoll.

Ejjew, huti Ghawdxi, nagħtu sehemna ahna ukoll biex ta' kull darba li nġaddu mnejn dan il-monument u forsi mmissu miegħu wkoll, inkunu nistgħu nghanu b'wiċċna minn quddiem: Jien għandi parti minnu!.. Fil-banek lokali tagħna nfethu "accounts" apposta għal dawk kollha li jridu jghinu. Tistgħu ukoll tibgħatu l-ghotja tagħkom lil Dr. Monica Vella, Chairman K.M.P.G.P.2, P.O.Box 28, Victoria; Ghawdex. Tinhareġ riċevuta għal kull ghotja.

Il-Kumitat issa għandu wkoll il-'website' tiegħu li hija: www.popejohnpaul2monument.com li giet inawgurata ftit tal-jiem ilu mill-E.T. Mons Isqof Mario Grech waqt serata fis-Sala tal-Wirjiet tal-Ministeru għal Ghawdex. B'hekk il-pubbliku issa jista' jsir jaf iktar dwar il-hidma tal-Kumitat li bħalissa jinsab għaddej b'din il-kampanja ta' ġbir għal dan il-Monument Nazzjonali.





(IR-RABA' PARTI)

Iktar tard lejn iż-żminijiet tallum beda jidher mard ġdid ikkaġunat mill-ikel żejjed u l-istil ta' hajja differenti li beda jgħix il-bniedem fiż-żminijiet moderni. Għalhekk beda jidher iktar mard tal-qalb u taċ-ċirkulazzjoni, kanċer, diabete u pressjoni. Anke mard tal-pulmuni u l-kanċer tal-pulmuni reġa' żdied minħabba tipjip, dieta hażina, hxuna u nuqqas ta' eżerċizzju. Dan il-mard l-iktar li hakem kien fl-Ewropa u fil-pajjiżi żviluppatti imma issa qed jidher ukoll b'mod allarmanti f'pajjiżi sotto-żviluppatti.

Imma l-ikbar skoperta tas-seklu 20 kienet dik fil-qasam tal-ġenetika, xogħol mibdi minn Mendelson. Permezz tal-ġenetika illum nafu dwar hażna mard u kundizzjonijiet tal-bniedem li jintirtu. Kull bniedem għandu sett ta' ġeni li sa mill-bidunett tal-hajja jiddeterminaw dak kollu li huwa l-bniedem sa l-inqas dettal. Din il-mappa ġenetika jew kodiċi ġenetika minn dejjem kienet teżisti, sa mill-holqien tal-bniedem, iżda kien f'dawn l-aħħar snin li x-xjenzati bdew jifhmuha u l-progress miexi b'ritmu mgħaġġel.


Din ir-rivoluzzjoni ġenetika bdiet fl-1952 meta nstab il-molekula tad-DNA u sena wara x-xjenzati James Watson u Francis Crick irnexxielhom jiskopru l-binja ta' dan il-molekula li fiha jinsab il-wirt ġenetiku ta' kull wieħed u waħda minna.

1. Il-ġisem tagħna fih 75 trilljun ċellula li kull waħda minnhom fiha materjal ġenetiku fil-qalba tagħha.
2. Il-ġeni huma miġbura f'pakketti, jissejnu kromożoni.
3. Ġewwa kull kromożon hemm imkebbra l-molekula tad-DNA.
4. Id-DNA tixbaħ lill-garigor.
5. It-turġien huma l-ittri li jiffurmaw it-tifsira ġenetika.
6. Dawn l-ittri jiddeterminaw x'tip ta' proteini ċ-ċelloli jipproduċu.

Illum wasalna għall-Proġett Genome li huwa mmexxi mix-xjenzati f'Cambridge u Oxford fl-Ingilterra u xjenzati fuq in-naħa l-oħra ta' l-atlantiku f'Maryland l-Amerika. Għall-bidu kien hemm rivalità kbira bejn dawn iż-żewġ gruppi ta' xjenzati. Biż-żmien bdew jikkollaboraw iktar ma' xulxin. Dan huwa importanti għall-ġid ta' l-umanità, l-aħjar li jaħdmu flimkien u jaqsmu l-informazzjoni li jkollhom. Minkejja dan il-proġett jibqa' rebħa kbira għax-xjenza u l-mediċina u l-importanza tiegħu tista' tiżboq l-inżul tal-bniedem fuq il-qamar u saħansitra l-iskoperta

ta' l-antibiotiċi. Il-bniedem huwa biss ftit 'il bogħod milli jiskopri l-kawża tal-mard ġenetiku kollu kif ukoll il-kawża ta' ċertu mard iehor bħall-kanċer, l-marda ta' Alzheimer, il-Parkinson's, mard tal-qalb u d-diabete. Huwa possibbli wkoll li nkunu nafu għaliex il-ġisem tal-bniedem jixxjeh. Iżda hemm min huwa xettiku dwar dan kollu u l-ideja li l-bniedem għad xi darba jwaqqaf il-proċess tax-xjuħija hija biss fantasija.

Thabbar li f'April 2003 il-proġett tlesta u s-sekwenza tal-31,000 ġeni sabuha. L-informazzjoni li hemm tant hija kbira li jekk tiprintjaha tkun trid madwar 200 ktieb bħal tad-direttorju tat-telefon ta' 500 paġna l-wieħed u biex taqrahom kollha ddu 100 sena! Issa li s-sekwenza hija magħrufa, kollox jitpoġġa f'kompjuter wieħed u kull bniedem ikollu l-print tiegħu stampata. Bl-użu ta' din l-informazzjoni ġenetika ċertu mard ikun jista' jitfejjaq billi ssir tibdil fil-ġeni li jirrapprezentaw dik il-marda partikulari. Issa huwa possibbli li l-bniedem ikun jaf liema ġeni qiegħdin jikkawżaw il-mard u għalhekk il-kura tal-mard tinbidel kompletament. Fil-futur nibdew nitkellmu fuq trattament u kura ġenetika u anke r-riċerka fil-qasam



farmaċewtiku. L-enfasi hija propju fil-qasam tal-*genomics* jew l-istudju tal-ġenetika u l-applikazzjoni tagħha għas-saħħa. Il-kumpaniji kbar għarfu l-potenzjal f'dan il-qasam u ġa nvestew miljuni kbar ta' flus għar-riċerka fil-*genomics*. Izda din ma kienitx biċċa xogħol haġifa. Ix-xjenziati fl-Amerika u l-Ingilterra ilhom mill-1990 jaħdmu fuqha u ntefqu biljuni kbar ta' dollari. Nisperaw li dan il-proġett hekk importanti jintuża tajjeb u jkun ta' ġid għall-umanità.

Permezz ta' dan il-proġett il-bniedem qed jiskopri potenzjal infinit. Il-bniedem qiegħed jifhem dejjem aktar il-lingwa li biha Alla ħalaq il-ħajja u jiskopri l-komplexità, is-sbuħija u l-ordni tal-ħolqien. B'dawn l-iskoperti u t-teknoloġija ġdida l-bniedem kapaċi jtejjeb il-ħajja tiegħu u jelimina ħafna mard. Hawn il-mistoqsija tiġi weħidha. Il-bniedem sa fejn għandu jasal? Din hija bħal loġħba tal-poker. Il-mazz tal-karti qiegħed f'idejn il-bniedem, kolloxx jiddependi minn kemm jilgħab loġħba tajba. Fis-snin li ġejjin, jekk ix-xjenza ma tkunx immexxija mill-kuxjenza, din tista' twassal għall-qerda tal-bniedem. Barra l-kuxjenza, li xi kultant il-bniedem ma tantx jagħti kasha jrid ikun hemm liġijiet mill-pajjiżi kollha tad-dinja biex din l-informazzjoni ġenetika ma' tkunx mezz ta' diskriminazzjoni bejn il-bnedmin. Dan huwa wirt ta' l-umanità kollha u ma għandux ikun xi propjeta' ta' l-ebda individwu, kumpanija jew pajjiż.

Illum hemm mard ieħor ġdid li qed jinkwieta lit-tobba. Fost dawn insemmu l-AIDS/HIV, l-Ebola, l-Lassa u id-Deni ta' Marburg. Il-virus tal-AIDS/HIV huwa theddida ġdida. In-numru ta' nies infettati bil-virus tal-HIV huwa ta' 40 miljun. Minn dawn tlett miljuni mietu bil-AIDS. Imma l-iktar haġa krudili hija li 500,000 minnhom kienu tfal innoċenti. Kura biex ittawwal iż-żmien ta' din il-marda u tibdilha għal waħda kronika hemm, imma tilqim kontra din il-marda s'issa għad mhemmx.

Il-ġlieda tal-bniedem kontra l-mard għadha sejra u l-bniedem għadu jgħix f'dan "il-wied ta' dmugh" minkejja l-avvanzi kbar li għamel fil-qasam tal-medicina.

It-Tabib mal-medda taż-żmien

Il-bniedem minn dejjem ipprova jħares lilu nnifsu u lill-familja tiegħu mill-mard. Il-fejġan, sa mill-eqdem żminijiet, kien qasam f'idejn is-sħaħar, li kellhom il-monopolju tal-mard u tal-fejġan.

Minn pitturi fl-għerien ta' madwar 17-il elf sena ilu, naraw irġiel libsin irjus ta' annimali jaqbzu u jiżfnu b'ċertu ritwal. Probabbilment dawn kienu l-ewwel 'tobba-sħaħar'. Iktar tard tfaċċaw tipi oħra ta' nies li kellhom x'jaqsmu mal-fejġan, fosthom nies li kienu jagħmlu użu minn ħxejjex, nisa li kienu jgħinu nisa oħra waqt il-ħlas, nies li kienu jirrangaw l-għadam u nies oħra li kienu jużaw is-superstizzjoni u l-magħmul biex jipprovaw iwaqqfu jew iġibu l-mard. Minkejja li l-medicina dak iż-żmien kienet għadha ma teżistix, skond antropoloġisti dawn kellhom ħiliet speċjali u kienu kapaċi jirbhu l-fiduċja ta' kulhadd. Dawn kellhom il-funzjoni ta' 'tobba' jew nies li jfejqu.

Il-Medicina fil-Mesopotanja (7000 – 1000 qK)

Meta bdew iċ-ċivilizzazzjonijiet, is-sengħa tal-fejġan bdiet issir iktar organizzata u elaborata tant li anke ċerti

metodi ta' fejġan bdew jinkitbu biex jibqgħu għall-użu ta' nies oħrajn. Hekk fil-Mesopotanja (l-Iraq tallum) li kienet il-benniena taċ-ċivilta', kienet ġa teżisti sistema ta' 'kura' bbażata fuq osservazzjonijiet li kienu jsiru fuq l-annimali. Il-kura li kienet applikata kienet taħlita ta' osservazzjonijiet u riti reliġużi. Il-persuna jew tabib ta' dak iż-żmien kien jissejjah 'axipu'. Kienu ġa jikklassifikaw il-mard skond l-organi tal-ġisem hekk li ċerti sintomi kienu jassoċjahom mal-istonku. Il-funzjoni ta' l-axipu kienet li jara liema parti tal-ġisem tkun mardet. Huwa imbagħad kien jiddeċiedi jekk il-marda kienitx kawża ta' xi żball jew ħajja ħażina tal-pazjent. Huwa kien jipprova jfejjaq lill-pazjent billi joħroġu l-ispiriti ħżiena minn go fih. Jekk jaħseb li hija marda tal-ġisem biss kien jirreferi lill-pazjent għand it-tabib propja li kien jissejjah 'asu' li kien juża' tlett metodi kif ifejjaq billi juża' ċerti ħxejjex. Kien ukoll inaddaf feriti u jgħattihom permezz ta' weraq wara li jkun applika xi tip ta' medicina li hu stess ikun għamel mill-ħxejjex. L-ewwel dokument mediku li nsibu dwar dawn il-metodi jmur lura lejn is-sena 2100 qK.

Il-Medicina fl-Eġittu tal-Fargħuni (3000 qK – 535\537 wk)

Anke fl-Eġittu tal-Fargħuni 3000 qK kien hemm persuni li jipprattikaw xi forma ta' riti ta' fejġan. Dawn kienu t-tobba ta' dak iż-żmien u fosthom kien hemm min kien speċjalizzat. Wieħed minn dawn kien Iri li kien espert tal-imsaren u Pesehet li kienet tabiba tan-nisa. Il-medicina eġizzjana ta' dak iż-żmien kienet taħlita ta' riti reliġużi u magħja imma kellhom ukoll ħxejjex u kienu jagħmlu ukoll xi tipi ta' 'operazzjonijiet' fuq partijiet tal-ġisem. Irridu nġid li l-medicina kif nafuha illum kellha l-bidu tagħha fl-Eġittu tal-qedem billi dawn kienu bdew jistudjaw il-ġisem tal-bniedem u anke jfejqu ksur fl-għadam billi jużaw xi forma ta' support bħal ġips tallum.

(jissokta)



HILITE

HARDWARE STORE

FRANCO - BELGE

FIRE PLACES

Importers of


Copper Pipes & Fittings

Lava Solar Heaters

Adensa Space Heaters

and Fire Places

113, St. Bert Street, Xewkija, Gozo
 Tel: 2155 5736 • Fax: 2155 5525
 Mob: 9947 8884

H
O
L
M

IL-HAJJA

Pariri lill-Adolexxenti minn MARY PULI

QORBU L-EZAMIJJET!

1 Storja

Kirurgu qal hekk lill-istudenti li kellu quddiemu: "Kirurgu tajjeb ghandu b'zonn ta' zewg kwalitajiet: a) ma jridx ikun jitqazzeż u b) josserva sa l-icken dettal."

Biex jurihom li hu ma kienx jitqazzeż, bill subghajh fil-likwidu li kien ghadu kemm nehha pazjent mill-istonku tieghu, u għabu quddiemhom għat-testijiet. Mhux bill subghajh biss imma lagħqu wkoll. Imbagħad qal lill-istudenti biex jagħmlu bħalu. Ma kienx hemm triq ohra hlief jagħmlu dak li għamel hu. Quddiemu ma tkerrhux, għax beżghu li jehlu.

Bi tbissima, il-kirurgu haress lejhom u qalilhom: "Prosit, nifirhilkom talli għaddejtu mill-ewwel test, iżda sfortunatament hadd minnkom ma nnota u osserva d-dettalji kollha. Is-saba' li jien dahhalt f'halqi ma kienx l-istess wiehed li billejt fil-likwidu ta' hawn, imma f'halqi dahhalt it-tielet saba'. Qed taraw kif ma osservajtunx tajjeb! Osservaw kull dettal jekk tridu li tirnexxu fl-operazzjonijiet li għad tridu tagħmlu!"

2 Tagħlima

L-istudju huwa piż tqil, għal min jiehdu bis-serjeta', għax minkejja r-rieda tajba li jkollok biex timxi 'l quddiem, xi drabi thoss xi jzommok lura, tghejja malajr, thoss ghajnejk jingħalqu allavolja tithabat biex iżzommhom miftuhin, ma tibdiex tifhem dak li qed tistudja u lanqas ikollok l-enerġija biex tpoġġi tahseb u timmemorizza dak li għandek quddiemek. Meta jiġri hekk tkomplix tisforza biex tistudja, għax kollu ta' xejn. Qum, aghmel kikkra tē, dur dawra mal-kamra, tmattar ftit u erga' poġġi halli tkompli.

Hawn min tant jintilef fuq l-istudju, li jkollu jagħmel żveljarin biex almenu wara siegħa jiftakar jieqaf u jaqta' ftit. La jhossu jghejja, ghajnejh jibqghu friski anke wara numru ta' sigħat jistudja. Mhux kulhadd l-istess. Wiehed qalli li allavolja beda jikber fl-eta', kien idum jaqra sa tard bil-lejl u ma kienx iħoss ghajnejh ghajjenin. Hawn min jehodlok kikkra kafē wara l-ohra halli jkollu l-enerġija li jkompli, u hawn min, kif kien qalli professur, li biex jibqa' jistudja sa tard bil-lejl, kien iżomm friskatur bl-ilma kiesah taht id-desk għax bis-saqajn keshin ma kienx jaqbd u nġhas. Irnexxa bil-kbir fl-eżamijiet kollha, u meta darba fakkartu fil-friskatur bl-ilma qalli: "Veru rnexxejt għax kont nibqa' għaddej bla diffikultà, imma b'dak l-ilma kiesah

għal dawk is-sigħat kollha, marradt saqajja, għax mimlijin artrite. L-uġigh li jkolli kbir wisq. M'hemmx x'tagħmel". Dan l-esperiment tippurvahx. Studja lilek innifsek u ara liema huwa l-ahjar metodu għalik biex tkompli għaddej bl-istudju għal hin itwal, l-aktar meta tasal għar-reviżjoni u l-eżamijiet.

3 Pariri

Meta taf li għandek x'tistudja, ticolx ikel tqil, żomm l-istonku hafif, ixrob l-ilma, għax jekk għimek jixxotta, thossok mitluq u jaqbd in-nġhas. Meta thossok bi nġhas qum, xarrab wiċċek bl-ilma kiesah, u jekk tbahbah ghajnejk bl-ilma kiesah għal diversi drabi, thossom friski.

Meta jasal il-hin biex tidhol fis-sodda għid lilek innifsek: "Għamilt kull ma stajt. Xejn m'ghandu jmurli hażin!" Jekk jidhollok il-hsieb li waqt l-eżami tibza' li mhux ser tiftakar kollox, keċċieh, u għid lilek innifsek li la ppjanajt u studjajt għandek tmur tajjeb. M'hemmx għalfejn tinkwieta għax jekk teċċita ruhek, mohhok jiddallam u ma tmurx tajjeb, tort tiegħek.

Uża l-hin tajjeb anki li miexi lejn l-iskola, fakkur lilek innifsek xi punti dubjużi minn dawk li studjajt. Iġbor karti ta' l-eżamijiet tas-snin ta' qabel u nnota:

- Kif kienu mqegħdin il-mistoqsijiet.
- Kull mistoqsija kemm fiha marki.
- Liema partijiet mis-suġġett jitrattaw u ara x'tahseb għaliex ċerti partijiet ma jidhlu fl-ebda karta ta' l-eżami.
- X'inhu l-iskop tat-twegibiet li jridu minnek.
- X'irid ikun jaf mingħandek l-eżaminatur.

Ikun jaqbillek, li wara kull kapitlu, tagħmel ftit mistoqsijiet lilek innifsek biex tara tiftakarx id-dettalji ta' dak li studjajt u, jekk ikollok xi dubju, erga' għaddi dawk il-partijiet li ma tkunx żgur minnhom. L-aktar mod żgur huwa li l-mistoqsijiet li tpoġġi lilek innifsek tiktibhom; il-hin żejjed li tiehu biex tagħmel dan, jiswielek mitqulu deheb, meta l-karta ta' l-eżami tkun quddiemek. Innota sewwa f'dak li tikteb jekk hemmx żbalji grammatikali u żbalji ohra, biex ma jintilfulx marki għal xejn.

Dur dawra n-noti li għbart matul is-sena u ddiskuti d-diffikultajiet li jkollok ma' l-ghalliem ta' tiegħek. Dakinhar ta' l-eżami tmurx fl-ahhar minuta l-iskola biex tasal kalm u jekk thossok konvint minn dak li studjajt, tersaqx lejn l-istudenti l-ohra biex ma jhawdukx qabel l-eżami b'dak li jgħidu.

4 L-Eżami

Malli tingħata l-karta, imla d-dettalji u aqraha kollha halli jkollok idea ta' dak li hu mistenni minnek. Ftakar li l-eżaminaturi huma bħal haddiehor u jiġu influwenzati bil-kwalità u bil-kwantità. Ikteb fit-tul fejn jehtieg iżda tawwalx b'hafna kliem żejjed biex mingħalik it-twegiba tidher twila, għax tahli ż-żmien ta' l-eżaminaturi li, bla dubju ma jehdux pjaċir u tista' tinfluwenzahom fuq il-marka li jridu jagħtuk.

Jekk tkun wegħib il-mistoqsijiet kollha u qabel tagħti l-karta jiġik f'rasek hsieb jew kwotazzjoni utli, li ssebbah dak li ktibt, jekk għandek hin iktibha. Fuq kollox ikteb ċar u nadif għax ftakar li min jaf kemm ikollhom mijiet ta' karti quddiemhom u l-eżaminaturi jkollhom jikkoreġu sa tard bil-lejl biex johorġu r-riżultat.

Li tikkoreġi l-karti hija haġa monotona – taqra l-istess twegħibiet bosta drabi, meta ma jtilfulx sabarhom bil-banalitajiet li jaqraw. Il-kitba trid tkun ċara u nadifa u tinqara bla diffikultà. Wieġeb il-mistoqsijiet kollha, ibda minn dawk li tkun żgur minnhom. Halli ftit tal-hin biex terġa' tara l-karta u tirranġa l-iżbalji li stajt għamilt. U fuq kollox... tibzghax!

Dejjem tiegħek, Mary Puli



Bejnietna n-Nisa

Tiktbilna SUSAN MULVANEY



IL-QAGHDA TAL-MARA: FADLILNA X'NAQDFU!

Jum il-Mara, iċċelebrat madwar id-dinja kull nhar it-8 ta' Marzu, ġie u mar. Jekk xejn, jum bħal dan iwassalna biex naħsbu u nevalwaw il-qagħda tal-mara fid-dinja, b'enfasi għall-progress miksib fil-pajjiżi rispettivi, b'mod speċjali f'pajjiżna.

Fil-messaġġ tiegħu, Kofi Annan, is-Segretarju Ġenerali tan-Nazzjonijiet Uniti qal li l-mara qed tiġi mċaħħda mir-rappreżentazzjoni effettiva minhabba n-numru żgħir ta' nisa fil-politika, fil-ġudikatura u bhala *employers*, dawk li jhaddmu.

F'rapport mitbugħ apposta għal dan il-jum, in-Nazzjonijiet Uniti twissi li l-parteciċipazzjoni tal-mara fil-gvernijiet tal-pajjiżi kemm żviluppatti u sotto-żviluppatti għadha baxxa hafna. "Biex il-mara tkun rappreżentata sew, ta' l-inqas 30 fil-mija tas-siġġijiet ta' kull parlament għandhom ikunu okkupati min-nisa. Bħalissa minn 191 pajjiż membri fin-NU, 12 biss huwa dawk li huma mmexxija min-nisa".

Huwa stmat li 70 fil-mija tal-biljun punt tnejn persuna li jgħixu fil-faqar huma nisa u tfal. Din mhix l-unika biċċa statistika li ssewwidlek qalbek. Araw:

- 55 fil-mija tal-popolazzjoni dinjija li għalqet is-60 sena huma nisa – u 65 fil-mija minnhom għandhom aktar minn 80 sena;
- 62 fil-mija ta' dawk li jahdmu fil-familja mingħajr ebda hlas huma nisa;
- 85 miljun tifla fid-dinja ma jistgħux imorru l-iskola, imqabbla ma' 45 miljun tifel. Fiċ-Ċhad, erbgħa fil-mija biss mill-bniet imorru l-iskola;
- 700 miljun mara ma għandhomx ikel, ilma, faċilitajiet sanitarji, kura tas-saħħa jew edukazzjoni adegwati, imqabbla ma 400 miljun raġel li jgħixu fl-istess kundizzjonijiet;
- 67 fil-mija ta' l-illitterati fid-dinja huma nisa;
- 1,440 mara jmutu kuljum waqt il-hlas – rata ta' wahda kull minuta!
- Waqt li fl-Ingilterra tmur mara wahda meta tkun qed twelled, ir-rata fl-Etjopja hija ta' mara f'kull sebgha.
- Tifla mwielda fil-punent mistennija li tgħix

sakemm ikollha 81 sena; iżda jekk titwieled fi Swaziland, il-probabbiltà hija li tmur qabel ma taqgħlaq l-40 sena;

- Ir-rata tal-HIV qed tikber aktar fost in-nisa milli fost l-irġiel;
- Mill-*managers* tad-dinja 21 fil-mija biss huma nisa; imhallfin: disgħa fil-mija; diretturi ta' kumpaniji u uffiċjali tal-pulizija, 10 fil-mija;
- Fl-Istati Uniti, 35 fil-mija ta' l-avukati huma nisa imbagħad, hamsa fil-mija biss huma *partners* f'ditti legali;
- Fl-Ingilterra, meta jagħmlu l-istess xogħol, huwa meqjus li fil-hajja kollha tax-xogħol tagħha barra mid-dar bi qligħ, il-mara taqla' £870,000 inqas milli jaqla' raġel; nisa b'impjeg fiss jaqilgħu 17 fil-mija inqas mill-irġiel waqt li nisa f'impjeg *part-time* jaqilgħu 432 fil-mija inqas mill-irġiel.
- Fl-2004, minn kull 10 films li hargu fid-dinja, wiehed biss kien dirett minn mara.



Fl-Italja l-ġurnali lmentaw li l-qagħda tal-mara taljana f'it li xejn qed tagħmel progress. Sittin sena wara li n-nisa taljani ngħataw id-dritt tal-vot, f'it huma n-nisa fil-Parlament, f'it huma l-kandidati għall-elezzjonijiet ġenerali li se jsiru f'April u l-liġi li kienet se tagħmel kwota ta' parlamentari nisa mietet qabel twieldet. Fil-qasam tax-xogħol fl-Italja, 45.1 fil-mija huma nisa, imqabbla ma' 57.8 ta' Franza u 72.8 tad-Danimarka.

L-Irhula Għawdxin

*Versi ta' Fr. Geoffrey G. Attard
Ritratti ta' Joseph P. Zammit*

4. L-Ghasri

*L-icken raħal ta' dil-gżira
raħal helu, raħal kwiet
raħal illi żżuru u thobbu
fih imbwsa s-sliem u s-skiet.*



*Imma k'l-iżgħar int fis-sura
l-Akbar wieħed tagħti ġieħ:
Ġesù Kristu l-Feddej tagħna
li fil-Hobż niżel jistrieħ.*

*X'għaġeb kbir li l-moħħ le jifhem,
lanqas jobsor kieku jrid,
dal-Misteru l-akbar wieħed
miegħu xejn ma tista' żżid.*

*X'xorti kbira fost l-irhula
t'Għawdex kollu kif iddur,
inti biss sthaqqlek li thaddan
lis-Sinjur u s-Salvatur.*

*Tal-Ġordan il-gholja, ir-raba'
ta' madwarek kullimkien,
sal-widien li jzejnu ġmielek
għrajja jtennu kollha lwien.*

*U għax umli xejn ma jonqsok
żomm is-safa, għożż iż-żmien;
jalla tibqa' t'Għawdex tagħna
tghanni l-għrajja ta' bla tmiem.*







Djamanti ta' Għawdex

Ritratti mill-kollezzjoni ta' Joe Zammit

***Il-Bażilika tal-Patroċinju
fl-Għasri***



***Il-Knisja Parrokkjali
ta' l-Għasri***



Panorama tar-raħal ta' l-Għasri



Papa GWANNI PAWLU II

www.popejohnpaul2monument.com

KUMITAT MONUMENT PAPA GWANNI PAWLU II
Xogħol tal-monument: Kav. Alfred Camilleri Cauchi

*Monument
Nazzjonali
f'Għawdex
f'għieħ il-
Papa l-Kbir*



Kampanja ta' Ġbir

Agħti d-donazzjoni tiegħek f'wieħed mill-banek lokali



200 002 879 26



400 142 314 85



014 406 417 05



071-148 738-001